

శ్రీః

శ్రీశంకరభగవత్పాదవిరచితా

# సౌందర్యలహరీ

టీకాతాత్పర్యసహితము



ప్రకాశకులు

రావి మోహనరావు, M.Sc., M.A.

404, జంజనం కాంప్లెక్స్, చీరాల - 523 155.

శ్రీః

శ్రీశంకరభగవత్పాదవిరచితా

సౌందర్యలహరి

టీకాతాత్పర్యసహితము

ప్రథమ ముద్రణ : డిసెంబరు 04, 2019, శ్రీకాలభైరవాష్టమి.

ప్రతులు : 500

పుటలు : 64

వెల రూ. : రూ. 30/-

1929వ సంవత్సరములో వావిళ్లసంస్థవారు ప్రచురించిన 'సౌందర్యలహరి' గ్రంథమాధారంగా నేడు ప్రచురించిన ఈ ప్రతిలో అధికశ్లోకాలతోబాటు చక్రవివరములున్న ప్రదేశములలో చిత్రదర్శనము గావింపబడినది. వావిళ్లసంస్థకు నమస్సులతో

- రామోరా, సంపాదకుడు.

© **RAVI MOHAN RAO**, M.Sc., M.A. (Sanskrit)

404, Janjanam Complex, Opp. I-Town Police Station,

CHIRALA - 523 155.

Cell : 94401 15411

D.T.P.:

**P. PARVATHI**

Cell : 7416586775.

Printed at :

**KARSHAK ART PRINTERS**

Hyderabad.

శ్రీః

# సాందర్భ్యలహరి

టీకాతాత్పర్యసహితము

అవతారిక : తత్త్వవేది యగు శ్రీశంకరులు సమయ యను చంద్రకళను పద్యశతముచేఁ బ్రస్తుతించుచున్నారు.

శ్లో॥ శివశ్చక్త్యా యుక్తో యది భవతి శక్తః ప్రభవతుం  
న చేదేవం దేవో న ఖలు! కుశలస్సన్నితుమపి ।  
అతస్మాద్రాధ్యాం హరిహరవిరిజ్ఞాదిభిరపి  
ప్రణస్తుం స్తోతుం వా కథమకృతపుణ్యః ప్రభవతి ॥ 1

టీక : హే భగవతి! = షడ్గుణైశ్వర్యసంపన్నురాలవగు ఓ తల్లీ!, శివః = సర్వమంగళోపేతుడైన సదాశివుఁడు, శక్త్యా = జగన్నిర్మాణశక్తిచేత, యుక్తః = కూడినవాఁడు, భవతి యది = అగునేని, ప్రభవతుమ్ = ప్రపంచనిర్మాణముకొఱకు, శక్తః = సమర్థుఁడగును, ఏవమ్ = ఈలాగున శక్తి యుక్తుఁడు, న చేత్ = కాఁడేని, స్పందితుమపి = కదలుటకును, కుశలః = నేర్పరి, న ఖలు = కాఁడుగదా, అతః = ఇందువలన, హరిహరవిరిజ్ఞాదిభిరపి = విష్ణుశంకరబ్రహ్మదులచేతను, ఆరాధ్యామ్ = కొలువఁదగిన, త్వామ్ = నిన్ను, ప్రణంతుమ్ = మ్రొక్కుటకుగాని, స్తోతుం వా = పొగడుటకుగాని, అకృతపుణ్యః = చేయఁబడని పుణ్యముగలవాఁడు, కథమ్ = ఎట్లు, ప్రభవతి = సమర్థుఁడగును.

తాత్పర్యము : తల్లీ! ఈశ్వరుఁడును జగన్నిర్మాణశక్తితోఁగూడిననే జగముల నిర్మింపజాలునుగాని యదిలేనియెడ కదలుటకు జాలఁడు. కనుక శివకేశవచతుర్ముఖాదులచేతను పరిచర్యచేయఁ దగు నిన్ను పుణ్యలేశమైనఁ జేసి యెఱుఁగని నాబోటివాఁడు మ్రొక్కుటకొఱకుగాని పొగడుట కొఱకుగాని యెట్లర్హుఁడగును?

శ్లో॥ తనీయాంసం పాంసుం తవ చరణపజ్జేరుహభవం  
విరిజ్ఞిస్సజ్ఞిస్సన్విరచయతి లోకానవికలమ్ ।

వహత్యేనం శౌరిః కథమపి సహస్రేణ శిరసాం

హరస్సంక్షుద్వై(భ్రై)నం భజతి భసితోద్ధూలనవిధిమ్ ॥ 2

టీ : హే భగవతి! = ఓ తల్లీ!, విరించి = బ్రహ్మ, తవ = నీయొక్క, చరణపంకేరుహభవమ్ = పాదకమలమునఁ బుట్టిన, తనీయాంసమ్ = సూక్ష్మమైన, పాంసుమ్ = పరాగమును, సంఛిన్వన్ = గ్రహించుచున్నవాడై, లోకాన్ = జగములను, అవికలమ్ = సమగ్రముగా, విరచయతి = నిర్మించుచున్నాడు. శౌరిః = విష్ణువు, ఏనమ్ = ఈ పరాగకణమును, శిరసామ్ = తలలయొక్క, సహస్రేణ = వేయింటిచే, వహతి = మోయుచున్నాడు. హరః = శర్వుడు, ఏనమ్ = దీనిని, సంక్షుద్య = చక్కగా మెదిపి, భసితోద్ధూళనవిధిమ్ = భస్మధారణవ్యాపారమును, భజతి=పొందు చున్నాడు.

తా : తల్లీ! బ్రహ్మ నీపాదరేణు వొకింత సంపాదించి లోకములనిర్మించుచున్నాడు. ఆ పరాగము నే విష్ణువు మిగుల నాయాసముతో వేయితలచే మోయుచున్నాడు. దానినే యీశ్వరుఁ డంగరాగమునుగా నుపయోగించుకొనుచున్నాడు.

అ : ఆ పరాగమునే స్తుతించుచున్నారు.

శ్లో॥ అవిద్యానామన్తస్తిమిరమిహిరద్వీపనగరీ

జడానాం చైతన్య-స్తబక-మకరంద-స్రూతిర్ఘరీ ।

దరిద్రాణాం చింతామణిగుణనికా జన్మజలధౌ

నిమగ్నానాం దంష్ట్రా మురరిపు-వరాహస్య భవతీ(తి) ॥ 3

టీ : హే భగవతి! = ఓ తల్లీ!, ఏషః = ఈ నీ పాదరేణువు, అవిద్యానామ్ = అజ్ఞానులకు, అన్తస్తిమిరమిహిరద్వీపనగరీః అంతః = లోపలనున్న, తిమిర = అజ్ఞానమునకు, మిహిరద్వీపనగరీ = సూర్యుడడుదయించెడు ద్వీపమునకు నెలవైనది, జడానామ్ = మూఢులకు, చైతన్యస్తబక మకరందస్రూతిర్ఘరీ : చైతన్య = ఆగతానాగతపరిజ్ఞానప్రదమగు చైతన్యమునెడు, స్తబక = పూగుత్తి యొక్క, మకరంద = పూఁదేనియయొక్క, స్రూతి = ప్రవణముయొక్క, ఝరీ = జాలు, దరిద్రాణామ్ = దీనులకు, చింతామణిగుణనికా : చింతామణి = చింతారత్నముయొక్క, గుణనికా = గుణముల ప్రోవు, జన్మజలధౌ = సంసారార్థవమున, నిమగ్నానామ్ = మునిగినవారికి, మురరిపువరాహస్య = వరాహరూపుఁడగు విష్ణువుయొక్క, దంష్ట్రా = కోరయు, భవతి = అగుచున్నది.

తా : తల్లీ! నీపాదరేణువు అజ్ఞానులయొక్క యజ్ఞానమునకు సముద్రాంతర్గతసూర్యోదయద్వీపమున కాశ్రయమైనది. (అనఁగా నజ్ఞానతిరస్కారకము) మూర్ఖులకు ఆగతానాగత పరిజ్ఞానరూప

చైతన్యమనెడు కల్పవృక్షపుష్పగుళుచ్ఛముయొక్క తేనెజాలు, దరిద్రులకు చింతామణి గుణసమూహము, సంసారసాగరమున మునుగువారలకు వరాహదంష్ట్రయు ననుట.

శ్లో॥ త్వదన్యః పాణిభ్యామభయవరదో దైవతగణ-  
స్త్వమేకా నైవాసి ప్రకటితవరాభీత్యభినయా ।  
భయాత్త్రాతుం దాతుం ఫలమపి చ వాఙ్ఘాసమధికం  
శరణ్యే! లోకానాం తవ హి చరణావేవ నిపుణౌ ॥ 4

టీ : లోకానామ్ = లోకములకు, శరణ్యే = రక్షకురాలవగు, హే భగవతి! = ఓ తల్లీ!, త్వదన్యః = నీకంటె వేరైన, దైవతగణః = దేవసముదాయము, పాణిభ్యామ్ = చేతులతో, అభయవరదః = అభయవరముద్రలను ధరించుచున్నది. ఏకా = (ఒక) ముఖ్యురాలగు, త్వమేవ = నీవు మాత్రమే, పాణిభ్యామ్ = హస్తములచేత, ప్రకటితవరాభీత్యభినయా : ప్రకటిత = వెల్లడింపఁ బడిన, వరాభీత్యభినయా = వరాభయవ్యంజకముద్రలను ధరించుదానవు, నైవాసి = కావుగదా!, హి = ఇట్లని, తవ = నీయొక్క, చరణావేవ = పాదములే, భయాత్ = భయమునుండి, త్రాతుమ్ = కాపాడుటకొఱకున్ను, వాంఛాసమధికమ్ = కోర్కె కెక్కువైన, ఫలమ్ = ఇష్టలాభమును, దాతుమ్ = ఇచ్చుటకును, నిపుణౌ = నేర్చినవి.

తా : తల్లీ! ముఖ్యురాలవగు నీకంటె వేరైన దేవతలందఱు హస్తములచే నభయవరముద్రలఁ దాల్చుటయు నీవు మాత్రము పూనకుండుటయుఁ గాంచి నీ పాదములే భయమునుండి తొలగించుటకును, కోరినదానికంటె యెక్కువగా నిచ్చుటకును నేర్చియున్నవి. గాన నీవు ముద్రలఁ బూనుట వ్యర్థము.

శ్లో॥ హరిస్త్వామారాధ్య ప్రణతజనసౌభాగ్యజననీం  
పురా నారీ భూత్వా పురరిపుమపి క్షోభమనయత్ ।  
స్మరోఽపి త్వాం నత్వా రతినయనలేహ్యేన వపుషౌ  
మునీనామప్యన్తః ప్రభవతి హి మోహాయ మహతామ్ ॥ 5

టీ : హే భగవతి! = ఓ తల్లీ!, హరిః = శ్రీవిష్ణువు, ప్రణతజనసౌభాగ్యజననీమ్ : ప్రణత = నమ్రులైన, జన = లోకులకు, సౌభాగ్యజననీమ్ = ఐశ్వర్యప్రదురాలవగు, త్వామ్ = నిన్ను, ఆరాధ్య = పూజించి, పురా = పూర్వము, నారీ భూత్వా = అఁడుదిగానయి, పురరిపుమపి = ఈశ్వరునిఁ గూడ, క్షోభమ్ = కలఁతను, అనయత్ = పొందించెను. స్మరోఽపి మన్మథుఁడును, త్వామ్ = నిన్నుఁగూర్చి, నత్వా = ప్రణమిల్లి, రతినయనలేహ్యేన : రతి = రతిదేవియొక్క, నయన = కన్నులచే, లేహ్యేన = ఆస్వాదించఁదగిన, వపుషౌ = ఒడలితో, మనీనామపి = మననశీలురగు

మహాత్ములయొక్కయు, ఆస్త్రః = మనస్సును, మోహాయ = మోహింపజేయుకొఱకు, ప్రభవతి హి = సమర్థుడగుచున్నాడు గదా.

తా : తల్లీ! విష్ణువు భక్తవరదురాలును శ్రీచక్రరూపిణి యగు నిన్ను గొల్చి పూర్వమొక యాఁ దుదిగా నయి యీశ్వరునిఁగూడ మోహపెట్టెను. అట్లే మదనుఁడును నిన్ను సేవించి త్రిలోక సుందరుఁడయి మునిమనములను సయితము మోహింపజేయునుగదా.

అవ : మన్మథునకు దేవీప్రసాదమునఁ గలిగిన మహిమను జెప్పి దీనిలో నాతఁ డనంగవిద్యలో మన్మథప్రస్తారమునకు ఋషియౌటచేఁ గలిగిన నేర్పరితనమును జెప్పుచున్నారు.

శ్లో॥ ధనుః పౌష్ఠం మౌర్వీ మధుకరమయీ పఞ్చ విశిఖా  
వసంతస్సామంతో మలయమరుదాయోధనరథః ।  
తథాప్యేకస్సర్వం హిమగిరిసుతే! కామపి కృపా-  
మపాఙ్గాత్తే లబ్ధ్వా జగదిదమనజ్గో విజయతే ॥

6

టీ : హిమగిరిసుతే! = పార్వతీ!, ధనుః = విల్లు, పౌష్ఠమ్ = పూవులచేఁ జేయఁబడినది, మౌర్వీ = అల్లెత్రాఁడు, మధుకరమయీ = తేంట్లచేఁజేయఁబడినది, విశిఖాః = తూఁపులు, పఞ్చ = అయిదు, సామంతః = సచివుఁడు, వసంతః = వసంతకాలము, మలయమరుత్ = దక్షిణపుగాలి, ఆయోధనరథః = యుద్ధరథము, తథాపి = అలాగైనను, అనఙ్గః = మన్మథుఁడు, ఏకః = ఒక్కఁడే, తే = నీయొక్క, అపాంగాత్ = క్రేగన్నువలన, కామపి = చెప్పనలవిగాని, కృపామ్ = దయను, లబ్ధ్వా = పొంది, ఇదమ్ = ఈ, జగత్ = లోకమును, సర్వమ్ = అంతను, విజయతే = జయించుచున్నాడు.

తా : తల్లీ! విల్లా పూవులు (మృదువులౌటవలన తాఁకినఁ గందిపోవునవి గాన వంచుటకుగాని లాగుటకుగాని వీలుగానివనుట), అల్లెత్రాడు తుమ్మెదలు (ఒకటికొకటి పొందిక లేనందున త్రాడగుటకుఁ దగవనుట), అయిదు బాణములు (అవి ఖర్చుపడిన నికఁ గతిలేదనుట అవియును పూవులు గనుక బాణములుగాఁ దగవు). వసంతర్తువు సహాయము (అచేతనమగు కాలము మంత్రియగుటకుఁ దగదు), మలయమారుతము యుద్ధమునందలి రథము (ఇది యెప్పుడు నుండదు ఉన్నప్పుడేని స్థిరముగాదు అయినను రూపములేదు), ఇట్టి పనికిమాలిన పరికరములు గలిగియు మన్మథుఁ డేకవీరుఁడై నీదయతోడికటాక్షములఁ బ్రబలి ముల్లోకములను నేలకుఁ గోలకుఁ దెచ్చుచున్నాఁడు.

అ : మణిపూరమునఁ బొడకట్టు భగవతి రూపమును స్తుతించుచున్నారు.

శ్లో॥ క్వణత్కాంచీదామా కరికలభకుమ్భస్తననతా  
పరిక్షుణ్ణా మధ్యే పరిణతశరచ్చస్త్రవదనా ।  
ధనుర్బాణాన్ పాశం సృణిమపి దధానా కరతలైః  
పురస్తాదాస్తాం నః పురమథితురాహోపురుషికా ॥

7

టీ : క్వణత్కాంచీదామా : క్వణత్ = మొరయుచున్న, కాంచీదామా = గజ్జలమొలనూలు గలదియు,  
కరికలభకుంభస్తననతా : కరికలభ = ఏనుఁగుగున్నయొక్క, కుంభ = కుంభములవంటి, స్తన =  
చనులచేత, నతా = కొంచెము వంగినదియు, మధ్యే = నడుమునందు, పరిక్షుణ్ణా = కృశించి  
నదియు, పరిణతశరచ్చంద్రవదనా : పరిణత = కళలునిండిన, శరత్ = శరత్కాలమందలి,  
చంద్ర = చంద్రునివంటి, వదనా = మోముగలదియు, కరతలైః = చేతులచేత, ధనుః =  
చెఱకువింటిని, బాణాన్ = పూబాణములను, పాశమ్ = మోకును, సృణిమపి = అంకుశము,  
దధానా = ధరించిన, పురమథితుః = త్రిపురాంతకుండగు నీశ్వరునియొక్క ఆహోపురుషికా =  
అహంకారరూపురాలగు దేవి, నః = మాయొక్క, పురస్తాత్ = ఎదుట, ఆస్తామ్ = వెలయుఁగాత.

తా : మ్రోయుచున్న చిఱుగంటల మొలనూలు గలదియు, గజకుంభములవంటి స్తనములు  
గలదియు, కృశించిన నడుముగలదియు, పూర్ణచంద్రునివంటి మోము గల త్రిపురాంతకుని  
నుందరి హస్తములచే ధనుర్బాణపాశాంకుశములఁ బూని మాయెదురఁ బ్రసన్నతతోఁ  
గనుపట్టుంగాక.

శ్లో॥ సుధాసిన్ధోర్మధ్యే సురవిటపివాతీపరివృతే  
మణిద్వీపే నీపోపవనవతి చింతామణిగృహే ।  
శివాకారే మజ్జే పరమశివపర్యజ్ఞునిలయాం  
భజన్తి త్వాం ధన్యాః కతిచన చిదానన్దలహరీమ్ ॥

8



టీ : సుధాసింధోః = అమృతసముద్రముయొక్క, మధ్యే = నడుమ, సురవిటపివాటీపరివృతే : సురవిటపి = కల్పవృక్షములయొక్క, వాటీ = తోటలచేత, పరివృతే = కమ్ముకొనఁబడిన, మణిద్వీపే = మణిమయమగులంకయందు, నీపోపవనవతి : నీప = కడిమిచెట్లచేత, ఉపవనవతి = ఉద్యానముగలిగిన, చింతామణిగృహే = చింతారత్నములయింటియందు, శివాకారే = శివశక్తిరూపమగు, మంచే = మంచమున, పరమశివపర్యంకనిలయామ్ : పరమశివ = సదాశివునియొక్క, పర్యంక = ఉత్పంగ (తొడ) యే, నిలయామ్ = నెలవుగాఁగలిగిన, చిదానంద లహరీమ్ : చిత్ = జ్ఞానరూపమగు, ఆనంద = నిరతిశయసుఖముయొక్క, లహరీమ్ = తరంగ రూపమగు, త్వామ్ = నిన్ను, కతిచన = కొందఱు, ధన్యాః = కృతార్థులు, భజంతి = సేవించుదురు.

తా : తల్లీ! అమృతసముద్రమున కల్పవృక్షములతోఁపుల చేఁ జుట్టఁబడిన రత్నపులంకలో కడిమిచెట్లతోఁటలుగల చింతామణులచేఁ గట్టినయింటిలో త్రికోణరూపమగు తల్పమున సదాశివుని తొడయందున్న జ్ఞానానందతరంగ మగు నిన్ను ధన్యులు కొందరు సేవింతురు.

శ్లో॥ మహీం మూలాధారే, కమపి మణిపూరే హృతవహం,  
స్థితం స్వాధిష్ఠానే హృది మరుతమాకాశముపరి ।  
మనోఽపి భ్రూమధ్యే సకలమపి భిత్త్వా కులపథం  
సహస్రారే పద్మే సహ రహసి పత్వా విహరసి ॥

9

టీ : హే భగవతి! = ఓ తల్లీ!, త్వమ్ = నీవు, మూలాధారే = మూలాధారచక్రమందు (అన్నిటికి నాధారము గనుక యీ పేరుగలిగెను), స్థితమ్ = ఉన్న, మహీమ్ = పృథివీతత్వమును, మణిపూరే = మణిపూరచక్రమందున్న (ఇచటనుండి దేవి మణులచే నీచోటును నిండించుగాన దీని కీ పేరుగలిగె), ఇందుచే సమయాచారపరులాంతరపూజ సేయువేళ మూఁడవకమలమున దేవికి నానారత్నఖచితభూషణము సమర్పణము సేయవలయునని సూచితము. కమపి = ఉదక తత్వమును, స్వాధిష్ఠానే = స్వాధిష్ఠానచక్రముననున్న (ఇచ్చట కుండలినీ యధిష్ఠించి ముడివేసికొని కూర్చుండునుగాన దీని కీపేరుగలిగె), హృతవహమ్ = అగ్నితత్వమును, హృది = అనాహతమనఁ బడు పృథ్వీకాశముననున్న (కొట్టఁబడని నాదస్థానముగలదిగాన సనాహత మనఁబడెను), మరుతమ్ = వాయుతత్వమును, ఉపరి = అన్నిటికిమీఁదనున్న విశుద్ధచక్రముననున్న (శుద్ధస్ఫటికమువలె నుండుటచే విశుద్ధమనఁబడు), ఆకాశమ్ = వ్యోమతత్వమును, భ్రూమధ్యే = ఆజ్ఞాచక్రముననున్న (ఆజ్ఞయన నీషద్ జ్ఞానము. దీనియందు దేవి క్షణకాలము మెఱుపువలె మెఱయఁగా సమాధితోఁ జూచు నుపాసకులకు బ్రహ్మగ్రంథి బేధమయి కొంచెముగాఁ బొడకట్టునుగాన నిది యాజ్ఞాచక్ర మనఁబడును), మనోఽపి = మనస్తత్వమును, సకలమపి = ఈ సమస్తమగు, కులపథమ్ = సుషుమ్నా మార్గమును, భిత్త్వా = ఛేదించి, సహస్రారే = సహస్రారమును,



పద్మే = కమల (చక్ర) మందు, పత్యా సహ = ఈశ్వరుండగు సదాశివునితోఁగలసి, విహరసి = క్రీడింతువు.

తా : తల్లీ! నీవు మూలాధారస్వాధిష్ఠానమణిపూరకానాహతవిశుద్ధాజ్ఞారూపషట్చక్రములయందున్న పృథివ్యగ్నిజలపవనాకాశమనస్తత్వములను దాటి భర్తయగు సదాశివునితోఁగలసి సహస్రారమును కమలమున విహరింతువు. అనఁగా దేవి చతుర్వింశతితత్వములను దాటి పంచవింశతుండగు సదాశివునితోఁ గూడి షడ్వింశతితత్వరూపయై పరమాత్మయని వ్యవహరింపఁబడునని భావము.

శ్లో॥ సుధాధారాసారైశ్చరణయుగలాన్తర్విగలితైః

ప్రపఞ్చం సిఞ్చన్తీ పునరపి రసామ్నాయమహసః ।

అవాప్య స్వాం భూమిం భుజగనిభమధ్యష్టవలయం

స్వమాత్మానం కృత్వా స్వపిషి కులకుణ్డే కుహరిణి ॥

10

టీ : హే భగవతి! = ఓ తల్లీ!, చరణయుగలాన్తర్విగలితైః : చరణ = పాదములయొక్క, యుగళ = జంటయొక్క, అంతః = నడుమనుండి, విగలితైః = స్రవించిన, సుధాధారాసారైః : సుధా = అమృతముయొక్క, ధారా = ధారలయొక్క, ఆసారైః = వర్షములచేత, ప్రపంచమ్ = దెబ్బది రెండువేలనాడులను, సించన్తీ = తడుపుచున్నదానవై, రసామ్నాయమహసః : రస = అమృతముయొక్క, అమ్నాయ = అతిశయరూపమైన, మహసః = కాంతిగల చంద్రునివలన, స్వామ్ = స్వకీయమైన, భూమిమ్ = మూలాధారచక్రమున, పునః = మఱల, అవాప్య = పొంది, భుజగనిభమ్ : భుజగ = పాముతోటి, నిభమ్ = సమానమగు, అధ్యష్టవలయమ్ - అధ్యష్ట = అధిష్ఠింపఁబడిన, వలయమ్ = కుండలిగలిగిన, స్వమ్ = తనదగు, ఆత్మానమ్ = రూపమును, కృత్వా = చేసి (ధరించి), కుహరిణి = తామరబొడ్డుయందలి బెజ్జమువంటి బెజ్జముగల, కులకుణ్డే : కుల = పృథివీతత్వము లయమునొందు సుషుమ్ణామూలమందలి, కుండే = కమలకండరూపమైన యాధారచక్రమందు, స్వపిషి = నిద్రింతువు.

తా : తల్లీ! నీవు పాదములవలనఁబుట్టిన యమృతవర్షముచే నాడీసమూహమును దడిపి చంద్రునివలన మఱల స్వస్థానమునుబొంది పామువలెచుట్టుకొనియున్న నిజరూపమాని సూక్ష్మరంద్రముగలిగిన సుషుమ్ణామూలమందలి యాధారచక్రమందు నిదురించెదవు. ఆధారకుండమునడుమనున్న రంద్రమున తామరదారపుపాటి యాకృతిగల కుండలినీశక్తి యుండునని భావము.

శ్లో॥ చతుర్భిశ్రీకణ్డైశ్చైవయువతిభిః పఞ్చభిరపి

ప్రభిన్నాభిశ్చమౌర్ధ్వవభిరపి మూలప్రకృతిభిః ।

చతుశ్చత్వారింశద్వసుదలకలాశ్రతివలయ-

త్రిరేఖాభిస్సార్ధం తవ శరణకోణాః పరిణతాః ॥

11

టీ : హే భగవతి! = ఓ తల్లీ! చతుర్భిః = నలుపురగు, శ్రీకంఠైః = శివులచేతను, శంభోః = ఈశ్వరునికంటె, ప్రభిన్నాభిః = వేఱైన, పంచభిరపి = ఏపురగు, శివయువతిభిః = శివశక్తులచేతను, నవభిరపి = తొమ్మిదగు, మూలప్రకృతిభిః = మూలకారణము చేతను, తవ = నీయొక్క శరణకోణాః : శరణ = నిలయమగుశ్రీచక్రముయొక్క కోణాః = కోణములు, వసుదలకలాశ్రతివలయ-త్రిరేఖాభిస్సార్ధమ్ : వసుదల = అష్టదశముల చేతను, కలాశ్ర = షోడశదశములచేతను, త్రివలయ = త్రిమేఖలచేతను, త్రిరేఖాభిస్సార్ధమ్ = త్రిభూపురములచేతను, పరిణతాస్సంతః = పరిణామమును బొందినవైన, చతుశ్చత్వారింశత్ = నలువదినాలుగుగా నగుచున్నవి.

తా : తల్లీ! నలుపురు రుద్రుల చేతను శివునికంటె వేఱైన యేవురు శివశక్తులచేతను, తొమ్మిది మూలప్రకృతులచేతను అష్టదశషోడశదశత్రివలయరేఖల చేతను నీకు నిలయమైన శ్రీచక్రము నలువదినాలుగంచులుగలది. శ్రీచక్రము త్రికోణాష్టకోణదశకోణద్వయచతుర్దశకోణము లనియెడు నైదు శక్తి చక్రములచేతను, బిందువు అష్టదశము షోడశదశము చతురశ్రము అను నాలుగు శివచక్రములతోడను గలిగి నవచక్రాత్మకమై శివశక్తుభయరూపముగా వెలయుచుండునని తాత్పర్యము.

శ్లో॥ త్వదీయం సౌందర్యం తుహినగిరికన్యే! తులయితుం

కవీంద్రాః కల్పన్తే కథమపి విరిజ్ఞిప్రభృతయః ।

యదాలోక్తౌత్సుక్యాదమరలలనా యాన్తి మనసా

తపోభిర్దుష్ప్రాపామపి గిరిశసాయుజ్యపదవీమ్ ॥

12

టీ : హే తుహినగిరికన్యే! = హిమవంతుని కూతురగు ఓ పార్వతీ!, త్వదీయమ్ = నీదగు, సౌందర్యమ్ = సౌబగును, తులయితుమ్ = మఱియొకదానితో పోల్చుటకొఱకు, విరించిప్రభృతయః : విరించి = బ్రహ్మయే, ప్రభృతయః = మొదలుగాఁగల, కవీంద్రాః = కవివరులు, కథమపి = ఎటులైనను, కల్పన్తే = సమర్థులగుదురు? కారు. యత్ = ఏ కారణమువలన, అమరలలనాః = అచ్చరమచ్చకంటులు, ఆలోక్తౌత్సుక్యాత్ = ఆలోక్త = చూడఁదగిన సీసౌబగును చూచుటయందలి, ఔత్సుక్యాత్ = వేడుకవలన, తపోభిః = తపములచే, దుష్ప్రాపామపి = పొందరానిదైనను, గిరిశసాయుజ్యపదవీమ్ : గిరిశ = శివునియొక్క, సాయుజ్య = సహయోగముయొక్క పదవీమ్ = స్థానమును, మనసా = మనస్సుచేతనే, యాన్తి = పొందుచున్నారో.

తా : తల్లీ! అప్పరసలును నీ సాందర్యలేశమున కోట్లంశముననైనను సామ్యమును గనఁజాలక సదాశివమాత్రగోచరమగు నీ విలాసమును జూడఁగోరి మనస్సుచేతనే దుష్ప్రాపమగు శివ సాయుజ్యమును పొందుచుండిరి. ఇట్లెల్లలోకములలో నీకీడగువస్తువు లభింపమి బ్రహ్మీదులును నీ సొబగును పోల్చి వర్ణింపఁజాలరైరి.

శ్లో॥ సరం వర్షీయాంసం నయనవిరసం సర్మసు జడం  
తవాపాజ్గాలోకే పతితమనుధావన్తి శతశః ।  
గలద్వేణీబన్ధాః కుచకలశవిస్రస్తసిచయా  
హరాత్ త్రుట్యత్కాఞ్చ్యో విగలితదుకూలా యువతయః ॥ 13

టీ : హే భగవతి! = ఓ తల్లీ!, వర్షీయాంసమ్ = ముదిసినవాఁడైనను, నయనవిరసమ్ : నయన = కన్నులచేత, విరసమ్ = వికారరూపుఁడైనను, సర్మసు = రతిక్రీడలయందు, జడమ్ = మోటు-వాఁడైనను, తవ = నీయొక్క, అపాజ్గాలోకే = క్రేగంటిచూపుయందు, పతితమ్ = పడిన, సరమ్ = మనుష్యమాత్రుని, యువతయః = జవ్వనులు, గలద్వేణీబన్ధాః : గలత్ = జాటుచున్న, వేణీ = జడలయొక్క, బన్ధాః = ముళ్లుగలవారై, కుచకలశవిస్రస్తసిచయాః : కుచకలశ = కుండలవంటి చనులయందు, విస్రస్త = జాతిపోయిన, సిచయాః = పైఁటకొంగులుగలవారై, హరాత్ = ఆకస్మికముగా, త్రుట్యత్కాఞ్చ్యో : త్రుట్యత్ = తెగిన, కాఞ్చ్యో = మొలనూళ్లుగలవారై, విగలిత దుకూలాః : విగలిత = వీడిపోయిన, దుకూలాః = పోకముడిగలవారై, అనుధావన్తి = వెంబడించి పరుగులిడుదురు.

తా : తల్లీ! నీచల్లని చూడ్కులకు పాల్పడినవాఁ డెట్టిమోటువాఁడైనను, యెంతముసలివాఁడైనను, ఎంతవిరూపియైనను వానినే మన్మథుఁడని తలచి వలచి విలాసవతులు తమకొప్పులు వీడఁగా, పైఁట జాఱఁగా, మొలనూళ్లుతెగఁగా, కోకలు వీడఁగా వెంబడించి పరుగులిడుదురు.

శ్లో॥ క్షితౌ షట్పాశ్చాశద్ ద్విసమధికపశ్చాశదుదకే  
హుతాశే ద్వాషష్టిశ్చతురధికపశ్చాశదనిలే ।  
దివి ద్విషష్ట్రీంశన్మనసి చ చతుషష్టిరితి యే  
మయూఖాస్తేషామప్యపరి తవ పాదామ్బుజయుగమ్ ॥ 14

టీ : హే భగవతి! = ఓ తల్లీ! క్షితౌ = పృథివీతత్వముతోఁగలిసిన మూలాధారమందు, షట్పాశ్చాశత్ = ఏఁబదియాఱును, ఉదకే = అప్తత్వముతోఁగూడిన మణిపూరమందు, ద్విసమధికపశ్చాశత్ = ఏఁబదిరెండును, హుతాశే = అగ్నితత్వయుక్తమైనస్వాధిష్ఠానమున, ద్వాషష్టిః = అఱువదిరెండును,

అనిలే = వాయుతత్వయుతమగు అనాహతచక్రమందు, చతురధికపంచాశత్ = ఏకబదినాలుగును, దివి = ఆకాశతత్వయుతమైన విశుద్ధచక్రమందు, ద్విషష్టింశత్ = దెబ్బదిరెండును, మనసి చ = మనస్తత్వయుతమగు నాజ్ఞాచక్రమందు, చతుష్టష్టిః = అఱువదినాలుగును, ఇతి = ఈ లాగున, యే = ఏ, మయాఖాః = జ్ఞానాలు (కలవో), తేషామపి = వానికంటె, ఉపరి = మీద (సహస్రదశ కమలమందలి చంద్రబింబమువంటిదగు బైందవమను పేరంబరంగునమృతసముద్రమునందు), తవ = నీయొక్క, పాదామ్బుజయుగమ్ : పాదామ్బుజ = పాదకమలములయొక్క, యుగమ్ = జంట, వర్తతే = ఉండును.

తా : తల్లీ! నీపాదములజంట భూ, జ, లాగ్ని, వా, యాకాశ, మనస్తత్వాత్మకము లగు మూలాధార, మణిపూరక, స్వాధిష్ఠా, నానాహత, విశుద్ధాజ్ఞాచక్రములయందున్న యోగిగమ్యములైన తేజస్సుల కంటె పై సహస్రారమందు చంద్రబింబమువలె నుండు బైందవమను నమృతసముద్రమున నుండునని భావము.

**శ్లో॥ శరణ్యోత్సాశుద్ధాం శశియుతజటాజూటమకుటాం  
వరత్రాసత్రాణస్ఫటికఘటికాపుస్తకకరామ్ ।**

**సకృన్న త్వా సత్వా కథమివ సతాం సన్నిదధతే  
మధుక్షీరద్రాక్షామధురిమధురీణాః(ః) భణితయః (ఫణితయః)॥ 15**

టీ : హే భగవతి! = తల్లీ!, శరణ్యోత్సాశుద్ధామ్ : శరత్ = శరత్కాలమందలి, శ్యోత్సా = వెన్నెలవలె, శుద్ధామ్ = నిర్మలమైనదియు, శశియుతజటాజూటమకుటామ్ : శశి = చంద్రునితోడ, యుత = కూడుకొనిన, జటాజూట = కేశకలాపమే, మకుటామ్ = శిరోభూషణముగాఁగలదియు, వరత్రాసత్రాణస్ఫటికఘటికాపుస్తకకరామ్ : వర = వరదానముద్రయు, త్రాసత్రాణ = అభయముద్రయు, స్ఫటిక ఘటికా = స్ఫటికములచే నిర్మింపఁబడిన జపమాలయు, పుస్తక = పుస్తకమున్ను, కరామ్ = హస్తమునఁగల, త్వా = నిన్నుగూర్చి, సకృత్ = ఒక్కమాఠేనీ, సత్వా = సమస్కరించి, సతామ్ = సజ్జనులకు, మధుక్షీరద్రాక్షామధురిమధురీణాః : మధు = తేనెయొక్కయు, క్షీర = పాలయొక్కయు, ద్రాక్షా = ద్రాక్షపండ్లయొక్కయు, మధురిమ = తియ్యదనమునకు, ధురీణాః = భారవాహకములై, ఫణితయః = వాక్కులు, కథమివ = ఎట్లు, న సన్నిదధతే = ఆవిర్భవించవు, అవిర్భవించునని భావము.

తా : తల్లీ! శరత్కాలమందలి వెన్నెలవలె తెల్లనైనదానవును, చంద్రునితోఁ గూడిన కేశకలాపమే కిరీటముగాఁగలదానవును, వరాభయాక్షమాలాపుస్తకధారిణియునగు నిన్నొక్కమాఠేనీ మ్రొక్కిన కవులకు తేనెపాలుద్రాక్షపండ్లు మొదలగువానివలె మధురములైన వాక్కులు నిరర్గళముగాఁ గలుగును.

శ్లో॥ కవీంద్రాణాం చేతః కమలవనబాలాతపరుచిం  
భజన్తే యే సన్తః కతిచిదరుణామేవ భవతీమ్ ।  
విరిఞ్చిప్రేయస్యాస్తరుణతరశృఙ్గారలహరీ-  
గభీరాభిర్వాగ్భిర్విదధతి సతాం రఙ్జనమమీ ॥

16

టీ : హే భగవతి! = తల్లీ!, కవీంద్రాణామ్ = కవులయొక్క, చేతఃకమలవనబాలాతపరుచిమ్ : చేతః = చిత్తమను, కమలవన = తామరతోటకు, బాలాతప = లేయెండయొక్క, రుచిమ్ = కాంతివంటిదగు, అరుణామేవ = అరుణయను పేరుగల (ఎఱ్ఱనికాంతిగల), భవతీమ్ = నిన్ను, కతిచిత్ = కొందఱగు, యే = ఏ, సన్తః = సజ్జనులు, భజన్తి = సేవించెదరో, తే = ఆ, అమీ = వీరు, విరిఞ్చిప్రేయస్యాః : విరిఞ్చి = బ్రహ్మయొక్క, ప్రేయస్యాః = ప్రియురాలగు సరస్వతీదేవియొక్క తరుణతరశృఙ్గారలహరీగభీరాభిః : తరుణతర = ఉద్రిక్తమైన, శృఙ్గార = శృంగారరసముయొక్క, లహరీ = ప్రవాహములచేత, గభీరాభిః = అగాధములైన, వాగ్భిః = వాక్కులచేత, సతామ్ = సజ్జనులయొక్క, రఙ్జనమ్ = అహ్లాదమును, విదధతి = చేయుదురు.

తా : తల్లీ! కమలములకుఁ లేఁతయెండవలె కవిచిత్తములకు వికాసప్రదురాలవగు ఎఱ్ఱనికాంతిగల నిన్ను ఏ పుణ్యాత్ములు నమస్కరింతురో వారు సరస్వతీ ప్రసాదలబ్ధమైన శృంగారరసపూరితములైన సుభాషితములచేత సకలసజ్జనహృదయానందమును చేయఁగలుగుదురని భావం.

శ్లో॥ సవిత్రీభిర్వాచాం శశిమణిలీలాభజ్గురుచిభి-  
ర్వశిన్యాద్యాభిస్తాం సహ జనని! సఞ్చిన్తయతి యః ।  
స కర్తా కావ్యానాం భవతి మహతాం భజ్గిరుచిభి-  
ర్వచోభిర్వాగ్దేవీవదనకమలామోదమధురైః ॥

17

టీ : హే జనని! = ఓ తల్లీ! వాచామ్ = పలుకులకు, సవిత్రీభిః = జనకములై, శశిమణిలీలాభజ్గురుచిభిః : శశిమణిలీలా = చంద్రకాంతపుఱాలయొక్క, భజ్గ = ముక్కలయొక్క, రుచిభిః = కాంతివంటికాంతిగల, వశిన్యాద్యాభిస్సహ = వశిని మొదలగుశక్తులతోఁగూడ, త్వామ్ = నిన్ను, యః = ఎవఁడు, సఞ్చిన్తయతి = చక్కగా ధ్యానించునో, సః = వాఁడు, మహతామ్ = వాల్మీకిమున్నగుమహాకవులయొక్క, భజ్గిరుచిభిః : భజ్గి = రచనలయొక్క, రుచిభిః = చవులుగలిగి నవియు, వాగ్దేవీవదనకమలామోదమధురైః : వాగ్దేవీ = సరస్వతియొక్క, వదనకమల = కమలమువంటి ముఖమందలి, ఆమోద = పరిమళముచేత, మధురైః = తీపులైన, వచోభిః = సుభాషితములచేత, కావ్యానామ్ = కబ్బుములకు, కర్తా = చేయువాఁడుగా, భవతి = అగుచున్నాఁడు.

తా : తల్లీ! నిన్ను కవిత్వమునిచ్చునట్టి వశిన్యాదిశక్తులతోఁగూడ ధ్యానముచేయువాఁడు వ్యాసవాల్మీకి ప్రభృతులకవనమువలె మధురమై శ్రవణరమణీయమైన వాక్కులుగలిగి పురుషరూపము దాల్చిన వాణియో యనునట్లు రసవత్కావ్యములకుఁ గర్త యగును.

శ్లో॥ తనుచ్ఛాయాభిస్తే తరుణతరణిశ్రీసరణిభి-

ర్దివం సర్వాముర్వీమరుణిమని మగ్నాం స్మరతి యః ।

భవన్త్యస్య త్రస్యద్వనహరిణశాలీననయనా-

స్సహోర్వశ్యా వశ్యాః కతికతి న గీర్వాణగణికాః ॥

18

టీ : హే భగవతి! = ఓ తల్లీ!, తరుణతరణిశ్రీసరణిభిః : తరుణ = లేతవాఁడగు, తరణి = సూర్యునియొక్క, శ్రీసరణిభిః = సౌభాగ్యమునుబోలు సౌభాగ్యముగల, తే = నీయొక్క, తనుచ్ఛాయాభిః = శరీరకాంతులచేత, దివమ్ = ఆకాశమును, సర్వామ్ = సమస్తమగు, ఉర్వీమ్ = భూమిని, అరుణిమని మగ్నామ్ : అరుణిమని = ఎఱుపులో, మగ్నామ్ = మునింగినదానిగా, యః = ఎవఁడు, స్మరతి = ధ్యానించునో, అస్య = వీనికి, త్రస్యద్వనహరిణశాలీననయనాః : త్రస్యత్ = బెదరుచున్న, వనహరిణ = అడవిలేళ్లకువలె, శాలీన = అందములైన, నయనాః = కన్నులుగల, గీర్వాణవనితాః = అచ్చరలు, ఊర్వశ్యా సహ = ఊర్వశితోఁగూడ, కతికతి = ఎందఱెందఱు, వశ్యాః = లోఁబడినవారలు, న భవన్తి = కారు, అందఱును వశంవదలగుదురనుట.

తా : తల్లీ! ఎవఁ డీమిన్ను మన్నునుగూడ నీయొక్క మేనిరంగులచే నెఱ్ఱెనెనదానినిగా భావించునో యట్టివానికి ఊర్వశితోఁగూడ ఎందఱెందఱు చకితహరిణీనేత్ర లగునచ్చర-మచ్చకంటులు వశముగారు? ఎల్లరు నగుదురు.

శ్లో॥ ముఖం బిన్దుం కృత్వా కుచయుగమధస్తస్య తదధో

హరార్థం ధ్యాయేద్యో హరమహిషి! తే మన్మథకలామ్ ।

స సద్యస్సంక్షోభం నయతి వనితా ఇత్యతిలఘు

త్రిలోకీమప్యాశు భ్రమయతి రవీన్దుస్తనయుగామ్ ॥

19

టీ : హరమహిషి! = శివునిపట్టపురాణివగు నో తల్లీ!, ముఖమ్ = మొగమును, బిన్దుమ్ = బిందురూపమును, కృత్వా = చేసి, తస్య = దానికి, అధః = క్రింద, కుచయుగమ్ = చంటిజంటను, కృత్వా = చేసి, తదధః = దానిక్రింద, హరార్థమ్ = శక్తిరూపమును (త్రికోణమును), కృత్వా = ఉంచి, తత్ర = అచ్చట, తే = నీయొక్క, మన్మథకలామ్ = కామబీజమును, యః = ఎవఁడు, ధ్యాయేత్ = ధ్యానించునో, సః = ఆ యుపాసకుఁడు, సద్యః = అప్పుడే, వనితా = జవ్వనులను,

సంక్షోభమ్ = కలవరమును, నయతీతి యత్ = పొందించుననుట యేదికలదో, తత్ = అది, అతిలఘు = మిగులస్వల్పము, రవీన్దుస్తనయుగామ్ : రవీన్దు = సూర్యచంద్రులే, స్తనయుగామ్ = కుచద్వయముగాకగల, త్రిలోకీమపి = ముల్లోకములను, ఆశు = శీఘ్రముగా, భ్రమయతి = మోహపెట్టుచున్నాడు.

తా : తల్లీ! ముఖమును బిందువునుగాడలచి, దానిక్రింద పాలిండ్లను కల్పించి, యాక్రింద త్రికోణమును ధ్యానించి యచట నీమదనబీజము నెవడు ధ్యానించునో యాయుపాసకప్రవరుఁ డెల్లపల్లవాధరలను భ్రమపెట్టుననలే? ముల్లోకముల నొక్కపెట్టున మోహింపఁజేయఁగలఁడు. సూర్యచంద్రులు స్తనము లనుట చేత స్త్రీయని ధ్వని.

శ్లో॥ కిరస్తీమజ్జేభ్యః కిరణనికురుమ్భామృతరసం

హృది త్వామాధత్తే హిమకరశిలామూర్తిమివ యః ।

స సర్వాణాం దర్శం శమయతి శకుంతాధిప ఇవ

జ్వరఘ్నష్టాన్ దృష్ట్వా సుఖయతి సుధాధారసిరయా ॥

20

టీ : హే దేవి! = ఓ తల్లీ!, యః = ఎవఁడు, అజ్జేభ్యః = అవయవములవలన, కిరణనికురుమ్భా-  
మృతరసమ్ : కిరణ = కాంతులయొక్క, నికురుమ్భు = సమూహము వలనఁగలిగిన, అమృత  
రసమ్ = అమృతద్రవమును, కిరస్తీమ్ = కురియుచున్న, హిమకరశిలామూర్తిమివ =  
చంద్రకాంతమణి వలె, హృది = నెమ్మనమున, త్వామ్ = నిన్ను, ఆధత్తే = నిలుపుచున్నాడో, సః  
= వాఁడు, శకుంతాధిప ఇవ = పులుఁగలఁడగు గరుడునివలె, సర్వాణామ్ = చిలువలయొక్క,  
దర్శమ్ = పొగరును, శమయతి = మాపుచున్నాడు, సుధాధారసిరయా = అమృతనాడియగు,  
దృష్ట్వా = చూపుచేత, జ్వరఘ్నష్టాన్ = జ్వరముచేఁ గ్రాఁగినవారలను, సుఖయతి = సుఖింపఁ  
జేయుచున్నాడు.

తా : తల్లీ! సర్వావయవములచే నమృతమును గురియుచున్న నిన్ను చంద్రకాంతమణివలె  
హృదయమున ధ్యానించువాఁడు సర్పములను గరుడునివలె రూపుమాపును. ఒక్కసారి చూచినంత  
మాత్రమున నెట్టి జ్వరపీడితుల సంతాపమును బోఁగొట్టఁగలఁడు.

శ్లో॥ తటిల్లేఖాతస్వీం తపనశశివైశ్వానరమయీం

నిషణ్ణాం షణ్ణామపుపరి కమలానాం తప కలామ్ ।

మహాపద్మాటవ్యాం మృదితమలమాయేన మనసా

మహాన్తః పశ్యన్తో దధతి పరమాహ్లాదలహరీమ్ ॥

21

టీ : భగవతి! = తల్లీ!, తటిల్లేఖాతస్వీమ్ : తటిల్లేఖా = మెఱుపుతీఁగవలె, తస్వీమ్ = సూక్ష్మమై



దీర్ఘమై క్షణవిలసనముగలదియు, తపనశశివైశ్వానరమయ్యామ్ = సూర్యచంద్రాగ్నిరూపము  
గలదియు, పణ్డామ్ = అఱగు, కమలానామ్ = చక్రములయొక్క ఉపరి = మీద, మహా  
పద్మాటవ్యామ్ = గొప్ప తామరతోటయందు (సహస్రారమందు), నిషణ్డామ్ = కూర్చున్న, తప  
= నీయొక్క, కలామ్ = సాదాఖ్యకళను, మృదితమలమాయేన : మృదిత = పోకార్పఁబడిన,  
మలమాయేన = కామాదిమలములు - అవిద్యాస్మితాహంకారాదులుగల, మనసా = మనస్సుతో,  
పశ్యంతః = చూచుచున్న, మహాంతః = సజ్జనులు, పరమానందలహరీమ్ = ఉత్తమమైన యానంద  
ప్రవాహమును, దధతి = పొందుచున్నారు.

తా : తల్లీ! షట్పద్యములమీద సహస్రారమందున్న సూర్యచంద్రాగ్ని రూపమైన మెఱపుతీగెవంటిదగు  
నీకళను కామాదిమలములు మాయ వీనిచే విడువఁబడినచిత్తముతో ధ్యానింతురేని వారు  
మహదానందప్రవాహమున నోలలాడుదురు.

శ్లో॥ భవాని! త్వం దాసే మయి వితర దృష్టిం సకరుణా-  
మితి స్తోతుం వాఙ్మన్ కథయతి 'భవాని త్వమితి' యః ।  
తదైవ త్వం తస్మై దిశసి నిజసాయుజ్యపదవీం  
ముకున్దబ్రహ్మేన్ద్రస్ఫుటమకుటనీరాజితపదామ్ ॥

22

టీ : భవాని! = ఈశ్వరీ!, త్వమ్ = నీవు, దాసే = కింకరుఁడనగు, మయి = నాయందు,  
సకరుణామ్ = దయతోఁగూడిన, దృష్టిమ్ = చూపును, వితర = ఇమ్ము, ఇతి = ఇట్లు, యః =  
ఎవఁడు, స్తోతుమ్ = పొగడుటకొఱకు, వాంఛన్ = ఇచ్చగించువాఁడైన, భవాని త్వమితి =  
భవానిత్వం అని, కథయతి = నుడువునో, తస్మై = వానికొఱకు, త్వమ్ = నీవు, తదైవ =  
అప్పుడే (మాటముగియకముందే), ముకున్దబ్రహ్మేన్ద్రస్ఫుటమకుటనీరాజితపదామ్ : ముకున్ద =  
విష్ణువుయొక్కయు, బ్రహ్మ = బ్రహ్మయొక్కయు, ఇంద్ర = ఇంద్రునియొక్కయు, స్ఫుట = వెలుఁ  
గుచున్న, మకుట = కిరీటములచేత, నీరాజిత = ఆరతెత్తబడిన, పదామ్ = అడుగులు గల,  
నిజసాయుజ్యపదవీమ్ : నిజ = స్వకీయమైన, సాయుజ్యపదవీమ్ = తాదాత్మ్యమును, దిశసి =  
ఇచ్చెదవు.

శ్లో॥ త్వయా హృత్వా వామం వపురపరితృప్తేన మనసా  
శరీరార్థం శమ్భారపరమపి శజ్కే హృతమభూత్ ।  
యదేతత్ప్రద్రూపం సకలమరుణాభం త్రిణయనం  
కుచాభ్యామానన్ద్రం కుటిలశశిచూడాలమకుటమ్ ॥

23

టీ : హే భగవతి! = ఓ తల్లీ!, త్వయా = నీచేత, శంభోః = శివునియొక్క, వామమ్ =



ఎడమదగు, వపుః = మేనిసగమును, హృత్వా = హరించి, అపరితృప్తేన = తనివారని, మనసా = చిత్తముచేత, అపరమపి = కుడిదగు, శరీరార్థమ్ = మేనిసగమును, హృతమ్ = హరింపఁ బడినదని, శక్తే = తలఁచెదను, యత్ = ఏకారణమువలన, ఏతత్ = ఈ, త్వద్రూపమ్ = నీయాకారము, సకలమ్ = అంతయు, అరుణాభమ్ = ఎఱ్ఱనికాంతిగలదియు, త్రిణయనమ్ = మూడుకన్నులు గలదియు, కుచాభ్యామ్ = స్తనములచేత, ఆనన్ద్రమ్ = వంగినదియు, కుటీలశశిచూడాలమకుటమ్ : కుటీల = వక్రమైన, శశి = చంద్రఖండముచేత, చూడాల = శిరోభూషణముగలదైన, మకుటమ్ = కిరీటము గలదో.

తా : తల్లీ! నీయొడలంతయు నెఱ్ఱనికాంతిగలదై మూడుకన్నులుగలదై స్తనభారనమ్రమయి చంద్రశకలమును ధరించియుండుటఁజూడ తొలుత నీవు ఈశ్వరుని శరీరవామార్థమును హరించి యంతటితోఁ దనివినొందక మిగిలినసగమునుగూడ హరించితివి గాఁబోలునని శంకవోడము చున్నది.

శ్లో॥ జగత్తుతే ధాతా హరిరవతి రుద్రః క్షపయతే

తిరస్కర్వన్నేతత్స్వమపి వపురీశస్తిరయతి ।

సదాపూర్వః సర్వం తదిదమనుగృహ్లాతి చ శివ-

స్తవాజ్ఞామాలమ్బ్య క్షణచలితయోద్భూలతికయోః ॥

24

టీ : హే భగవతి! = ఓ తల్లీ!, ధాతా = బ్రహ్మ, జగత్ = లోకమును, సూతే = పుట్టించు చున్నాఁడు, హరిః = విష్ణువు, జగత్ = లోకమును, అవతి = రక్షించుచున్నాఁడు, రుద్రః = శివుఁడు, జగత్ = లోకమును, క్షపయతే = నశింపఁజేయుచున్నాఁడు, ఈశః = ఈశ్వరుఁడు, ఏతత్ = ఈ హరిహరబ్రహ్మత్మకమైన మూఁటిని, తిరస్కర్వన్ = తిరస్కరించువాఁడై, స్వమపి = తనదగు, వపుః = శరీరమును, తిరయతి = అంతర్ధానమును బొందించుచున్నాఁడు, సదాపూర్వః = సదాశబ్దము ముందుగల, శివః = సదాశివుఁడు, తదిదమ్ = ఆ యీ ధాతృహరిహర ఈశరూపమైన తత్త్వచతుష్టయమును, క్షణచలితయోః = క్షణవికాసముగల, తవ = నీయొక్క భ్రూలతికయోః = కనుబొమలయొక్క, ఆజ్ఞామ్ = ముదలను, అలమ్బ్య = పొంది, అనుగృహ్లాతి = అనుగ్రహించుచున్నాఁడు.

తా : తల్లీ! బ్రహ్మ లోకములను సృజించును, విష్ణువు రక్షించును, శివుఁడు లయింపఁజేయును. ఈశ్వరుఁడు ఈ ముగ్గురను తన శరీరముతోడ లయము నొందించును. సదాశివుఁడు నీకటాక్షమాత్రమును సహాయముగాఁ బడసి యీ తత్త్వచతుష్టయమును మఱల నుద్ధరించు చున్నాఁడు. అనఁగా ననేకకోటి బ్రహ్మాండములను సృజించుటయందును లయించుటయందును నీ భ్రూవిక్షేపమే సదాశివునకు సహాయమొనర్చునని భావం.

శ్లో॥ త్రయాణాం దేవానాం త్రిగుణజనితానాం తవ శివే!  
 భవేత్పూజా పూజా తవ చరణయోర్యా విరచితా ।  
 తథా హి త్వత్పాదోద్వహనమణిపీఠస్య నికటే  
 స్థితా హ్యేతే శశ్వన్ముకులితకరోత్తంసమకుటాః ॥ 25

టీ : హే శివే! = ఓ దేవీ!, త్రిగుణజనితానామ్ = సత్త్వరజస్తమోగుణముల వలనఁబుట్టిన, త్రయాణామ్ = మువ్వురగు, దేవానామ్ = హరిహరబ్రహ్మలకు, తవ = నీయొక్క, చరణయోః = పాదములయందు, యా పూజా = ఏ పూజ, విరచితా = చేయఁబడినదో, సైవ = అదియే, పూజా = పూజయనఁబడును. తథా హి = అలాగే కదా, హి = ఏ కారణమువలన, ఏతే = వీరలు, త్వత్పాదోద్వహనమణిపీఠస్య = నీ పాదములను మోయుచున్న పలకయొక్క, నికటే = చెంతను, శశ్వత్ = మాటిమాటికి, ముకులితకరోత్తంసమకుటాః : ముకులిత = అంజలిబద్ధములైన, కర = చేతులే, ఉత్తంస = శిరోభూషణములుగాఁగల, మకుటాః = ఔదలలుగలవారై, స్థితాః = ఉండురో.

తా : తల్లీ! సత్త్వరజస్తమోగుణజనితులైన హరిహరబ్రహ్మలకు నీకుఁజేయఁబడుపూజయే పూజయనఁబడును, ఏ కారణమువలన వీరలెప్పుడును, నీపాదసమ్ముఖమున నిలచియుండురో.

శ్లో॥ విరిఞ్చిః పఞ్చత్వం ప్రజతి హరిరాప్నోతి విరతిం  
 వినాశం కీనాశో భజతి ధనదో యాతి నిధనమ్ ।  
 వితస్త్రీ మాహేస్త్రీ వితతిరపి సమ్మీలితదృశా  
 మహాసంహరేన్ స్మిన్ విహరతి సతి! త్వత్పతిరసౌ ॥ 26

టీ : విరిఞ్చిః = బ్రహ్మ, పఞ్చత్వమ్ = మరణమును, ప్రజతి = పొందుచున్నాఁడు, హరిః = విష్ణువు, విరతిమ్ = ఉపరతిని, ఆప్నోతి = పొందుచున్నాఁడు, కీనాశః = జముఁడు, వినాశమ్ = నాశమును, భజతి = పొందుచున్నాఁడు, ధనదః = కుబేరుఁడు, నిధనమ్ = మరణమును, యాతి = పొందుచున్నాఁడు, మాహేస్త్రీ = ఇంద్రులసంబంధమైన, వితతిరపి = సమాహమున్ను, సమ్మీలితదృశా = మూయఁబడినకనులతో, వితస్త్రీ = విహ్వలమగుచున్నది, అస్మిన్ = ఈ, మహాసంహరే = గొప్పసంసారమందు, సతి! = దేవీ, అసౌ = ఈ, త్వత్పతిః = నీ ప్రియుఁడగు సదాశివుఁడు, విహరతి = క్రీడించుచున్నాఁడు.

తా : తల్లీ! బ్రహ్మదులకును మరణమును గలిగించు నీ మహాసంసారమున నీ ప్రియుఁడగు సదాశివుఁడొకఁడుమాత్రము చలనములేక కనులుమూసికొని వేడుకతోఁ గ్రీడించుచుండును.

శ్లో॥ జపో జల్పశ్శిల్పం సకలమపి ముద్రావిరచనా  
గతిః ప్రాదక్షిణ్యక్రమణమశనాద్యాహుతివిధిః ।  
ప్రణామస్సంవేశస్సుఖమఖిలమాత్మార్పణదృశా  
సపర్యాపర్యాయస్తవ భవతు యన్మే విలసితమ్ ॥

27

టీ : హే భగవతి! = ఓ తల్లీ!, ఆత్మార్పణదృశా = బ్రహ్మార్పణబుద్ధిచేత, జల్పః = నోటికొలది వాచగుట, జపః = మంత్రజపము, సకలమపి = అంతయు, శిల్పమ్ = చిత్రలేఖనము మున్నగు చేతిపనియు, ముద్రావిరచనా : ముద్రా = సంక్షోభణవిద్రావణాదిముద్రలయొక్క, విరచనా = చేయుటయు, గతిః = స్వేచ్ఛగాఁ దిరుగుటయు, ప్రాదక్షిణ్యక్రమణమ్ = ప్రదక్షిణము దిరుగుట, అశనాది = ఏదేని తినుటమొదలైనదియు, ఆహుతివిధిః = ఇష్టదైవమునుగూర్చి హవిస్సు నర్పించుటయు, ప్రణామః = మ్రొక్కుటయు, సంవేశః = క్రిందఁబడి దొడ్లుటయు, సుఖమ్ = శబ్దస్పర్శాదికమగు సుఖమున్ను, అఖిలమ్ = ఈ చెప్పిన వానికంటె వేరైన (ఒడలు విఱుచుట, కనులుమూయుట మొదలగు) సమస్తకార్యమును, ఆత్మార్పణదృశా = బ్రహ్మార్పణబుద్ధిచేత, తవ = నీకు, సపర్యాపర్యాయః = పూజకు మాఱుగా, భవతు = అగుఁగాక.

తా : తల్లీ! మనోవాక్యాయములచేత బ్రహ్మార్పణబుద్ధితో నేఁజేయు నెల్లపనులును నీకు పూజలేయగుఁ గాక.

శ్లో॥ సుధామప్యాస్వాద్య ప్రతిభయజరామృత్యుహరిణీం  
విపద్యన్తే విశ్వే విధిశతమఖాద్యా దివిషదః ।  
కరాలం యత్స్వేలం కబలితవతః కాలకలనా  
న శమ్భోస్తన్మూలం తవ జనని! తాటజ్జమహిమా ॥

28

టీ : హే జనని! = ఓ తల్లీ!, విశ్వే = ఎల్లరగు, విధిశతమఖాద్యాః = బ్రహ్మాండ్రాదులైన, దివిషదః = స్వర్గవాసులైన దేవతలు, ప్రతిభయజరామృత్యుహరిణీమ్ : ప్రతిభయ = భయంకరములైన, జరా = ముదిమిని, మృత్యు = చావును, హరిణీమ్ = పోఁగొట్టునట్టి, సుధామ్ = అమృతమును, ఆస్వాద్య = త్రాగి, విపద్యన్తే = మరణించుచున్నారు, కరాలమ్ = భయంకరమగు, క్షేలమ్ = విషమును, కబలితవతః = మ్రింగిన, శంభోః = ఈశ్వరునకు, కాలకలనా = నాశము, నాస్తీతి యత్ = లేదనుట యేదికలదో, తన్మూలమ్ = దానికి కారణము, తవ = నీయొక్క, తాటజ్జమహిమా : తాటజ్జ = కమ్మలయొక్క, మహిమా = సామర్థ్యము.

తా : తల్లీ! జరామరణములను బోఁగొట్టు నమృతమును ద్రాగియు బ్రహ్మాండ్రాదిసురులు విపత్తిని జెందుదురు. వీరలఁబోలి తానును కాలవశగుఁడు గావలసినవాఁడయ్యు శివుఁ డట్లుకాఁడు.

దీనికి నీకర్ణపూరములే కారణము. కాలముయొక్క జననస్థితిలయములు తాటంకములచేతనే గలుగును గాన కాలప్రభావ మాతాటంకసన్నిధిలో నాగదు. అవి లేనియెడ నీశ్వరుండును విపన్నుడ డగునని భావం.

**శ్లో॥ కిరీటం వైరిజ్ఞం పరిహర పురః కైటభభిదః  
కరోరే కోటీరే స్థలసి జహి జమ్భారిమకుటమ్ ।  
ప్రణమ్రేష్యేతేషు ప్రసభముపయాతస్య భవనం  
భవస్యాభ్యుత్థానే తవ పరిజనోక్తిరిజయతే ॥**

29

టీ : హే భగవతి! = ఓ తల్లీ!, పురః = ఎదుట, వైరిజ్ఞమ్ = బ్రహ్మదేవునిదగు, కిరీటమ్ = మకుటమును, పరిహర = తొలగఁజేయుము, కైటభభిదః = విష్ణువుయొక్క, కరోరే = కరినమగు, కోటీరే = కిరీటమందు, స్థలసి = జాతెదవు, జమ్భారిమకుటమ్ = ఇంద్రకిరీటమును, జహి = దాఁటిరమ్ము, ఇతి = ఈలాగున, ఏతేషు = ఈ బ్రహ్మాదులు, ప్రణమ్రేషు సత్పు = మ్రొక్కు-వారగుచుండఁగా, భవనమ్ = గృహమునుగూర్చి, ఉపయాతస్య = వచ్చిన, భవస్య = శర్వునియొక్క, ప్రసభమ్ = తొందరగా, తవ = నీయొక్క, అభ్యుత్థానే = ఎదుర్కొనుటయందు, పరిజనోక్తిః = చెలులమాట, విజయతే = వెలయుచున్నది.

తా : తల్లీ! నీకు బ్రహ్మాండ్రాదులు మ్రొక్కుచుండఁగా నీభర్తయింటికి వచ్చుసమయమున నీవెదురేఁగుటలో నీచెలులు నీకు దారిచూపుచు అమ్మా! యిది బ్రహ్మకిరీటము చూచి రమ్ము. ఇది విష్ణువుయొక్క గఱుకుకిరీటము తాఁకునేమో చూడుము. ఇది యింద్రుని కిరీటము చూడుమని తెలుపుచుందురు.

**శ్లో॥ స్వదేహోద్బూతాభిర్ఘ్నణిభిరణిమాద్యాభిరభితో  
నిషేవే నిత్యే! త్వమహమితి సదా భావయతి యః ।  
కిమాశ్చర్యం తస్య త్రిణయనసమృద్ధిం తృణయతో  
మహాసంపద్రాగ్నిర్విరచయతి నీరాజనవిధిమ్ ॥**

30

టీ : హే నిత్యే! = నిత్యురాలగు ఓ భగవతీ!, స్వదేహోద్బూతాభిః : స్వ = నీయొక్క, దేహ = దేహైక దేశమగు చరణమువలన, ఉద్బూతాభిః = పుట్టిన, ఘ్నణిభిః = కాంతులచేతను, అణిమాద్యాభిః = అణిమాదిశక్తులచేతను, అభితః = అంతటను, (పరివృతామ్ = చుట్టకొర బడిన), త్వామ్ = నిన్ను, అహమ్ = నేను, నిషేవే = సేవించెదను. ఇతి = ఇట్లు, యః = ఏ యుపాసకుండు, సదా = ఎల్లప్పుడు, భావయతి = ధ్యానించునో, త్రిణయనమృద్ధిమ్ : త్రిణయన = సాంబమూర్తియొక్క, సమృద్ధిమ్ = సంపదను, తృణయతః = గడ్డిపోఁచఁగా దలంచుచున్న,

తస్య = వానికి, మహాసంవర్తాగ్నిః = ప్రళయాగ్ని, నీరాజనవిధిమ్ = ఆరతెత్తుటను, విరచయతి = చేయుచున్నది, (అత్ర = ఇట్లనుటయందు), కిమాశ్చర్యమ్ = ఏమి యబ్బురము?

తా : తల్లీ! నిత్యురాలగు నిన్ను వెలుంగుచున్న నీ చరణకాంతులతోడను అజిమాదిశక్తులతోడను గూడినదానినిగా నిరంతరధ్యానముచేయువానికి శివుని యైశ్వర్యమే తృణప్రాయముదోచఁగా నింక వానికి ప్రళయాగ్ని యారతివలె నగుచున్న దనుటలో నేమివింత గలదు? ఏమియు లేదనుట.

శ్లో॥ చతుష్షష్ట్యా తత్రైస్సకలమతినన్దాయ భువనం

స్థితస్తత్తత్ప్రిధ్విప్రసవపరతన్త్రైః పశుపతిః ।

పునస్తన్మిర్భున్దాదఖిలపురుషార్థైకఘటనా-

స్వతన్త్రం తే తన్త్రం క్షితితలమవాతీతరదిదమ్ ॥

31

టీ : హే భగవతి! = ఓ తల్లీ!, పశుపతిః = శివుఁడు, సకలమ్-భువనమ్ = ఎల్లలోకమును, తత్తత్ప్రిధ్విప్రసవపరతన్త్రైః : తత్తత్ప్రిధ్వి = ఆ యా సిద్ధులయొక్క ప్రసవ = ఉత్పత్తియందు, పరతన్త్రైః = పూనికగల, చతుష్షష్ట్యా = అఱువదినాలుగు, తన్త్రైః = మహామాయాశంబరాదిసిద్ధాంతములచేత, అతిసంధాయ = కప్పి (మోసపుచ్చి), స్థితః = ఊరకుండెను, పునః = మఱల, త్వన్మిర్భుంధాత్ : త్వత్ = నీయొక్క, నిర్భుంధాత్ = బలాత్కారమువలన, అఖిలపురుషార్థైకఘటనాస్వతన్త్రమ్ : అఖిల = అన్నియు, పురుషార్థ = పురుషార్థములయొక్క, ఘటనా = కూర్చుట యందు, స్వతన్త్రమ్ = శక్తమగు, తే = నీయొక్క, ఇదమ్ = ఈ, తన్త్రమ్ = సిద్ధాంతము, క్షితితలమ్ = భూతలమును గూర్చి, అవాతీతరత్ = దిగెను.

తా : తల్లీ! ఈశ్వరుఁడు ఆ యా సిద్ధుల కనుగుణములగు అఱువదినాలుగు మాయాశంబరాది తంత్రములచే లోకమును వంచించి వశపరచికొని క్రీడించుచుండెను. అంత మఱల నీబలాత్కారము వలన చతుష్షష్టితంత్రములలోఁ జెప్పఁబడిన యెల్లసిద్ధాంతముల యాకారముగల సర్వపురుషార్థసాధనహేతువగు నీ యీ తంత్రము ఈశ్వరునిచేఁజేయఁబడి నీచే నుపదేశమును బొంది భూతలమునకుఁ దే బడియెను.

అ : సకలపురుషార్థసాధకనూతనతంత్రమును వివరించుచున్నారు.

శ్లో॥ శివశ్చక్తిః కామః క్షితిరథ రవిశ్యేతకిరణ-

స్మూరో హంసశృక్రస్తదను చ పరామారహరయః ।

అమీ హృల్లేఖాభిస్తిస్సృభిరవసానేషు ఘటితా

భజన్తే వర్ణాస్తే తవ జనని! నామావయవతామ్ ॥

32



టీ : హే జనని! = ఓ తల్లీ!, శివః = కకారము, శక్తిః = ఏకారము, కామః = ఈకారము, క్షితిః = లకారము, అథ = తరువాత, రవిః = హకారము, శీతకిరణః = సకారము, స్మరః = కకారము, హంసః = హకారము, శక్రః = లకారము, తదను చ = అటుపిమ్మట, పరామారహరయః : పరా = సకారము, మార = కకారము, హరయః = లకారము, అమీ = ఈ, వర్ణాః = వర్ణములు, త్రిస్పృభిః = మూడగు, పృష్టేఖాభిః = ప్రాంకారములచేత, అవసానేషు = మూడు చివరలయందు, ఘటితాః = కూర్చబడినవై, తవ = నీయొక్క నామావయవతామ్ : నామ = నామధేయమునకు, అవయవతామ్ = అంగములగుటను, భజన్తే = పొందుచున్నది.

(క ఏ ఈ ల ప్రాం, హ స క హ ల ప్రాం, స క ల ప్రాం,

ఇదియే దేవీనామాత్యకనూతనతంత్రము)

శ్లో॥ స్మరం యోనిం లక్ష్మీం త్రితయమిదమాదౌ తవ మనో-

ర్నిధాయైకే నిత్యే! నిరవధిమహాభోగరసికాః ।

భజన్తి త్వాం చింతామణిగుణనిబద్ధాక్షవలయా-

శ్చివాగ్నౌ జుహ్వంతః సురభిఘృతధారాహుతిశతైః ॥

33

టీ : హే నిత్యే! = మొదలుతుదలులేని యో తల్లీ!, తవ = నీయొక్క మనోః = మంత్రమునకు, ఆదౌ = మొదట, స్మరమ్ = కామరాజబీజమును, యోనిమ్ = భువనేశ్వరీబీజమును, లక్ష్మీమ్ = శ్రీబీజమును, నిధాయ = చేర్చి, నిరవధిమహాభోగరసికాః : నిరవధి = ఎడలేని, మహాభోగ = నిత్యానుభవమునకు, రసికాః = రుచిదలెసిన, ఏకే = కొందఱు, సమయాచారపరులు, చింతామణి-గుణనిబద్ధాక్షవలయాః : చింతామణి = చింతారత్నములయొక్క, గుణ = సరములచేత, నిబద్ధ = కట్టబడిన, అక్షవలయాః = జవమాలికలు గలవారై, శివాగ్నౌ = త్రికోణనిలయమగు సంస్కృతాగ్ని యందు (జాతకర్మాదిషోడశసంస్కారములు చేయబడినది శివాగ్ని యనబడును), త్వామ్ =

నిన్ను, సురభిఘృతధారాహుతిశతైః : సురభి = కామధేనువుయొక్క, ఘృత = నేతియొక్క, ధారా = ధారలచేతనైన, అహుతి = అహుతులయొక్క, శతైః = అనేకములచేత, జుహ్వంతైః = వేల్పువారై, భజన్తి = సేవించెదరు.

తా : తల్లీ! అనుభవజ్ఞులైన కొందఱు సమయాచారపరులు నీమంత్రమునకు ముందు ఐం, హ్రీం, శ్రీం బీజములను జేర్చి చింతామణుల జపమాలికలఁ బూని కామధేనువుయొక్క ఆజ్యధారలచేత త్రికోణబిందుస్థానమున నిన్నునిచి నీకు హోమము చేయుచు నిన్ను సేవింతురు.

అ : 'తవాజ్ఞాపక్రం' అనునది మొదలాఱు శ్లోకములచే సమయాచారమతమును దెలుపఁ దలఁచి, ముందు దానికిఁ గావలసినదగుటచే పూర్వమని ఉత్తరమని ద్వివిధమగు కౌలమతమును రెండు శ్లోకములచేఁ జెప్పుచున్నారు.

శ్లో॥ శరీరం త్వం శమ్యాశ్శశిమిహిరవక్షోరుహయుగం  
తవాత్మానం మన్యే భగవతి! నవాత్మానమనఘమ్ ।  
అతశ్శేషశ్శేషీత్యయముభయసాధారణతయా  
స్థితస్సమృద్ధో వాం సమరసపరానన్దపరయోః ॥

34

టీ : హే భగవతి! = ఓ తల్లీ!, (పుట్టుట, చచ్చుట, వచ్చుట, పోవుట, విద్య, అవిద్య, వీని నెఱిగి యుండుట భగము, ఇది గలదిగనుక భగవతి), శమ్యాః = (ఆనందభైరవుఁడగు) ఈశ్వరునకు, త్వమ్ = నీవు (మహాభైరవి), శశిమిహిరవక్షోరుహయుగమ్ = సూర్యచంద్రులే స్తనములుగాఁగల, శరీరమ్ = మేనుగా, (భవసి = అగుదువు), తవ = నీయొక్క, అత్మానమ్ = స్వరూపమును, అనఘమ్ = పాపములేని, నవాత్మానమ్ = నవవ్యూహోత్పత్తమైన యానంద భైరవాకృతినిగా, మన్యే = తలఁచెదను, అతః = ఇందువలన, శేషః = అప్రధానము, శేషీ = ప్రధానము, ఇతి = ఇట్టి, అయమ్ = ఈ, సమృద్ధః = శేష శేషి భావరూపసంబంధము, సమరసపరానన్దపరయోః : సమరస = సామరస్యముతోఁగూడిన, పరానన్ద = ఆనంద భైరవుఁడు (ఆనందభైరవి) యను సమానాకారములు, పరయోః = ప్రధానములుగాఁగల, వామ్ = మీయిరువురకు, ఉభయసాధారణతయా = ఇద్దఱుకల జెల్లునదిగా, స్థితః = ఉన్నది.

తా : తల్లీ! సూర్యచంద్రులు స్తనములు గాఁగల నీవు (ఆనందభైరవీరూపచిచ్ఛక్తికళ) ఆనంద భైరవునకు నొడలుగాఁ గనుపట్టుదువు, ఆ యానందభైరవునిరూపము నీ రూపముగాఁ దోచును, ఇందువలన విచారింపఁగా శేషశేషిభావరూపసంబంధము మీ యిద్దఱుకల సమానమని తోచెడిది.



శ్లో॥ మనస్త్యం వ్యోమ త్వం మరుదసి మరుత్సారధిరసి  
త్వమాపస్త్యం భూమిస్త్యయి పరిణతాయాం న హి పరమ్ ।  
త్వమేవ స్వాత్మానం పరిణమయితుం విశ్వవపుషా  
చిదానందాకారం శివయువతి! భావేన బిభృషే ॥

35

టీ : హే భగవతి! = దేవీ!, త్వమ్ = నీవు, మనః = అజ్ఞాచక్రమందలి మనస్తత్వము, అసి = అయితివి, వ్యోమ = విశుద్ధచక్రమందలియాకాశతత్వము, అసి = అయితివి, మరుత్ = అనాహతమందలి వాయుతత్వము, అసి = అయితివి, మరుత్సారధిః = స్వాధిష్ఠానమంలి యగ్నితత్వము, అసి = అయితివి, త్వమ్ = నీవు, అపః = మణిపూరమందలి జలతత్వము, అసి = అయితివి, త్వమ్ = నీవు, భూమిః = మూలాధారమందలి పృథివీతత్వము, అసి = అయితివి, త్వయి = నీవు, పరిణతాయామ్ = తాదాత్మ్యమును బొందినదానవగుచుండగా, పరమ్ = ఇంతకన్న వేఱయినది, నహి = లేదు, త్వమేవ = నీవే, స్వాత్మానమ్ = నీ స్వరూపమును, విశ్వవపుషా = జగదాకారముతోడ, పరిణమయితుమ్ = తాదాత్మ్యమును పొందించుటకు, హే శివయువతి! = ఓ యీశ్వరి!, భావేన = చిత్తముతో, చిదానందాకారమ్ = చిచ్ఛక్తియొక్కయు ఆనందభైరవునియొక్కయు రూపమును, బిభృషే = భరించెదవు.

తా : తల్లీ! షట్పక్రములయందున్న వృధివ్యాదితత్వములు నీవే, నీవు ప్రపంచమున వ్యాపించియుండగా వేఱాకటిలేదు నీవే నీరూపమును ప్రపంచముతోఁ జేర్చి యొక్కటిగాఁ జేయుటకొఱకు చిచ్ఛక్తియొక్కయు, ఆనందభైరవునియొక్కయు, రూపమును చిత్తమున ధ్యానించెదవు.

శ్లో॥ తవాజ్ఞాచక్రస్థం తపనశశికోటిద్యుతిధరం  
పరం శమ్భుం వందే పరిమిలితపార్శ్వం పరచితా ।  
యమారాధ్యన్నక్త్యా రవిశశిశుచీనామవిషయే  
నిరాలోకేఽలోకే నివసతి హి భాలోకభువనే ॥

36

టీ : హే భగవతి! = ఓ తల్లీ!, తవ = నీయొక్క, (తవ యనుటచే సాధకుని భ్రూమధ్యగతమగు చక్రచతుష్టయము పేర్కొనబడును), అజ్ఞాచక్రస్థమ్ = అజ్ఞాచక్రమందున్న, తపనశశికోటిద్యుతి-ధరమ్ : తపనశశి = సూర్యచంద్రులయొక్క కోటి = అనేకకోటులయొక్క, ద్యుతి = కాంతివంటి కాంతిని, ధరమ్ = ధరించిన, పరచితా = పరాకారజ్ఞానముచేత, పరిమిలితపార్శ్వమ్ : పరిమిలిత = ఆవరింపఁబడిన, పార్శ్వమ్ = ఇరుప్రక్కలుగల, పరమ్ = పరుండగు, శమ్భుమ్ = శివునిగూర్చి, వందే = నమస్కరించెదను, యమ్ = ఏ దేవుని, భక్త్యా = పూజ్యానురాగముతోడ, ఆరాధ్యన్ = పూజించువాఁడు, రవిశశిశుచీనామ్ = సూర్యచంద్రాగ్నులకును, అవిషయే = గోచరముకానిది



గనుకనే, నిరాలోకే = దృగ్గోచరముగాని, అలోకే = విజనమగు, భాలోకభువనే = వెన్నెలగల లోకమందు (సహస్రారమున), నివసతి హి = ఉండునో.



తా : తల్లీ! సూర్యచంద్రులకోటుల గ్రేణిసేయఁజాలు పరాకారజ్ఞానసంపన్నుడైన నీకు నిలయమగు నాజ్ఞాచక్రమందున్న పరశివునకు మ్రొక్కెదను. ఏ దేవుని భక్తితోఁ బూజించువాఁడు, సూర్య-చంద్రాగ్నులకు నగోచరమగుదృగ్గోచరముగాని యేకాంతమగు జ్యోత్స్నాప్రచురమగు లోకమమందు పసింబియుండునో.

శ్లో॥ విశుద్ధౌ తే శుద్ధస్ఫటికవిశదం వ్యోమజనకం  
శివం సేవే దేవీమపి శివసమానవ్యవసితామ్ ।  
యయోః కాన్త్యా యాన్త్యాః శశికిరణసారూప్యసరణే-  
ర్విధూతాన్తర్హన్తా విలసతి చకోరీవ జగతీ ॥

37



టీ : హే భగవతి! = ఓ తల్లీ!, తే = నీయొక్క, విశుద్ధౌ = విశుద్ధచక్రమందు, శుద్ధస్ఫటికవిశదమ్ : శుద్ధ = మలినములేని, స్ఫటిక = స్ఫటికమణివలె, విశదమ్ = శుభ్రమైన, వ్యోమజనకమ్ : వ్యోమ = ఆకాశతత్వమునకు, జనకమ్ = ఉత్పాదకమగు (అనఁగా ఆజ్ఞాచక్రమందు ఆత్మతత్వమున్నట్లు చెప్పఁబడినది. దానివలన నాకాశతత్వ ముదయించుననుట.), శివమ్ = శివతత్వమును, శివసమానవ్యవసితామ్ : శివ = శివునితో, సమాన = తుల్యమగు, వ్యవసితామ్ = ప్రయత్నముగల, దేవీమపి = దేవీతత్వమును, సేవే = పరిచరించెదను, యయోః = ఏ

శివాశివులయొక్క, యాన్త్రాః = వెలుంగుచున్న, శశికిరణసారూప్యసరణేః : శశికిరణ = చంద్ర-  
కాంతులయొక్క, సారూప్య = పోలికయొక్క, సరణేః = పరిపాటిగల, కాన్త్రాః = కాంతివలన,  
జగతీ = లోకము, విధూతాన్తర్ధాన్తాః : విధూత = పోకార్చుబడిన, అన్తర్ధాన్తాః = అజ్ఞానముగలదై,  
చకోరీవ = వెన్నెలపులుగువలె, విలసతి = ప్రకాశించుచున్నదో.

తా : తల్లీ! నీ విశుద్ధచక్రమందు స్ఫటికమణివలె నిర్మలమైన ఆకాశజనకమగు శివతత్వమును  
అట్టిదయగు దేవీతత్వమును సేవించెదను. వెలుంగుచున్న యేశివాశివులయొక్క వెన్నెలనుబోలు  
కాంతిచేత లోకమునశించిన యజ్ఞానముగలదై చకోరపక్షివలె నానందించుచున్నదో.

శ్లో॥ సమున్మీలత్సంవిత్కమలమకరనైకరసికం

భజే హంసద్వన్త్వం కిమపి మహతాం మానసచరమ్ ।

యదాలాపాదష్టాదశగుణితవిద్యాపరిణతి-

ర్యదాదత్తే దోషాద్గుణమఖిలమద్భ్యః పయ ఇవ ॥

38



టీ : హే భగవతి! = ఓ తల్లీ!, సమున్మీలత్సంవిత్కమలమకరనైకరసికమ్ : సమున్మీలత్ = వికసించిన,  
సంవిత్ = (అనాహత) జ్ఞానమును, కమల = తామరపూవునందలి, మకరన్ద = పూందేనెయందు,  
ఏకరసికమ్ = ఒక్కటిట తవిలియున్న, మహతామ్ = యోగీశ్వరులయొక్క, మానసచరమ్ =  
మనస్సనే మానససరస్సుయందు మెలగెడు, కిమపి = ఇట్టిదని రూపింప నలవిగాని, హంస-  
ద్వన్త్వమ్ = హంసమిధునమును, (అనాహతచక్రమందు అగ్నిజ్వాలారూపుడై శిఖినియను  
తనశక్తితోఁగూడి దీపాంకురమువలె వెలుంగువానిని), భజే = సేవించును, యదాలాపాత్ :  
యత్ = ఏ యంచజోడు, ఆలాపాత్ = దోషసమూహమువలన, అఖిలమ్ = సమస్తమగు,  
గుణమ్ = గుణమును, అద్భ్యః = నీకులనుండి, పయ ఇవ = పాలనువలెనే, ఆదత్తే =  
గ్రహించుచున్నదో.

తా : తల్లీ!, ఏ మిథునము పలికిన పలుకులన్నియు నష్టాదశవిద్యలుగా మారుచున్నవో, ఏ జంట దోషములనుండి గుణమును నీటినుండి పాలనువలె గ్రహించునో, వికసించినజ్ఞానమనెడి కమలమందలి మకరందములు గ్రోలి మైమఱచియున్న యోగులహృదయమును మానససరస్సున నున్న యనిర్వాచ్యమహిమగల శివశివాత్మకమనెడు హంసమిథునమును నే సేవింతును.

శ్లో॥ తవ స్వాధిష్ఠానే హతవహమధిష్ఠాయ నిరతం  
తమీదే సంవర్తం జనని! మహతీం తాఞ్చ సమయామ్ ।  
యదాలోకే లోకాన్ దహతి మహసి క్రోధకలితే  
దయార్ద్రా యా దృష్టిశ్శిరముపచారం రచయతి ॥

39




టీ : హే జనని! = ఓ తల్లీ!, తవ = నీయొక్క, స్వాధిష్ఠానే = స్వాధిష్ఠానచక్రమందు, తం సంవర్తం హతవహమ్ = ఆ ప్రళయాన్ని, అధిష్ఠాయ = ఆశ్రయించి, నిరతమ్ = ఎల్లవేళలను, ఈడే = స్తుతించెదను, మహతీమ్ = మహతీయనంబడు, తామ్ = ఆ సంవర్తాన్నిరూపమైన, సమయామ్ = సమయయను కళను, ఈడే = స్తుతించెదను, మహసి = తేజోరూపమగు, క్రోధకలితే = రోషరూపితములను, దహతి సతి = కాల్చుచుండగా, దయార్ద్రా = కృపచేఁ జెమ్మగిలిన, యా = ఏ, దృష్టిః = చూపు, శిశిరమ్ = చల్లని, ఉపచారమ్ = సేవను, రచయతి = కల్పించుచున్నదో.

తా : ఏ శక్తియొక్క క్రోధయుతమగుచూపు లోకములను దహింపగా కరుణాకల్పితమై యాచూపే మఱల చల్లఁబఱచుచుండునో అనాహతచక్రగతమైన యగ్నినాశ్రయించిన ప్రళయానలజ్వాలా రూపమైన యాశివశక్తిని సేవించెదను.

శ్లో॥ తటిత్త్వంతం శక్త్యా తిమిరపరిపస్థిస్సురణయా  
స్ఫురన్నానారత్నాభరణపరిణధేన్ద్రధనుషమ్ ।

తవ శ్యామం మేఘం కమపి మణిపూరైకశరణం  
నిషేవే వర్షంతం హరమిహితప్తం త్రిభువనమ్ ॥

40



టీ : పా భగవతి! = ఓ తల్లీ, తవ = నీయొక్క, మణిపూరైకశరణమ్ : మణిపూర = మణిపూరచక్రమ్, ఏక = ముఖ్యమైన, శరణమ్ = నెలవుగాంగల, (మణియనంగా విల్లు దానిచే బారినపం బడునది మణిపూరము), తిమిరపరిపంథిస్ఫురణయా : తిమిర = మణిపూరమందలి చీచకటికి, పరిపంథి = విరోధియగు, స్ఫురణయా = విలసనముగల, శక్త్యా = తటిద్రూపశక్తిచేత, తటిత్వన్తమ్ = మెఱపులుగల, స్ఫురన్మానారత్నాభరణపరిణధ్దేస్త్రధనుషమ్ : స్ఫురత్ = మెఱయుచున్న, నానారత్న = పలురత్నములచే నిర్మించబడిన, ఆభరణ = సొమ్ములచేత, పరిణద్ధ = కూర్చబడిన, ఇస్త్రధనుషమ్ = ఇంద్రచాపముగల, శ్యామమ్ = నల్లనిమేఘమువలెనున్న, హరమిహితత్వమ్ : హర = ఈశ్వరుడనే, మిహిర = సూర్యుని (ప్రకయానలము) చేత, తప్తమ్ = క్రాంచబడిన, త్రిభువనమ్ = ముల్లోకములను, వర్షన్తమ్ = తడుపుచున్న, కమపి = ఇట్టిదట్టిదనరాని, మేఘమ్ = మొయిలును, నిషేవే = సేవించెదను.

తా : తల్లీ!, నీ మణిపూరచక్రమునుండి యందలి చీకటిని బాపగల విద్యుద్రూపశక్తితోఁ గూడి, పలుదెఱుంగల రత్నసౌమ్మలచేఁ గల్పింపఁబడిన యింద్రధనుస్సు గలిగియున్న శివుఁ డనే ప్రళయానలముచేఁ గాల్చఁబడిన జగత్తును తడిపి చల్లఁబఱచుచున్న యనిర్వాచ్యమహిమ గల వారుకమేఘమును (సదాశివుని) సేవించెదను.

శ్లో॥ తవాధారే మూలే సహ సమయయా లాస్యపరయా  
నవాత్మానం మన్యే నవరసమహాత్మాణ్ణవనటమ్ ।  
ఉభాభ్యామేతాభ్యాముదయవిధిముద్దిశ్య దయయా  
సనాథాభ్యాం జుష్టే జనకజననీమజ్జగదిదమ్ ॥

41



టీ : హే భగవతి! = ఓ దేవీ!, తవ = నీయొక్క, మూలే ఆధారే = మూలాధారచక్రమందు, లాస్యపరయా = ఆడంగోరికగల (స్త్రీసృత్యము లాస్యమనఁబడు), సమయయా సహ = సమయ యనుకళతోఁగూడ, నవరసమహాతాణ్డవనటమ్ : నవ = తొమ్మిదగు, రస = శృంగారాది రసములచేతనైన, తాణ్డవ = ఆటయందు, (పురుషసృత్యము తాండవమనఁబడు), నటమ్ = ఆటకాడగువానిని, నవాత్మానమ్ = ఆనందభైరవునిగా, మన్యే = తలఁచెదను, ఉదయవిధిమ్ = అభ్యుదయవ్యాపారమును, ఉద్దిశ్య = నిశ్చయించి, దయయా = కాలినలోకము నుజ్జీవింపఁ జేయు కరుణచేత, సనాధాభ్యామ్ = ఒకటిగాఁగలసిన, ఏతాభ్యామ్ = ఈ యానందభైరవీ భైరవులచేత, ఇదమ్ = ఈ, జగత్ = లోకము, జనకజననీమత్ = తల్లిదండ్రులుగలదిగా, జజ్ఞే = ఉత్పన్నమయ్యెను.

తా : తల్లీ! నీమూలాధారచక్రమందు సృత్యవశగురాలగు సమయకళతోఁగూడి నవరససృత్యమందు దవిలియున్న వానిని యానందభైరవునిగాఁ దలంచెదను. దయచేత కాలినలోకమును ప్రోదిసేయ నొకటిగాఁ గలసిన యీయానందభైరవీభైరవులచేత నీయెల్లలోకములు తల్లియుఁ దండ్రియుఁ గలవిగా నైనవి.

శ్లో॥ గతైర్మాణికృత్వం గగనమణిభిస్సాస్త్రఘటితం  
కిరీటం తే హైమం హిమగిరిసుతే! కీర్తయతి యః ।  
స నీదేయచ్ఛాయాచ్ఛురణశబలం చస్త్రశకలం  
ధనుశ్శౌనాసీరం కిమితి న నిబధ్నాతి ధిషణామ్ ॥

42

టీ : హే హిమగిరిసుతే! = ఓ పార్వతీ!, మాణికృత్వమ్ = తొమ్మిది మానికములగుటను, గతైః = పొందిన, గగనమణిభిః = సూర్యులచేత, సాస్త్రఘటితమ్ = చిక్కనగా గూర్చఁబడిన, హైమమ్ = బంగారపుదైన,తే = నీయొక్క, కిరీటమ్ = మకుటమును, యః = ఎవడు, కీర్తయతి = వర్ణించునో, సః = ఆ కవిపుంగవుఁడు, నీదేయచ్ఛాయాచ్ఛురణశబలమ్ : నీదేయ = కుదుళ్లయందు బిగింపఁ

బడిన నానారత్నములయొక్క, ఛాయా = కాంతులయొక్క, ఛురణ = ప్రసారముచేత, శబలమ్ = చిత్రవర్ణముగల, చన్ద్రశకలమ్ = చంద్రఖండమును, శౌనాసీరమ్ = ఇంద్రునిదగు, ధనురితి = విల్లని, ధిషణామ్ = ఊహను, కిం న నిబధ్నాతి = ఎందుకు చేయడు? చేయుననుట.

తా : తల్లీ! ద్వాదశాదిత్యు లనెడు మణులచేత చిక్కునగాఁ జెక్కబడిన నీబంగారపుఁగిరీటము నెవఁడు భావనచేసి వర్ణింపఁజూచునో వాఁడు గాఁడులు దీసికట్టఁబడిన రత్నకాంతులచే పలువన్నెలుగల నీయౌదలనున్న చంద్రశకలమును జూచి యింద్రధనుస్సుని భ్రమజెందఁడా? చెందుననుట.

శ్లో॥ ధునోతు ధ్వాంతం నస్తులితదలితేన్దీవరవనం

ఘనస్నిగ్ధశ్శక్లం చికురనికురుమ్భం తవ శివే! ।

యదీయం సౌరభ్యం సహజముపలబ్ధం సుమనసో

వసన్తస్మిన్మన్యే వ(బ)లమధనవాటీవిటపినామ్ ॥

43

టీ : హే శివే! = ఓ పార్వతీ!, తులితదలితేన్దీవరవనమ్ : తులిత = పోల్చబడిన, దలిత = వికసించిన, ఇందీవరవనమ్ = నల్లకలువలతోఁటగల, ఘనస్నిగ్ధశ్శక్లమ్ : ఘన = చిక్కునైన, స్నిగ్ధ = మెఱుఁగైన, శ్శక్లమ్ = మృదుల (సుకుమార) మైన, తవ = నీయొక్క, చికురనికురుమ్భమ్ = కేశకలాపము, నః = మాయొక్క, ధ్వాన్తమ్ = మూలాజ్ఞానమును, ధునోతు = పోఁగొట్టుఁగాక, యదీయమ్ = ఏ కురులదగు, సహజమ్ = స్వాభావికమగు, సౌరభ్యమ్ = సువాసనను, ఉపలబ్ధమ్ = పొందుటకొఱకు, అస్మిన్ = ఈ కేశకలాపమందు, వలమధనవాటీవిటపినామ్ : వలమధన = ఇంద్రునియొక్క వాటీ = నందనోద్యానమందలి, విటపినామ్ = కల్పవృక్షములయొక్క, సుమనసః = పూవులు, వసన్తి = ఉన్నవో, ఇతి = ఈ లాగున, మన్యే = తలంచెదను. ఉత్పేక్ష.

తా : తల్లీ! నల్లకలువలఁబోలి చిక్కునై మెఱుఁగై నునుపుగల నీకురులకొప్పు మా యజ్ఞానమును బోఁగొట్టుఁగాక. నందనవనమందలి కల్పవృక్షకుసుమములు నైజమైన నీకురుల పరిమళమును బొందుటకై యెల్లప్పుడును ఏ నీ కేశముల నాశ్రయించుచున్నవో (కల్పవృక్షపుష్పములచే నలంకరింపఁ బడిన వనుట).

శ్లో॥ తనోతు క్షేమం నస్తవ వదనసౌందర్యలహరీ-

పరీవాహస్రోతస్సరణివ సీమన్తసరణిః ।

వహన్తీ సిన్ధూరం ప్రబలకబరీభారతిమిర-

ద్విషాం బృన్దైర్భద్రీకృతమివ నవీనార్కకిరణమ్ ॥

44

టీ : హే భగవతి! = ఓయమ్మా!, తవ = నీయొక్క, వదనసౌందర్యలహరీపరీవాహస్రోతస్సరణివ

: సౌందర్య = అందముయొక్క, లహరీ = ప్రవాహముయొక్క, పరీవాహ = కలుంజుయొక్క, స్రోతః = జాలుయొక్క, సరణిరీవ = త్రోవవలెనున్న, సీమన్తసరణిః = పాపటత్రోవ, ప్రబలకబరీ భారతిమిరద్విషామ్ : ప్రబల = బలవంతులైన, కబరీభార = కేశపాశము (పాయలు) ల సమూహములనే, తిమిర = చీకటులనే, ద్విషామ్ = వైరులయొక్క, బృన్తైః = పదువులచేత, బన్దీకృతమ్ = చెఱుచబెట్టబడిన, నవీనార్కకిరణమివ : నవీన = లేతవాడగు, అర్క = సూర్యునియొక్క, కిరణమివ = అంశువువలెనున్న, సిన్ధారమ్ = చెందిరపుంజుక్కును, వహన్తీ = ధరించుచున్నదై, నః = మాకు, క్షేమమ్ = శుభమును, తనోతు = ప్రబలంజేయుంగాత.

తా : తల్లీ! కేశపాశములనే చీకటులచేత జెఱుచబెట్టబడిన బాలసూర్యకిరణమోయన కుంకుమ బొట్టుండాల్చిన మొగమందలి యందముయొక్క జాలువలెనున్న నీపాపట మాకెల్ల శుభముల నొసంగుగాక.

శ్లో॥ అరాల్తైః స్వాభావ్యాదలికలభసశ్రీభీరలక్తైః  
పరీతం తే వక్త్రం పరిహసతి పజ్జేరుహరుచిమ్ ।  
దరశ్మరే యస్మిన్ దశనరుచికింజల్కరుచిరే  
సుగన్ధౌ మాద్యన్తి స్మరదహనచక్షుర్మధులిహః ॥

45

టీ : హే భగవతి! = ఓ తల్లీ!, స్వాభావ్యాత్ = నైజమువలననే, అరాల్తైః = వంకరలైన, అలికలభసశ్రీభిః : అలికలభ = తేఱికొదమలకు, సశ్రీభిః = సమానకాంతులుగల, అలక్తైః = ముంగురులచేత, పరీతమ్ = కమ్మంబడిన, తే = నీయొక్క, వక్త్రమ్ = మొగము, పజ్జేరుహరుచిమ్ = కమలపుసాబగును, పరిహసతి = గేలిసేయుచున్నది. దరశ్మరే = చిఱునగవుగల, దశనరుచి కింజల్కరుచిరే : దశనరుచి = పంటితళుకులనే, కింజల్క = అకరువులచేత, రుచిరే = అందమైన, సుగన్ధౌ = కమ్మనివాసనగల, యస్మిన్ = ఏ మొగమందు, స్మరదహనచక్షుర్మధులిహః : స్మరదహన = మన్మథునిదహించిన శివునియొక్క, చక్షుః = చూడ్కులనే, మధులిహః = తుమ్మెదలు, మాద్యన్తి = మోహపడుచున్నవో.

తా : తల్లీ! చిఱునగవుండొలకుచున్న దంతపుతళుకులనే కేసరములుగల పరిమళముగల దేనియందు మన్మథునిదహించినవాడైనను యీశ్వరుని చూడ్కులను తుమ్మెదలు దవులుచున్నవో నైజముననే వంకరలైన కొదమ తుమ్మెదలంబోలు ముంగురులచే నావరింపబడిన నీమొగము కమలముయొక్క యందమును పరిహసించెడిని. ఇది వింతగాదు.

శ్లో॥ లలాటం లావణ్యద్యుతివిమలమాభాతి తవ య-  
ద్ద్వితీయం తన్మన్యే మకుటఘటితం చస్రశకలమ్ ।



విపర్యాసన్యాసాదుభయమపి సమ్భూయ చ మిథ-

స్సుధాలేపస్యాతిః పరిణమతి రాకాహిమకరః ॥

46

టీ : హే భగవతి! = ఓ తల్లీ!, తవ = నీయొక్క, లావణ్యద్యుతివిమలమ్ : లావణ్య = నిగనిగలాడుకాంతియనే, ద్యుతి = వెన్నెలచేత, విమలమ్ = నిర్మలమైన, యత్ లలాటమ్ = ఏ నొసలుగలదో, తత్ = దానిని, మకుటఘటితమ్ = జెదలచదాల్పబడిన, ద్వితీయమ్ = రెండవదగు, చంద్రశకలమ్ = జాబిల్లితునుకంగా, మన్యే = ఊహించెదను, యత్ = ఏ కారణమువలన, ఉభయమపి = రెండును, విపర్యాసన్యాసాత్ = తలక్రిందులుగా (నాలుగుకొమ్ములు గలియునట్లు) నుంచుటవలన, మిథః = ఒకటినొకటి, సమ్భూయ చ = కలసికొని, స్సుధాలేపస్యాతిః = అమృతపుర బూతంగలిగిన, రాకాహిమకరః = పూర్ణిమాచంద్రుడుగా, పరిణమతి = మాటుచున్నదో.

తా : తల్లీ! నిగారపుడగుకులచే నందమైననొసలు తలయందుచ దాల్పబడినదానికంటె వేజైన చంద్రుని రెండవతునక యనియే నానమ్మకము. కాదేని యారెంటిని నాలుగుమూలలు కలియునట్లు సరిగా నదికినయెడల పండువెన్నెలతోనిండిన నిండుజాబిల్లికానేల? నొసలర్థచంద్రునివంటిదని భావము.

శ్లో॥ భ్రువౌ భుగ్నే కిచ్చిద్భువనభయభక్తవ్యసనిని!

త్వదీయే నేత్రాభ్యాం మధుకరరుచిభ్యాం ధృతగుణమ్ ।

ధనుర్మన్యే సవ్యేతరకరగృహీతం రతిపతేః

ప్రకోష్ఠే ముష్ఠౌ చ స్థగయతి నిగూఢాన్తరముమే! ॥

47

టీ : హే భువనభయభక్తవ్యసనిని! = లోకముల కీడుబాప నాసగొనిన యో తల్లీ!, త్వదీయే = నీవగు, కించిద్భుగ్నే = కొంచెముగా వంగిన, భ్రువౌ = కనుబొమలను, మధుకరరుచిభ్యామ్ = తుమ్మెదలవంటి కాంతిగల, నేత్రాభ్యామ్ = కనులచేత, ధృతగుణమ్ : ధృత = కట్టబడిన, గుణమ్ = అలైత్రాడుగల, రతిపతేః = మన్మథునియొక్క, సవ్యేతరకరగృహీతమ్ = కుడిచేత బట్టుకోబడిన (కుడిచేయి యనుటచే నెప్పుడు నొకచేతనే పూనబడినది. యిది బాణప్రయోగము కొఱకు గాదని సూచన), ప్రకోష్ఠే = ముంజేయియు, ముష్ఠౌ చ = పిడికిలియు, స్థగయతి సతి = కప్పుచుండగా, నిగూఢాన్తరమ్ : నిగూఢ = కప్పబడిన, అన్తరమ్ = నడుముగల, ధనుః = వింటినిగా, మన్యే = తలచెదను.

తా : జగములకీడు బాపంజూచు నోయమ్మా!, కొంచెముగా వంగిన నీ కనుబొమలను, తుమ్మెదలబారులై చూడనొప్పు నీకనులే యలైత్రాడుగాంగలదియు కుడిచేత బట్టుకోబడినదియు పిడికిటను ముంజేతిచాటునను మాటువడిన మన్మదేశముగల మన్మథుని దాచుదుధనుస్సుగా



నెన్నెదను. (నాసికయు నొసలును ముంజేతితోను పిడికిలితోను బోల్పబడెను. బొమలు వింటితోఁ బోల్పబడియెను.)

శ్లో॥ అహస్మాతే సవ్యం తవ నయనమర్కాత్మకతయా  
త్రియామాం వామం తే సృజతి రజనీనాయకతయా ।  
తృతీయా తే దృష్టిర్దరదలితహేమామ్బుజరుచి-  
సమాధత్తే సన్ధ్యాం దివసనిశయోరస్తరచరీమ్ ॥

48

టీ : హే భగవతి! = ఓ పార్వతీ!, తే = నీయొక్క, సవ్యమ్ = కుడిదగు, నయనమ్ = కన్ను, అర్కాత్మకతయా = సూర్యరూపమగుటచేత, అహః = పగటిని, సూతే = కలిగించుచున్నది, వామమ్ = ఎడమదగు, నయనమ్ = కన్ను, రజనీనాయకతయా = చంద్రుండగుటచేత, త్రియామామ్ = రాత్రిని, సృజతి = కలిగించుచున్నది, దరదలితహేమామ్బుజరుచిః = కొంచెముగాఁ బూచిన బంగారుకమలమువంటిదగు, తే = నీయొక్క, తృతీయా = మూడవదగు, దృష్టిః = కన్ను, దివసనిశయోః = దివారాత్రులయొక్క, అస్తరచరీమ్ = నడిమిదగు, సన్ధ్యామ్ = ప్రాతస్సాయంరూపమగుసంధ్యను, సమాధత్తే = చక్కగాఁ జేయుచున్నది.

తా : తల్లీ! నీకుడికన్ను సూర్యుండు గనుక పగ లొనర్చుచున్నది. నీయెడమకన్ను చంద్రుండగుటచేత రాత్రిని జేయుచున్నది. అరవీడిన బంగారు తామరవలె నుండి నీ ఫాలముననుండు మూడవకన్ను (అగ్నినేత్రము) ప్రాతస్సాయంసంధ్యలను జేయుచున్నది. ఇచ్చట రాత్రి పవలు సంధ్య యనువానిచే పక్షమాసర్తుయుగకల్పాదిరూపకాలోత్పత్తిఁజెప్పుటచే దేవి నేత్రములచేత సర్వకాలోత్పత్తి యగుటవలన, శక్తికి కాలబాధ్యత్వము లేదనుట.

శ్లో॥ విశాలా కల్యాణీ స్ఫుటరుచిరయోధ్యా కువలయైః  
కృపాధారాధారా కిమపి మధురా ౨ ౨ భోగవతికా ।  
అవస్థీ దృష్టిస్తే బహునగరవిస్తారవిజయా  
ధ్రువం తత్తన్నామవ్యవహరణయోగ్యా విజయతే ॥

49

టీ : హే భగవతి! = ఓ తల్లీ!, తే = నీయొక్క, దృష్టిః = చూపు, విశాలా = విపులమై, కల్యాణీ = మంగళకరమై, స్ఫుటరుచిః = చక్కని కాంతిగలదై, అయోధ్యా = పోరనలవికానిదై, కువలయైః = కలువలచేత, కృపాధారాధారా = కరుణాప్రవాహనిలయమై, కిమపి మధురా = అవ్యక్త (చెప్పనలవికాని) మధురమై, అభోగవతి కా = లోపల విశాలముగలదై, అవంతీ = కాపాడునదియై, బహునగరవిస్తారవిజయా : బహు = అనేకములైన, నగర = పట్టణములయొక్క, విస్తార = సమూహముయొక్క, విజయా = విజయముగలదై, ధ్రువమ్ = నిజముగా, తత్తన్నామ-

వ్యవహారణయోగ్యా : తత్తన్నామ = (విశాల, కల్యాణి, అయోధ్య, ధార, మధుర, భోగవతి, అవంతి, విజయ అను) నానగర నామములచే, వ్యవహారణ = వాడుటకు, యోగ్యా = తగినదై, ద్రువమ్ = నిశ్చయముగా, విజయతే = వెలయుచున్నది. (విశాల మొదలు విజయ వఱకు నెనిమిది నగరములు గలవు. అట్లే యెనిమిది విధముల దృష్టులు గలవు. వీనిలో విశాలా దృష్టి లోపల వికాసము గలది, కల్యాణీదృష్టి విస్మయము గలది. అయోధ్యా దృష్టి తెఱవఁబడిన నల్లగ్రుడ్లు గలది, ధారా దృష్టి అలసమైనది, మధురాదృష్టి చంచలమైనది, భోగవతీదృష్టి మసృణమైనది, అవంతీదృష్టి ముగ్ధమైనది, విజయాదృష్టి చెంతలఁజేరిన నల్లగ్రుడ్లుగలది, ఆ కేకరలను నివి యందఱు వనితలకుఁ దుల్యములే. దేవియం దివి క్రమముగా సంక్షోభ, జాకర్షణ, ద్రావ, ణోన్మాదన, వ, శ్చోచ్ఛాటన, విద్వేషణ, మారణ క్రియలను జేయును. దేవి యెచ్చటనుండి విజయను నాకేకరదృష్టిచే శత్రువుల సమయించెనో యది విజయాపట్టము. ఎచ్చటనిలిచి యంతర్వికాసముగలవిశాలాదృష్టిచే జనసంక్షోభమును గావించెనో యది విశాలానగరి. ఇట్లే మిగిలినది యూహింపఁదగును.

తా : తల్లీ! నీచూపు విపులమై కల్యాణియై, దుర్జయమై, దయారసపూరితమై, అవ్యక్తమధురమై, లోపలవెడదయై, రక్షకమై, విజయకరమై వెలయుటచేత నాయాపుణ్యనగరముల పేళ్ళు చేఁ బిలువఁ దగినదియై యొప్పుచుండును.

**శ్లో॥ కవీనాం సందర్భస్తబకమకరనైకరసికం  
కటాక్షవ్యాక్షేపభ్రమరకలభౌ కర్ణయుగలమ్ ।  
అముఞ్చన్తౌ దృష్ట్వా తవ నవరసాస్వాదతరలా-  
వసూయాసంసర్గాదలికనయనం కిఞ్చీదరుణమ్ ॥**

50

టీ : హే భగవతి! = ఓ తల్లీ!, కవీనామ్ = కవులయొక్క, సందర్భస్తబకమకరనైకరసికమ్ : సందర్భ = కావ్యరచనలనే, ఏకరసికమ్ = ఒకతీరుగాఁ దవలియున్న, కర్ణయుగలమ్ = శ్రోత్రద్వయమును, అముఞ్చన్తౌ = విడువకనంటియున్నవియు, నవరసాస్వాదతరలౌ : నవ = తొమ్మిదగు, రస = శృంగారాదిరసములయొక్క, ఆస్వాద = క్రోలుటయందు, తరలౌ = ఆసక్తములైన, కటాక్షవ్యాక్షేపభ్రమరకలభౌ : కటాక్ష = క్రేగంటిచూపులనే, వ్యాక్షేప = వ్యాజముతోనున్న, భ్రమర కలభౌ = తుమ్మెదకొదమలను, దృష్ట్వా = చూచి, అసూయాసంసర్గాత్ : అసూయా = ఈర్ష్యయొక్క, సంసర్గాత్ = సంబంధమువలన, అలికనయనమ్ = ఫాలనేత్రము, కించిత్ = కొంచెము, అరుణమ్ = ఎఱువారినిది.

తా : తల్లీ! కవుల కావ్యరసములఁగ్రోలు కర్ణయుగళితోఁ జెలిమి చేసి వానియందలి నవరసములను గ్రోలుటయందు తనివిదీరకయున్న నీకటాక్షవ్యాజముతోనున్న తుమ్మెదజంటను జూచి నీ

ఫాలనేత్రము అసూయచే కొంచె మెఱుఱారియున్నది. కను లాకర్ణాంతము వ్యాపించి నల్లనై తుమ్మెదలవలె పొదలుచున్నవని భావం.

శ్లో॥ శివే శృఙ్గారార్ద్ర తదితరజనే కుత్సనపరా  
సరోషా గఙ్గాయాం గిరిశచరితే విస్మయవతీ ।  
హరాహిభ్యో భీతా సరసిరుహసౌభాగ్యజయినీ  
సఖీషు స్మేరా తే మయి జనని! దృష్టిస్సకరుణా ॥ 51

టీ : హే జనని! = ఓ తల్లీ!, తే = నీయొక్క, దృష్టిః = చూపు, శివే = భర్తయగు సదాశివునియందు,  
శృఙ్గారార్ద్ర : శృఙ్గర = శృంగారరసముచేత, ఆర్ద్ర = తడిసినది, తదితరజనే = ఆ శివునికంటె  
వేఱైన ప్రాకృతజనమందు, కుత్సనపరా = ఏవగింపుగలది, (సపత్న్యామ్ = సపతియగు),  
గఙ్గాయామ్ = గంగయందు, సరోషా = కోపముతోఁగూడినది, గిరిశనయనే : గిరిశ =  
శివునియొక్క, నయనే = ఫాలనేత్రమందు, విస్మయవతీ = ఆశ్చర్యముగలది, హరాహిభ్యః :  
హర = శివునియొక్క, అహిభ్యః = సొమ్ములగు పాములవలన, భీతా = భయమొందినది,  
సరసిరుహసౌభాగ్యజయినీ : సరసిరుహ = కమలముయొక్క, సౌభాగ్య = సౌందర్యమును,  
జయినీ = జయించునది, సఖీషు = చెలులయందు, స్మేరా = వికాసముగలది, మయి =  
నాయందు, సకరుణా = దయతోఁగూడినది.

తా : తల్లీ! నీచూపు శివునియందు శృంగారముగలదై, ఇతరజనముయెడ బీభత్సముగలదై,  
గంగయందు కోపము (రోద్రరసము) గలదై, శివునిఫాలనేత్రమందు అద్భుతరసముగలదై, శివుని  
యొడలి సర్పములయందు భయానకరసముగలదై, ఎఱ్ఱనికాంతిగలిగి కమలశోభను జయించు  
నదియై (వీరరసముగలదై), చెలికత్తియల యందు హాస్యరసముగలదై, నాయందు కరుణా  
రసముగలదై, యిట్లు సర్వరసాత్మకమై వెలయుచుండును.

శ్లో॥ గతే కర్ణాభ్యర్థం గరుత ఇవ పక్ష్యాణి దధతీ  
పురామౌత్తుశ్చిత్తప్రశమరసవిద్రావణఫలే ।  
ఇమే నేత్రే గోత్రాధరపతికులోత్తంసకలికే  
తవాకర్ణాకృష్టస్మరశరవిలాసం కలయతః ॥ 52

టీ : హే గోత్రాధరపతికులోత్తంసకలికే! = కొండలకురాజగు హిమవంతునివంశమునకు  
శిరోభూషణమగు మొగ్గయగు నో దేవీ!, తవ = నీయొక్క, ఇమే = ఈ నాహృదయమందుఁ  
బొడకట్టుచున్న, నేత్రే = కనులు, కర్ణాభ్యర్థమ్ = చెవులచెంతను, గతే = పొందినవై, గరుత ఇవ  
= ఈకలవలె, పక్ష్యాణి = టెప్పవెండ్రుకలను, దధతీ = ధరించుచున్నవై, పురాంభేత్తుః = త్రిపుర

నాశకుడైన యీశ్వరునియొక్క చిత్తప్రశమరసవిద్రావణఫలః : చిత్త = మనస్సునందలి, ప్రశమరస = శాంతరసముయొక్క, విద్రావణ = చీల్చి నాశమొందించుటయే, ఫలః = ప్రయోజనముగాఁ గలవై, (ఇనుపములుకులుగలవనిధ్వని), ఆకర్ణాకృష్టస్మరశరవిలాసమ్ = ఆకర్ణ = చెవికొనలవఱకు, ఆకృష్ట = లాగఁబడిన, స్మరశర = మదనబాణములయొక్క, విలాసమ్ = సౌభగును, కలయతః = అనుకరించుచున్నవి.

తా : పలిమలకూఁతురగు నో దేవీ! నావ్యాదయమునఁదోచు నీయాకనులు చెవికొనలనుబొంది ఈకెలవలె తిప్పువెండ్రుకలనుదాల్చి, శివునిశాంతమును బాడొనర్చి శృంగారమును మొలిపించినవై చెవికొనలదనుక లాగఁబడిన బాణములసౌరు ననుకరించుచున్నవి.

శ్లో॥ విభక్తత్రైవర్ణ్యం వృత్తికలితలీలాఞ్జనతయా

విభాతి త్వన్నేత్రత్రితయమిదమీశానదయితే! ।

పునఃస్రష్టం దేవాన్ ద్రుహిణహరిరుద్రానుపరతాన్

రజస్సత్త్వం బిభ్రత్తమ ఇతి గుణానాం త్రయమివ ॥

53

టీ : హే ఈశానదయితే! = శివునిప్రియురాలగు ఓ దేవీ!, ఇదమ్ = ఈ, త్వన్నేత్రత్రితయమ్ : త్వత్ = నీయొక్క, నేత్ర = కనులయొక్క, త్రితయమ్ = తీగ, వృత్తికలితలీలాఞ్జనతయా : వృత్తికలిత = పెట్టఁబడిన, లీలా = సొగసుకొఱకైన, అఞ్జనతయా = కాటుకగలదగుటచేత, విభక్తత్రైవర్ణ్యమ్ : విభక్త = వేరుచేయఁబడిన, త్రైవర్ణ్యమ్ = (తెలుపు, నలుపు, ఎఱుపు) మూఁడు రంగులుగలిగినదై, ఉపరతాన్ = అత్యుండు లీనులైన, దేవాన్ = క్రీడించు స్వభావముగల, ద్రుహిణహరిరుద్రాన్ = బ్రహ్మవిష్ణుమహేశ్వరులను, పునః = మఱల, స్రష్టమ్ = సృజించుటకొఱకు, రజస్సత్త్వం తమ ఇతి = రజస్సు, సత్త్వము, తమస్సు అనెడు, గుణానామ్ = గుణములయొక్క, త్రయమ్ = మూఁటిని, బిభ్రదివ = భరించుచున్నదివలె, విభాతి = మెఱయుచున్నది.

తా : శివుని పట్టపురాణివగు నో తల్లీ! ఈ నీ మూఁడుకనులు కాటుకబెట్టఁబడినవి గనుక వేఱుగా నగపడు తెలుపు నలుపు ఎఱుపు రంగుగలిగి మహాప్రళయమందు పరమాత్మయందు లీనులైన బ్రహ్మవిష్ణురుద్రులను తిరిగి పుట్టించుటకొఱకు ధరింపఁడిన సత్త్వరజస్తమోగుణములాయనునట్లు ప్రకాశించుచున్నవి.

అ : దీనినే మఱల నుత్పేక్షించుచున్నాఁడు.

శ్లో॥ పవిత్రీకర్తుం నః పశుపతిపరాధీనహృదయే!

దయామిత్రైర్వైతైరరుణధవలశ్యామరుచిభిః ।

నదశ్శోణో గజ్ఞ తపనతనయేతి ధ్రువమముం

త్రయాణాం తీర్థానాముపనయసి సమ్భేదమనఘమ్ ॥ 54

టీ : హే పశుపతిపరాధీనహృదయే! = సదాశివలగ్నహృదయముగల యో తల్లీ!, దయామిత్రైః = దయతోఁగూడిన, అరుణధవలశ్యామరుచిభిః = ఎఱ్ఱని, తెల్లని, నల్లని కాంతులుగల, నేత్రైః = కనులచే, శోణః నదః = ఎఱ్ఱనిశోణనదియు, గజ్ఞ = తెల్లనిభాగీరథియు, తపనతనయా = నల్లనియమునయు, ఇతి = ఈలాగున, త్రయాణామ్ = మూఁడగు, తీర్థానామ్ = తీర్థములయొక్క, అనఘమ్ = పాపహరమైన, సమ్భేదమ్ = సంగమమును, నః = మమ్ము, పవిత్రీకర్తమ్ = పునీతులఁజేయుటకొఱకు, ఉపనయసి = తెచ్చుచున్నావు, ధ్రువమ్ = నిజము.

తా : శివాసక్తచిత్తయగు నో తల్లీ! దయామయములై ఎఱుపు తెలుపు నలుపురంగులు గల కనులతో పాపాత్ములగు మమ్ము పావనముజేయుటకొఱకు శోణ గంగ యమున యను మూఁడునదులయొక్క పుణ్యమగు సంగమమును తెచ్చెదవు. ఇది నిజము.

శ్లో॥ నిమేషోన్మేషాభ్యాం ప్రలయముదయం యాతి జగతీ

తవేత్యాహుస్సంతో ధరణిధరరాజన్యతనయే! ।

త్వదున్మేషాజ్ఞాతం జగదిదమశేషం ప్రలయతః

పరిత్రాతుం శక్యే పరిహృతనిమేషాస్తవ దృశః ॥

55

టీ : హే ధరణిధరరాజన్యతనయే! = ఓ పార్వతీ!, తవ = నీయొక్క, నిమేషోన్మేషాభ్యామ్ = కనులు మూయుటచేతను తెఱచుటచేతను, జగతీ = లోకము, ప్రళయమ్ = నాశమును, ఉదయమ్ = మఱల పుట్టుకను, యాతి = పొందుచున్నది. ఇతి = ఈలాగున, సంతః = యోగులు (దృష్టిసృష్టివాదులగు శ్రీశంకరులు), ఆహః = చెప్పుదురు. త్వదున్మేషాత్ = నీకనులు తెఱచుటవలననే, జాతమ్ = పుట్టిన, ఇదమ్ = ఈ, అశేషమ్ = సర్వమగు, జగత్ = లోకమును, ప్రళయతః = ప్రళయమువలన, పరిత్రాతుమ్ = రక్షించుటకొఱకు, తవ = నీయొక్క, దృశః = చూపులు, పరిహృతనిమేషాః : పరిహృత = చాలింపఁబడిన, నిమేషాః = తిప్పువాల్పులుగలవి, ఇతి = అని, శక్యే = తలచెదను.

తా : గట్టుఁజేనికూఁతురగు తల్లీ! నీవు కనులుమూయుట తెఱచుటవలన లోకములకు సంహారోత్పత్తులు గలుగునని పెద్ద లనియెదరు. నీవు కనులు తెఱచుటవలన పుట్టిన యీయెల్ల ప్రపంచము ప్రళయమున నశింపకుండఁగా కాపాడుటకై నీ వెప్పుడు కనులు తెఱచియుందువు. దేవతాసామాన్యమైన యనిమేషత ని ట్లుత్ప్రక్షించిరి.

శ్లో॥ తవాపర్ణే! కర్ణేజపనయనపైశున్యచకితా

నిలీయన్తే తోయే నియతమనిమేషాశ్శఫరికాః ।

ఇయచ్చ శ్రీర్భద్ధచ్చదపుటకవాటం కువలయం  
జహతి ప్రత్యాషే నిశి చ విఘటయ్య ప్రవిశతి ॥

56

టీ : హే అపర్ణే! = ఓ దేవీ! (పర్ణభక్షణమునులేక తపమొనర్చినది), తప = నీయొక్క, కర్ణజవనయనపైశున్యచకితాః : కర్ణజప = చెవులచెంతనున్న (కొండెమునుజెప్పు నైజముగల), నయన = కనుల చేతనైన, పైశున్య = గుట్టుబయటపఱుచుటవలన, చకితాః = భయమొందినవై, అనిమేషాః = టెప్పపాటులులేని, శఫరికాః = చేపలు, తోయే = నీటియందు, నిలీయన్తే = దాఁగుచున్నవి, నియతమ్ = నిజము. ఇయం చ శ్రీః = ఈ యగపడు నీ నేత్రలక్ష్మి, బద్ధచ్చదపుటకవాటమ్ : బద్ధ = మూయఁబడిన, ఛద = దళములయొక్క, పుట = పొరటలనే, కవాటమ్ = తలుపుగలిగిన, కువలయమ్ = కలువను, ప్రత్యాషే = ప్రాతఃకాలమున, జహతి = విడుచుచున్నది. నిశి చ = రాత్రియందు, విఘటయ్య = తెఱచి, ప్రవిశతి = లోపలఁజేరుచున్నది. (పగలు దేవికనులయందు రాత్రి కలువయందు లక్ష్మి వసించును, చేపలుమున్నగునవి లక్ష్మికి చదురులు గావుగనుక నేత్రసామ్యమునకుఁ దగవు).

తా : తల్లీ! చెవులవఱకు నల్లుకొని యనిమేషతగల నీకనులు తనగుట్టు బయలుచేయునని జడిసి చేపలు నీళ్లలోదాఁగినవి. (దేవీ నేత్రములయందలి యనిమేషత తమ కడనుండుటచే దొంగతనముఁబెట్టునేమో యని భయము) నీ నేత్రలక్ష్మి రాత్రియంతయు కలువయందుండి యుదయముననే దానిని దళములతో మూసివచ్చి పగలంతయు నీ కన్నులలోనుండి మఱల రాత్రి దళముల తలుపుఁదెఱచికొని కలువలోఁ జేరుచున్నది. ఇంక నీనేత్రములకీడగు వస్తువే లేదని భావము.

శ్లో॥ దృశా ద్రాఘీయస్యా దరదలితనీలోత్పలరుచా  
దవీయాంసం దీనం స్పృపయా కృపయా మామపి శివే! ।  
అనేనాయం ధన్యో భవతి న చ తే హానిరియతా  
వనే వా హర్యే వా సమకరనిపాతో హిమకరః ॥

57

టీ : హే శివే! = ఓ తల్లీ!, ద్రాఘీయస్యా = మిగులనిడువగు, దరదలితనీలోత్పలరుచా : దర = కొంచెము, దలిత = పూచిన, నీలోత్పల = నల్లకలువయొక్క, రుచా = కాంతివంటి కాంతిగల, దృశా = చూపుచేత, దవీయాంసమ్ = దూరముననున్న, దీనమ్ = నిరుపేదయగు, మామపి = నన్నును, కృపయా = దయతోడ, స్పృపయా = తడుపుము, అనేన = ఈమాత్రముచేత, అయమ్ = వీఁడు (నేను), ధన్యః = కృతార్థుఁడు, భవతి = అగును. ఇయతా = ఇంతమాత్రముచేతనే, తే = నీకు, హానిః = ముప్పు, న చ = లేదు. హిమకరః = చంద్రుఁడు, వనే వా = అడవియందైనను,

హర్యే వా = మేడయందైనను, సమకరనిపాతః : సమ = తుల్యమగు, కర = వెలుంగులయొక్క, నిపాతః = ప్రసారముగలవాఁడు గదా.

తా : తల్లీ! దీర్ఘమయి అరవీడినకలువవలె నందమైన నీచల్లనిచూపుచే దూరముఁబడియున్న నన్నొకసారి దయచేసి చూడుము. ఈ మాత్రము కృపఁజూపిన నేధన్యుఁడనగుదును. ఇంతతో నీకేమి బాధలేదు. చంద్రుఁ డడవి నైనను ఊర్చనైనను ఒక్కతీరుననే వెన్నెలలఁ గాయుచుండునుగదా. దీని వలన నాతనికేమైన ముప్పుగలదా, లేదు.

శ్లో॥ అరాలం తే పాలీయుగలమగరాజన్యతనయే!  
న కేషామాధత్తే కుసుమశరకోదణ్ణకుతుకమ్ ।  
తిరశ్చీనో యత్ర శ్రవణపథముల్లఙ్ఘ్య విలసన్ -  
న్నపాణ్ణవ్యాసజ్ఞో దిశతి శరసన్ధానధిషణామ్ ॥

58

టీ : హే అగరాజన్యతనయే! = ఓ పార్వతీ!, అరాలమ్ = వంకరయైన, తే = నీయొక్క, పాలీయుగలమ్ : పాలీ = చెవితమ్మలయొక్క, యుగలమ్ = జంట, కుసుమశరకోదణ్ణకుతుకమ్ : కుసుమశర = మన్మథునియొక్క, కోదండ = ధనుస్సుయందలి, కుతుకమ్ = సౌభాగ్యమును, కేషామ్ = ఎవరికి, నాధత్తే = తోఁపఁజేయదు. యత్ర = ఏ పాలీయుగమందు, తిరశ్చీనః = అడ్డముగాఁ దిరిగిన, తవ = నీయొక్క, అపాణ్ణవ్యాసజ్ఞః : అపాణ్ణ = కనుగొనలయొక్క, వ్యాసజ్ఞః = ప్రచారము, శ్రవణపథమ్ = చెవితోవను, ఉల్లఙ్ఘ్య = దాఁటి, విలసన్ = మెఱయుచున్నదై, శరసన్ధానధిషణామ్ : శర = బాణములయొక్క, సన్ధాన = బారుచేయుటయందలి, ధిషణామ్ = ఊహను, కరోతి = కలిగించుచున్నది.

తా : తల్లీ! వంకరలైన చెవితమ్మలనుజూచి యందు నీనేత్రములు అడ్డమయి చెవులనుగూడ దాఁటిపోవుచుండుటచే వాని నందఱును బాణములని తలఁచి, నీచెవితమ్మలను పూవిలుకానివిండ్లని భ్రమయుదురు.

శ్లో॥ స్ఫురద్గణ్డాభోగప్రతిఫలితతాటజ్మయుగలం  
చతుశ్చక్రం మన్యే తవ ముఖమిదం మన్మథరథమ్ ।  
యమారుహ్య ద్రుహ్యత్యవనిరథమర్కేన్ద్రచరణం  
మహావీరో మారః ప్రమథపతయే సజ్జితవతే ॥

59

టీ : హే భగవతి! = ఓ దేవీ!, స్ఫురద్గణ్డాభోగప్రతిఫలితతాటజ్మయుగలమ్ : స్ఫురత్ = నిగనిగ మెఱయుచున్న, గణ్డ = చెక్కిళ్లయొక్క, అభోగ = విశాలదేశములయందు, ప్రతిఫలిత = ప్రతిబింబించిన, తాటజ్మ = కర్ణపూరములయొక్క, యుగలమ్ = జంటగల, ఇదమ్ = ఈ, తవ



= నీయొక్క, ముఖమ్ = మొగమును, చతుశ్చక్రమ్ = నాలుగుగాండ్లుగల, మన్మథరథమ్ = మదనునితేరునుగా, మన్యే = తలచెదను. మారః = మన్మథుడు, యమ్ = ఏ రథమును, ఆరుహ్య = ఎక్కి, మహావీరస్సన్ = గొప్పవిలుకాడై, అర్హేన్ద్రచరణమ్ : అర్హేన్ద్ర = సూర్యచంద్రులే, చరణమ్ = గాండ్లుగాంగల, అవనిరథమ్ = భూమియనురథమును, సజ్జితవతే = పూన్చికొనియున్న, ప్రమథపతయే = ప్రమథగణములకు ప్రభువగు (గొప్ప సైన్యముగల) నీశ్వరునికొఱకు, ద్రుహ్యతి = బెట్టఁజేయుచున్నాడు.

తా : తల్లీ! నీమెఱుంగుచెక్కికులయందు ప్రతిఫలించి నాలుగుగాండోచుచున్న రెండుకమ్మలుగల యీ నీముఖమునుజూచి యిది నాలుగుగాండ్లుగల మన్మథుని తేరుగాఁ దలంచెదను. దేని నెక్కి మన్మథుడు సూర్యచంద్రులుగాండ్లుగాంగల భూమియను రథమునెక్కి గొప్పప్రమథసైన్యమును వెంటఁదీసికొనివచ్చిన యీశ్వరునితో నకుకులేక ప్రతిఘటించుచున్నాడో.

శ్లో॥ సరస్వత్యాసూక్తిరమృతలహరీకౌశలహరీః  
పిబన్త్యాశ్వర్వాణి! శ్రవణచులుకాభ్యామవిరలమ్ ।  
చమత్కారశ్లాఘాచలితశిరసః కుణ్డలగణో  
ఝణత్కారైస్తారైః ప్రతివచనమాచప్త ఇవ తే ॥

60

టీ : హే శర్వాణి! = ఓ దేవీ!, అమృతలహరీకౌశలహరీః : అమృత = అమృతముయొక్క, లహరీ = ప్రవాహపుపొర్లికలయొక్క, కౌశల = సొంపును, హరీః = హరించుచున్న, తే = నీయొక్క, సూక్తిః = తేనెపలుకులను, శ్రవణచులుకాభ్యామ్ : శ్రవణ = చెవులనే, చులుకాభ్యామ్ = పుడిసిళ్ళచేత, అవిరలమ్ = తెఱిపిలేకుండఁగా, పిబన్త్యాః = జుఱ్ఱుచున్న, చమత్కారశ్లాఘాచలితశిరసః : చమత్కార = పాటయందలి యందమును, శ్లాఘా = మెచ్చుకొనుటయందు, చలిత = ఊఁగించఁబడిన, శిరసః = తలగలిగిన, సరస్వత్యాః = సరస్వతీదేవియొక్క, కుణ్డలగణః : కుణ్డల = కర్ణపూరములయొక్క, గణః = సమూహము, తారైః = గొప్పవగు, ఝణత్కారైః = ఝణంఝణ ధ్వనులచేత, ప్రతివచనమ్ = మాటుమాటలను, ఆచప్త ఇవ = చెప్పుచున్నట్లు లున్నది.

తా : తల్లీ! తేనెలోలుకు నీజిలిబిలిపాటలను వినుచున్న సరస్వతియొక్క తలయూఁపులయందలి కమ్మల ఝణంఝణ యనుఘ్రాత ఆమె నీపలుకులను ప్రశంసించురీతిని దోపఁజేయుచున్నది.

శ్లో॥ అసౌ నాసావంశస్తుహినగిరివంశధ్వజపటీ!  
త్వదీయో నేదీయః ఫలతు ఫలమస్మాకముచితమ్ ।  
వహన్మస్తర్ముక్తాశ్శిశిరతరనిఃశ్వాసగలితా-  
స్సమృద్ధ్యా యస్తాసాం బహిరపి చ ముక్తామణిధరః ॥

61



టీ : హే తుహినగిరివంశధ్వజపతి! = హిమవంతుని వంశమునకుఁ గీర్తిని దెచ్చు జండావలెనైన యో దేవీ!, త్వదీయః = నీదగు, అసౌ = ఈ, నాసావంశః = నాసికయనువెదురు, అస్మాకమ్ = మాకు, నేదీయః = సమీపించినదై, ఫలమ్ = ఇష్టలాభమును, ఉచితమ్ = తగినట్లుగా, ఫలతు = ఫలించుగాక, సః = ఆ నాసావేణువు, అంతః = లోపల, శిశిరకరనిఃశ్వాసగలితాః : శిశిరకర నిఃశ్వాస = ఎడమదగుచంద్రనాడియందలి యూర్పువలన, గలితాః = జాతిన, ముక్తాః = ముత్తియములను, వహతి = భరించుచున్నది. యః = ఏ నాసాదండము, తాసామ్ = ఆ ముత్యములయొక్క, సమృద్ధ్యా = పరిపూర్తిచే, బహిరపి = వెలుపలనుగూడ, ముక్తామణిధరః = ముత్యమును దాల్చినదో.

తా : హిమవంతునికులమును బ్రకాశింపఁజేయనుదయించిన యోయమ్మా! నీనాసావేణువు సన్నిహితమై మాకిష్టఫలమునిచ్చుగాక. అది లోపలముత్తైములను దాల్చును గదా. అట్లు లోపల ముత్యములను దాల్చును గనుకనే వెలుపలను గూడ వామనాసాగ్రమందు చంద్రనాడీరూపమైన వామనాసికయందలి యూర్పుచే జాతీవచ్చిన ముత్యమును ధరించుచున్నది యని భావము.

శ్లో॥ ప్రకృత్యాఽఽ రక్తాయాస్తవ సుదతి! దన్తచ్ఛదరుచేః  
ప్రవక్ష్యే సాదృశ్యం జనయతు ఫలం విద్రుమలతా ।  
న బిమ్బం తద్భిమ్బప్రతిఫలనరాగాదరుణితం  
తులామధ్యారోఢుం కథమివ విలజ్జేత కలయా ॥

62

టీ : హే సుదతి! = చక్కని పలువరుసగల యోదేవీ!, ప్రకృత్యారక్తాయాః : ప్రకృత్యా = స్వభావము చేతనే, అరక్తాయాః = అంతట ఎఱ్ఱనైన, తవ = నీయొక్క, దన్తచ్ఛదరుచేః : దన్తచ్ఛద = పెదవుల యొక్క, రుచేః = కాన్తికి, సాదృశ్యమ్ = పోలికను, ప్రవక్ష్యే = చెప్పెదను. విద్రుమలతా = పవడవుఁదీగ, ఫలమ్ = పండును, జనయతు = కాచుఁగాక, బిమ్బం పునః = దొండపండైతే, తద్భిమ్బప్రతిఫలనరాగాత్ : తత్ = ఆ పెదవులయొక్క, బిమ్బ = ఆకారముయొక్క, ప్రతిఫలన = ప్రతిబింబించుటచేతనైన, రాగాత్ = ఎఱుపువలన, అరుణితమ్ = ఎఱ్ఱగాఁజేయఁబడినదై, కలయాపి = పడునాఅవపాలుచేసినను, తులామ్ = సామ్యమును, అధ్యారోఢుమ్ = పొందుటకొఱకు, కథమివ = ఎట్లు, న విలజ్జేత = సిగ్గుపడకుండేవి.

తా : తల్లీ! నీస్వభావరక్తమైన పెదవికి పోలికను జెప్పెదను. దానికి సామ్యముగావలెననినపవడవుఁ దీగె పండుబండనేని యది తగునుగాని మఱియేదియుఁజాలదు. వట్టిపగడముఁజాలదు. దానిపండుకావలె, అదియైనచో మిగుల యెఱ్ఱగానుండును. అంతయెఱ్ఱగానుండవుగాన నికయే తీగల పండులును తగవు. ఇకఁ దొండపండన్నో పెదవులరూపము ప్రతిఫలించినందున

నెట్టగాఁ గానుపించును. కాదేని దానిని బింబ (ప్రతిఫలించినరూప) మననేల అందువలన నది పదునాఱవపాలును బోలఁజాలదు. (లజ్జాధాతురాత్మనేపదీ).

శ్లో॥ స్మితజ్యోత్స్నాజాలం తవ వదనచన్ద్రస్య పిబతాం  
చకోరాణామాసీదతిరసతయా చఞ్చజడిమా ।  
అతస్తే శీతాంశోరమృతలహరీమాఘ్నరుచయః  
పిబంతి స్వచ్ఛన్దం నిశినిశి భృశం కాఙ్క్షికధియా ॥

63

టీ : హే భగవతి! = ఓ పార్వతీ!, తవ = నీయొక్క, వదనచన్ద్రస్య = మోము జాబిల్లియొక్క, స్మితజ్యోత్స్నాజాలమ్ : స్మిత = చిఱునగవనెదు, జ్యోత్స్నా = వెన్నెలలయొక్క, జాలమ్ = బృందమును, పిబతామ్ = త్రాగుచున్న, చకోరాణామ్ = వెన్నెలపులుఁగులకు, అతిరసతయా = ఎక్కువ మధురమగుటచే, చఞ్చజడిమా : చఞ్చ = ముక్కులయందు, జడిమా = అరుచి, ఆసీత్ = కలిగెను, అతః = ఇందువలన, తే = ఆ పిట్టలు, ఆఘ్నరుచయః = పుల్లనిరుచిగల, శీతాంశోః = చంద్రునియొక్క, అమృతలహరీమ్ = అమృతప్రవాహమును, కాంక్షికధియా = పులికడుగును తలంపుతో, స్వచ్ఛన్దమ్ = ఇచ్చకొలది, నిశినిశి = ప్రతిరాత్రియందును, భృశమ్ = తనివితీరఁ గా, పిబంతి = త్రాగుచున్నవి.

తా : తల్లీ! చకోరపక్షులు నీముఖచంద్రుని యందలి చిఱునగవులనెడి వెన్నెలలను ద్రావి యవి యతిమధురమగుటచే నోరు చవిచెడ నింతకంటె పుల్లనైన చంద్రునివెన్నెలను పుల్లని కడుగునీళ్ళను భ్రమచే ప్రతిరాత్రి యందును కడుపారఁ ద్రావి వెగటును బాపుకొనుచున్నవి.

శ్లో॥ అవిశ్రాంతం పత్యుర్గుణగణకథామ్రేదనజపా  
జపాపుష్పచ్ఛాయా తవ జనని! జిహ్వో జయతి సా ।  
యదగ్రాసీనాయాస్సటికదృషదచ్చచ్చవిమయా  
సరస్వత్యా మూర్తిః పరిణమతి మాణిక్యవపుషా ॥

64

టీ : హే జనని! = ఓయమ్మా!, జపాపుష్పచ్ఛాయా : జపాపుష్ప = దాసనపూవుయొక్క, ఛాయా = రంగువంటి రంగుగల, తవ = నీయొక్క, సా = ఆ, జిహ్వో = నాలుక, అవిశ్రాంతమ్ = తెఱిపిలేనట్లు, పత్యుః = భర్తయగు నీశ్వరునియొక్క, గుణగణకథామ్రేదనజపా : గుణ = త్రిపురములఁ గాల్చుట మున్నగు గుణములయొక్క, గణ = సమూహములయొక్క, కథా = గాథలయొక్క, ఆమ్రేదన = పలుమాఱువర్ణించుటయే, జపా = జపముగాఁగలదై, జయతి = అన్నిటికి మిన్నయైయున్నది, యదగ్రాసీనాయాః : ఏ నాలుక యెదురఁగూర్చున్న, సరస్వత్యాః = పలుకుఁ జెలియొక్క, స్సటికదృషదచ్చచ్చవిమయా = స్సటికమువలె తెల్లనికాంతిగల, మూర్తిః = ఆకారము,

మాణిక్యవపుషా : మాణిక్య = పద్మరాగముయొక్క, వపుషా = రూపముతో, పరిణమతి = మాటుచున్నదో.

తా : తల్లీ! నీ యానాలుక జపాపుష్పమువలె నెఱ్ఱనిదై యెల్లపుడు భర్తగుణములను బొగడుచు వెలయుచున్నది. ఏ నాలుకముందరఁ గూర్చున్న సరస్వతి తెల్లనిమే నెఱ్ఱనై పోవుచున్నదో, తా నెఱ్ఱగానుండుటగాక దగ్గఱనున్న వానినిఁగూడ ఎఱ్ఱబఱచునంతటి యెఱ్ఱపుగలదని భావము.

శ్లో॥ రణే జిత్వా దైత్యానపహృతశిరస్రైః కవచిభిః-  
నివృత్తైశ్చణ్డాంశత్రిపురహరనిర్మాల్యవిముఖైః ।  
విశాఖేన్ద్రోపేన్ద్రైశ్శశివిశదకర్పూరశకలా  
విలీయన్తే మాతస్తవ వదనతామ్బూలకబలాః ॥

65

టీ : హే మాతః! = ఓ తల్లీ!, రణే = యుద్ధమందు, దైత్యాన్ = రక్కసులను, జిత్వా = జయించి, అపహృతశిరస్రైః : అపహృత = మ్రొక్కుటకై తీయఁబడిన, శిరస్రైః = పాగాలుగలిగిన, కవచిభిః = జీరాలుగలిగిన, నివృత్తైః = యుద్ధమునుండిమరలిన, చండాంశత్రిపురహరనిర్మాల్య-విముఖైః : చండాంశ = చండేశ్వరుని భాగమగు, త్రిపురహర = శివునియొక్క, నిర్మాల్య = పూజించి పరిహరించిన వస్తువులయందు, విముఖైః = పరాజ్యుఖులైన, విశాఖేన్ద్రోపేన్ద్రైః = కుమారస్వామి, ఇంద్రుడు, విష్ణువు వీరలచేత, శశివిశదకర్పూరశకలాః : శశి = చంద్రునివలె, విశద = తెల్లనైన, కర్పూర = కప్పురముయొక్క, శకలాః = ముక్కలుగలిగిన, తవ = నీయొక్క, వదనతాంబూలకబలాః : వదన = ముఖమందలి, తాంబూల = విడియముయొక్క, కబలాః = పిడచలు, విలీయన్తే = సమసిపోవుచున్నవి.

తా : తల్లీ! కలన ననురులఁ గెల్చివచ్చి పాగాలు వీడఁదీసి నీకుమ్రొక్కుచున్న కవచధరులైన చండేశ్వరునిచే ననుభవింపఁదగిన శివనిర్మాల్యము నొల్లని కుమారవిష్ణుదేవేంద్రులచేత, తెల్లని కర్పూరపు తునుకలచేఁ గూడిన నీ సగము నమిలిన విడియములు ఖర్చుచేయఁబడుచున్నవో, అనఁగా దేవియనుగ్రహముచే విజయమును గాంచి వచ్చినవీరల కవి తా నిచ్చునని భావము.

శ్లో॥ విషఙ్గా గాయన్తీ వివిధమపదానం పశుపతే-  
స్త్వయాఽరభ్యే వక్తుం చలితశిరసా సాధువచనే ।  
తత్ప్రదీయైర్మాధురైరపలపితతన్త్రీకలరవాం  
నిజాం వీణాం వాణీ నిచులయతి చోలేన నిభృతమ్ ॥ 66

టీ : హే భగవతి! = ఓ పార్వతీ!, వాణీ = సరస్వతీదేవి, పశుపతే = ఈశ్వరునియొక్క, వివిధమ్

= పలువిధములుగల, అపదానమ్ = త్రిపురవిజయము మొదలగు పూర్వచరితములను, విపశ్చయ  
= వీణచేత, గాయస్త్రీ = పాడుచున్నదై, చలితశిరసా : చలిత = ఆనందముచే నూచచబడిన,  
శిరసా = ఔదలగల, త్వయా = నీచేత, సాధువచనే = ప్రశంసాపాత్యము, వక్తమ్ = పలుకుటకొఱకు,  
ఆరభ్యే సతి = మొదలిడచబడుచుండగా, త్వదీయైః = నీవాక్కులయందుగల, మాధుర్యైః =  
మధురగుణములచేత, అపలపితతస్త్రికలరవామ్ : అపలపిత = పరిహరింపబడిన, తస్త్రి =  
వీణతీగెలయొక్క, కలరవామ్ = అవ్యక్త మధురశబ్దములుగల, నిజామ్ = తనదగు, వీణామ్ =  
వీణను, చోలేన = గవిసెన చేత, నిభృతమ్ = గూఢముగా, నిచులయతి = కప్పుచున్నది.

తా : తల్లీ! సరస్వతీదేవి వీణ శ్రుతిజేసి నీయెదుట యీశ్వరునిచరితములఁబాడుచుండి నీవు  
వాని కలరి శిరఃకంఠముఁజేయుచు ప్రశంసావచనముల ననఁబోవుచుండఁగానే నీవాఙ్మాధుర్యము  
చేఁ దిరస్కరింపఁబడిన వీణాధ్వనిగలదై తనవీణకు గవిసెనను దొడుగుచున్నది.

శ్లో॥ కరాగ్రేణ స్పృష్టం తుహినగిరిణా వత్సలతయా

గిరిశేనోదస్తం ముహురధరపానాకులతయా ।

కరగ్రాహ్యం శమ్భార్ముఖముకురవృంతం గిరిసుతే!

కథజ్ఞారం బ్రామస్తవ చుబుకమౌపమ్యరహితమ్ ॥

67

టీ : హే గిరిసుతే! = ఓ పార్వతీ!, వత్సలతయా = పుత్రప్రేమగలవాఁడగుటచేత, తుహినగిరిణా  
= మంచుకొండచేత, కరాగ్రేణ : కర = చేతియొక్క, అగ్రేణ = కొనచేత, స్పృష్టమ్ = పుణుక  
బడినదియు, అధరపానాకులతయా : అధరపాన = అధరోష్ఠము నొక్కుటయందు, ఆకులతయా  
= తడఁబడినవాఁడగుటచే, గిరిశేన = శివునిచేత, ముహూః = మాటిమాటికి, ఉదస్తమ్ =  
పైకెత్తఁబడినదియు, శమ్భాః = శివునకు, కరగ్రాహ్యమ్ = చేతఁబట్టుకోఁదగిన, ముఖముకురవృంతమ్  
: ముఖ = ముఖమును, ముకుర = అద్దముయొక్క, వృంతమ్ = పిడియగు, ఔపమ్యరహితమ్ =  
తులలేని, తవ = నీయొక్క, చుబుకమ్ = గడ్డమును, కథంకారమ్ = ఎట్లు, బ్రామః = వర్ణింపఁ  
గలము.

తా : తల్లీ! వాత్సల్యముచే నీతండ్రిచేఁ బుణుకఁబడినదియు నధరపానమునఁ దడబాటుగల  
నీప్రియునిచేత మాటిమాటికి నెత్తఁబడినదియు, నీముఖదర్పణమును చూచుకొనుటయం దీశ్వరునికి  
నద్దపుఁబడిగానైన యీదులేని నీగడ్డమును దేనితోఁబోల్చి వర్ణింతుము. దానికిఁదైనవస్త్రవే లోకమున  
లేదు.

శ్లో॥ భుజాశ్లేషాన్నిత్యం పురదమయితుః కణ్ఠకవతీ

తవ గ్రీవా ధత్తే ముఖకమలనాలశ్రియమియమ్ ।

స్వతశ్చైతా కాలాగరుబహులజమ్బాలమలినా  
మృణాలీలాత్మం వహతి యదథో హారలతికా ॥

68

టీ : హే భగవతి! = ఓ దేవీ!, పురదమయితః = ఈశ్వరునియొక్క భుజాశ్లేషాత్ : భుజ = బాహువులచేతనైన, ఆశ్లేషాత్ = కౌఁగిలింతవలన, నిత్యమ్ = ఎల్లప్పుడును, కణ్ఠకవతీ = గగుర్పాటుగల, తవ = నీయొక్క ఇయమ్ = ఈ, గ్రీవా = మెడ, ముఖకమలనాలశ్రియమ్ : ముఖ = ముఖమనెడు, కమల = కమలముయొక్క నాల = కాఁదయొక్క, శ్రియమ్ = సొబగును, ధత్తే = తాల్చుచున్నది, యత్ = ఏ కారణమువలన, అధః = దానిక్రింద, స్వతః = స్వభావముననే, శ్వేతా = తెల్లనైనదియు, కాలాగరుబహులజమ్బాలమలినా : కాలాగరు = కృష్ణాగరువనే, బహుల = విస్తారమైన, జమ్బాల = బురదచేత, మలినా = మాసిన, హారలతికా = తీఁగవంటిహారము, మృణాలీలాత్మమ్ : మృణాలీ = తామరతీఁగయొక్క లాత్మమ్ = అందమును, వహతి = భరించుచున్నదో.

తా : తల్లీ! శివుని కౌఁగిలింతలచే గగుర్పాటునొందిన నీ మెడ ముఖమను తామరపూవుయొక్క కాఁదవలెనున్నది. యెందువలన దానిక్రింద తెల్లనై కృష్ణాగరువను బురదచే మాసినకంఠహారము తామరతూఁడుయొక్క సింపును పొందియున్నదో.

శ్లో॥ గలే రేఖాస్తిస్రో గతిగమకగీతైకనిపుణే!

వివాహవ్యానద్ధప్రగుణగుణసంఖ్యాప్రతిభువః ।

విరాజన్తే నానావిధమధురరాగాకరభువాం

త్రయాణాం గ్రామాణాం స్థితినియమసీమాన ఇవ తే ॥69

టీ : గతిగమకగీతైకనిపుణే! : గతి = సంగీతగతియొక్క గమక = మార్గదేశికగమకములయొక్క, గీత = పాడుటయందు, ఏకనిపుణే! = ముఖ్యరసికురాలగునో తల్లీ!, వివాహవ్యానద్ధప్రగుణగుణసంఖ్యాప్రతిభువః : వివాహ = పెండ్లియందు, వ్యానద్ధ = (మంగళసూత్రమునుగట్టిన వెనుక దానివెంబడి) చక్కఁగాఁ గట్టఁబడిన, ప్రగుణ = చాలపేటలచేఁబేసఁబడిన, గుణ = మూఁడుదారములయొక్క, సంఖ్యా = లెక్కకు, ప్రతిభువః = జ్ఞాపకములైన, తే = నీయొక్క, గలే = మెడయందలి, రేఖాః = (మూఁడు) మడతలు, నానావిధమధురరాగాకరభువామ్ : నానావిధ = పలుదెఱఁగులగు, మధుర = మనోహరములైన, రాగ = రాగములయొక్క, ఆకర = గనుల (మేళకర్తల) కు, భువామ్ = నిలయములగు, త్రయాణామ్ = మూఁడగు, గ్రామాణామ్ = షడ్వమధ్యమ గాంధారగ్రామముల యొక్క, స్థితినియమసీమాన ఇవ : స్థితి = ఉనికియొక్క, నియమ = కదలకుండుటకై చేయఁబడిన, సీమాన ఇవ = హద్దులవలె, విరాజన్తే = ప్రకాశించుచున్నది.

తా : సంగీతరసజ్ఞురాలవగు తల్లీ! పెండ్లిలో మంగళసూత్రము వెంబడి, కట్టబడిన మూడు దారములయొక్క గుఱుతులా యనునట్లున్న నీ మెడయందలి మూడు మడతలు, నీ మెడనుండి వెడలుచున్న సర్వరగాములకు హేతువులైన షడ్జమధ్యమగాంధారగ్రామములు ఒకటితోనొకటి కలియకుండజేయఁబడిన హద్దులా యనునట్లున్నవి. (వివాహ కాలమందు మంగళసూత్రముఁ గట్టిన పిదప వధువుయొక్క యెడమచేతియం దొకపేటగలసూత్రమును, మెడయందు మూడు పేటలుగల సూత్రమునుగట్టుట గృహ్యకారసమ్మతమై కొన్నిదేశములయందు జరుగుచున్నది.)

శ్లో॥ మృణాలీమృద్వీనాం తవ భుజలతానాం చతస్యణాం

చతుర్థిసౌందర్యం సరసిజభవస్సౌతి వదనైః ।

నఖేభ్యస్త్రస్త్రస్యన్ ప్రథమమథనాదన్ధకరిపో-

శ్చతుర్థాం శీర్షాణాం సమమభయహస్తార్పణధియా ॥ 70

టీ : హే భగవతి! = ఓ దేవీ!, సరసిజభవః = బ్రహ్మ, ప్రథమమథనాత్ = పూర్వము తలనుగోయుటవలన, అంధకరిపోః = శివునియొక్క, నఖేభ్యః = గోళ్లవలన, సంత్రస్యన్ = భయమొందినవాడై, చతుర్థామ్ = నాలుగగు, శీర్షాణామ్ = తలలకు, సమమ్ = ఒక్కమాటే, అభయహస్తార్పణధియా = అభయహస్తములనిచ్చునను తలంచుచేత, చతుర్థిః = నాలుగు, వదనైః = నోరులచేత, మృణాలీమృద్వీనామ్ : మృణాలీ = తామరకాండలవలె, మృద్వీనామ్ = సుకుమారములైన, చతస్యణామ్ = నాలుగగు, తవ = నీయొక్క, భుజలతానామ్ = తీఁగెలవంటి బాహువులయొక్క, సౌందర్యమ్ = సొబగును, స్తౌతి = పొగుడుచున్నాడు.

తా : తల్లీ! బ్రహ్మదేవుడు పూర్వము తలద్రొప్పిన శివునిగోళ్లకు భయపడి తన నాలుగుతలలకు నొక్కమాటే యభయమును గొనఁదలఁచి నాలుగు మోములచేతను, నీబాహువులయందమును వర్ణించుచున్నాడు.

శ్లో॥ నఖానాముద్వ్యోతైర్నవనలినరాగం విహసతాం

కరాణాం తే కాన్తిం కథయ కథయామః కథముమే !

కయాచిద్వా సామ్యం భజతు కలయా హస్త! కమలం

యది క్రీడల్లక్ష్మీచరణతలలాక్షారసచణమ్ ॥

71

టీ : హే ఉమే! = ఓ పార్వతీ!, నఖానామ్ = గోళ్లయొక్క, ఉద్వ్యోతైః = వెలుగుచేత, నవనలినరాగమ్ : నవ = అప్పుడుపూచిన, నలిన = కమలములయొక్క, రాగమ్ = రంగును, విహసతామ్ = గేలీసేయుచున్న, తే = నీయొక్క, కరాణామ్ = చేతులయొక్క, కాన్తిమ్ = శోభను, కథమ్ = ఎట్లు, కథయామః = వర్ణింతుము, కథయ = చెప్పుము. కమలమ్ = తామరపూవు, కయాచిద్వా

కలయా = ఏలేశముచేతనైనను, సామ్యమ్ = పోలికను, భజతు = పొందునా, హస్త! = అయ్యో, క్రీడల్లక్ష్మీచరణతలలాక్షారసచణమ్ : క్రీడత్ = విహరించుచున్న, లక్ష్మీ = లక్ష్మీదేవియొక్క, చరణతల = పాదములయందలి, లాక్షారస = లత్తుకతోడ, చణమ్ = కూడినదేని, సామ్యమ్ = పోలికను, భజతి = పొందునేమోగదా.

తా : తల్లీ! గోళ్లరంగులచేత అప్పుడువిచ్చిన కమలమును సైతము తిరస్కరించుచున్న నీ చేతులను అయ్యో! కమల మేపాలుచేతనైనఁ బోలునా, పోలదు. అక్కడ మెలఁగెడు లక్ష్మీయొక్క కాళ్లయందలి లత్తుక కొంత దగిలెనేని యప్పుడు కొంతసాటియగునేమో చెప్పఁజాలము.

శ్లో॥ సమం దేవి! సృష్టద్విపవదనపీతం స్తనయుగం  
తవేదం నః ఖేదం హరతు సతతం ప్రస్తుతముఖమ్ ।  
యదాలోక్యాశజ్ఞాకులితహృదయో హాసజనక-  
స్వకుమ్భో హేరమ్భుః పరిమృశతి హస్తేన ఝడితి ॥ 72

టీ : హే దేవి! = ఆటలయందు ప్రీతిగల యోయమ్మా!, సమమ్ = ఒక్కమాటుగా, సృష్ట ద్విపవదనపీతమ్ : సృష్ట = కుమారస్వామిచేతను, ద్విపవదన = విఘ్నేశ్వరునిచేతను, పీతమ్ = కుదువఁబడిన, తవ = నీయొక్క, ఇదమ్ = ఈ, స్తనయుగమ్ = కుచద్వంద్వము, సతతమ్ = ఎల్లప్పుడును, నః = మాయొక్క, ఖేదమ్ = దుఃఖమును, హరతు = సమయించుఁగాక, ప్రస్తుతముఖమ్ : ప్రస్తుత = పాలుకారుచున్న, ముఖమ్ = ముక్కు (చూచుకము)లుగల, యత్ = ఏ పాలిండ్లజతను, ఆలోక్య = చూచి, హేరమ్భుః = విఘ్నేశ్వరుఁడు, ఆశజ్ఞాకులితహృదయః : ఆశజ్ఞా = (తమయమ్మ తనకుంభములను తీసికొన్నదేమోయను) బెదురుచేత, ఆకులిత = కలఁతపడిన, హృదయః = చిత్తముగలవాఁడై, హాసజనకః = నవ్వునుగలిగించువాఁడై, హస్తేన = చేతితో, ఝడితి = వేగముగా, స్వకుమ్భో = తనకుంభస్థలములను, పరిమృశతి = తదవుకొను చున్నాడో.

తా : తల్లీ! కుమారస్వామిచేతను, విఘ్నేశ్వరునిచేతను ఒక్కమాటే త్రాగఁబడుచున్న నీ కుచద్వయము మాకష్టముల నణఁచి మేలునిచ్చుగాక, ముక్కుల పాలుగారుచున్న యేచంటిజంటనుజూచి విఘ్నేశ్వరుఁడు చిన్నతనమువలననైన యవివేకముచే నవి తనకుంభములనుకొని తమయమ్మ వాని నపహరించెనేమోయని తలంచి తనకుంభము లున్నవో లేవో యని చేతులచేదడవికొని ముద్దుఁజూపుచుఁ దల్లిదండ్రులగు మిమ్ము నవ్వించునో.

శ్లో॥ అమూ తే వక్షోజావమృతరసమాణిక్యకుతుపా  
న సన్దేహస్పన్దో నగపతిపతాకే! మనసి నః ।



పిబన్తౌ తౌ యస్మాదవిదితవధూసజ్గరసికౌ  
కుమారావధ్యాపి ద్విరదవదనక్రౌఞ్చదలనౌ ॥

73

టీ : హే నగపతిపతాకే! = హిమవంతుని విజయధ్వజమగు తల్లీ!, అమూ = ఈ యగపడుచున్న, తే = నీయొక్క వక్షోజౌ = చనులు, అమృతరసమాణిక్యకుతుపౌ : అమృతరస = అమృతముచే నిండిన, మాణిక్యకుతుపౌ = కెంపులచేఁజేయఁబడిన సిద్ధెలు, నః = మాయొక్క మనసి = చిత్తమున, సన్దేహస్పన్దః = సంశయలేశమున్ను, న = లేదు, యస్మాత్ = ఏ కారణమువలన, తౌ = ఆ స్తనములను, పిబన్తౌ = త్రాగిన, ద్విరదవదనక్రౌఞ్చదలనౌ = విఘ్నేశ్వరకుమారస్వాములు, అవిదితవధూసజ్గరసికౌ : అవిదిత = తెలియని, వధూసజ్గ = తరుణులకూటమియందలి, రసికౌ = రుచిగలవారై, అధ్యాపి = ఇప్పటికిని, కుమారౌ = బాలురుగా నుందురే.

తా : తల్లీ! నీయీ స్తనములు కెంపులతోఁ జేయఁబడిన యమృతపు గుండిగలే, ఇందు మాకేసందియమును లేదు. కాకున్న వీనియందలి స్తన్యమును గ్రోలిన విఘ్నేశ్వరుఁడును కుమారస్వామియు ఇప్పటికిని బాలురై వధూసంగమును గోరకుండురా!

శ్లో॥ వహత్యమ్భ! స్తమ్బేరమ-దనుజకుమ్భప్రకృతిభి-  
స్సమారబ్ధాం ముక్తామణిభిరమలాం హారలతికామ్ ।  
కుచాభోగో బిమ్బాధరరుచిభిరస్తశృబలితాం  
ప్రతాపవ్యామిశ్రాం పురదమయితుః కీర్తిమివ తే ॥

74

టీ : హే అమ్బ! = ఓయమ్మా!, తే = నీయొక్క కుచాభోగః : కుచ = స్తనములయొక్క, అభోగః = విస్తారము, స్తమ్బేరమదనుజకుమ్భప్రకృతిభిః : స్తమ్బేరమదనుజ = గజాసురునియొక్క, కుమ్భ = కుంభములే, ప్రకృతిభిః = పుట్టుకగాఁగల, ముక్తామణిభిః = ముత్యములచేత, సమారబ్ధామ్ = కూర్చఁబడినదియు, అమలామ్ = త్రాసాదిమణిదోషములులేక విమలమైనదియు, బిమ్బాధర రుచిభిః : బిమ్బాధర = దొండపండువంటియధరముయొక్క, రుచిభిః = రంగులచేత, అస్తః = లోపల, శబలితామ్ = చిత్రవర్ణముగలదిగాఁజేయఁబడిన, హారలతికామ్ = తీఁగెవంటి హారమును, పురదమయితుః = ఈశ్వరునియొక్క, ప్రతాపవ్యామిశ్రామ్ = పరాక్రమముతోఁగూడిన, కీర్తిమివ = కీర్తినివలె, వహతి = తాల్చుచున్నది.

తా : అమ్మా!, గజాసురుని కుమ్భములయందలి ముత్యములచేఁ గూర్చఁబడిన నీ మెడయందలి తెల్లనిహారము నీ యధరకాంతులచే లోపలనెఱ్ఱవాఱినదై ఎఱ్ఱని ప్రతాపముతోఁగలిగిన యీశ్వరుని తెల్లనికీర్తివలె నున్నది.

శ్లో॥ తవ స్తన్యం మన్యే ధరణిధరకన్యే! హృదయతః  
పయఃపారావారః పరివహతి సారస్వతమివ ।  
దయావత్త్యా దత్తం ద్రవిదశిశురాస్వాద్య తవ య-  
త్కవీనాం ప్రాధానామజని కమనీయః కవయితా ॥

75

టీ : హే ధరణిధరకన్యే! = హిమవంతునిపట్టియగు నోదేవీ!, తవ = నీయొక్క, స్తన్యమ్ = చనుఁ  
బాలను, హృదయతః = హృదయమువలనఁబుట్టిన, పయఃపారావారః = పాలకడలి, సారస్వతమివ  
= వాఙ్మయవిలాసమువలె, పరివహతి = మాఠిపారుచున్నది, ఇతి = అని, మన్యే = తలఁ  
చెదను. యత్ = ఏ కారణమువలన, దయావత్త్యా = ప్రేమగల నీచేత, దత్తమ్ = ఈయఁబడిన,  
తవ = నీయొక్క, స్తన్యమ్ = స్తన్యమును, ఆస్వాద్య = త్రావి, ద్రవిదశిశుః అఱవకుఱ్ఱుఁడు  
(శ్రీశంకరులు), ప్రాధానామ్ = గడుసరులగు, కవీనామ్ = కవులనడుమ, కమనీయః =  
సర్వజగన్మోహకుఁడైన, కవయితా = కవిగా, అజని = ఆయెనో.

తా : తల్లీ! నీచనుఁబాలను చూచి నీ హృదయమందలి పాలకడలిపైకి కావ్యనాటకాదిరూపమై  
ప్రవహించుచున్న వాఙ్మయమునుగా నెన్నెదను. కాదేని నీవిచ్చిన చనుఁబాలనుద్రావి యీ  
యఱవబాలుఁడు గడుసుకవులందఱిలో నొకరంజకుఁడగు మహాకవి గానేల?

శ్లో॥ హరక్రోధజ్వాలావలిభిరవలీధేన వపుషా  
గభీరే తే నాభీసరసి కృతసజ్జో మనసిజః ।  
సముత్తస్థా తస్మాదచలతనయే! ధూమలతికా  
జనస్తాం జానీతే తవ జనని! రోమావలిరితి ॥

76

టీ : హే అచలతనయే! = ఓ పార్వతీ!, మనసిజః = మన్మథుఁడు, హరక్రోధజ్వాలావలిభిః : హర  
= రుద్రునియొక్క, క్రోధ = కోపాగ్నియొక్క, జ్వాలా = మంటలయొక్క, అవలిభిః = పంక్తులచేత,  
అవలీధేన = చుట్టఁబడిన, వపుషా = మేనితోడ, గభీరే = లోఁకతగు, తే = నీయొక్క, నాభీసరసి  
= బొడ్డు మడుపున, కృతసజ్జః : కృత = చేయఁబడిన, సజ్జః = వసతిగలవాఁడాయెను. తస్మాత్  
= ఆ కాలచున్న మన్మథుని శరీరమునుండి, ధూమలతికా = పొగతీగె, సముత్తస్థా = లేచెను.  
హే జనని! = ఓయమ్మా!, జనః = లోకము, తామ్ = ఆ పొగజాలును, తవ = నీయొక్క,  
రోమావలిరితి = నూఁగారని, జానీతే = తెలియుచున్నది.

తా : తల్లీ! హరునికోపాగ్నిచే యొడలుమండి మదనుఁడు ప్రాణముల గాచుకోఁదలఁచి లోఁకతైన  
నీబొడ్డుమడుపులో దుమికి యొడలుదాఁచికొనెను. వానియొడలినుండి వెడలిన యీ పొగనే  
పామరజనము నీనూఁగారని చెప్పుచున్నది.

శ్లో॥ యదేతత్కాలినీతనుతరతరజ్ఞాకృతి శివే!  
 కృశే మధ్యే కిచ్చిజ్జనని! తవ యద్భూతి సుధియామ్ ।  
 విమర్శాదన్యోన్యం కుచకలశయోరస్తరగతం  
 తనూభూతం వ్యోమ ప్రవిశదివ నాభిం కుహరిణీమ్ ॥ 77

టీ : హే జనని! శివే! = ఓయమ్మ పార్వతీ!, తవ = నీయొక్క, కృశే = సన్నగిలిన, మధ్యే = నడుమునందు, యదేతత్ = ఏయీ, కాలినీతనుతరతరజ్ఞాకృతి : కాలినీ = యమునానదియొక్క, తనుతర = మిగులచిన్నదగు, తరజ్ఞ = అలయొక్క, ఆకృతి = రూపమువంటిరూపముగల, యత్ = ఏ, కించిత్ = రోమాళియనునొక చిన్నవస్తువు, సుధియామ్ = విమర్శించిచూచువారలకు, భూతి = కనుపట్టుచున్నదో, కుచకలశయోః = బిందెలవంటి స్తనములయొక్క, అస్తరగతమ్ = మధ్యనున్న, వ్యోమ = ఆకాశము, అన్యోన్యమ్ = ఒకటితోనొకటి, విమర్శాత్ = ఒటియుటవలన, తనూభూతమ్ = సన్ననైనదై, కుహరిణీమ్ = గుహగల, నాభిమ్ = బొడ్డును, ప్రవిశదివ = దూరినదానివలె, (ఆభూతి = తోచుచున్నది).

తా : అమ్మా! యమునాతరంగమువలె నల్లనై సన్ననైన నీ నడుమునందగపడు ఆరను నీ సూక్ష్మవస్తు వెద్దియని యోజింపంగా నీస్తనమధ్యనున్న యాకాశము (ఎడము) ఆ రెండును కాలక్రమముచే నొకటినుకటియొఱయుచుండగాఁ దన కచటచోటుచాలక లక్ష్మవలె క్రిందికిజాతి గుహవలెనున్న బొడ్డులోదూరిన యాకాశమా యనునట్లున్నది. ఆకాశమునకు నొకరూపము గలిగి నల్లనైయుండుట లోకవిదితము.

శ్లో॥ స్థిరో గజ్ఞావర్తస్తనముకులరోమావలితా-  
 కలావాలం కుణ్డం కుసుమశరతేజోహుతభుజః ।  
 రతేర్లీలాగారం కిమపి తవ నాభిర్గిరిసుతే!  
 బిలద్వారం సిద్ధేర్గిరిశనయనానాం విజయతే ॥ 78

టీ : హే గిరిసుతే! = ఓ పార్వతీ!, తవ = నీయొక్క, నాభిః = బొడ్డు, స్థిరః = చలనమునొందని, గజ్ఞావర్తః : గజ్ఞా = గంగానదియొక్క, అవర్తః = నీటిసుడి, స్తనముకులరోమావలితాకలావాలమ్ : స్తన = పాలిండ్లనే, ముకుల = పూమొగ్గలకాధారమైన, రోమావలితా = రోమారాజియను తీరగెయొక్క, కలా = రేఖకు, అవాలమ్ = పాదు, కుసుమశరతేజోహుతభుజః : కుసుమశర = మన్మథునియొక్క, తేజః = ప్రకాశమనెడు, హుతభుజః = అగ్నికి, కుణ్డమ్ = హోమగుండము, రతేః = రతీదేవికి, లీలాగారమ్ = విహారగృహము, గిరిశనయనానామ్ : గిరిశ = ఈశ్వరునియొక్క, నయనానామ్ = కనులయొక్క, సిద్ధిః = సిద్ధికి, బిలద్వారమ్ = గుహముఖము, కిమపి = ఏమని వర్ణించుటకు వీలుగానిదై, విజయతే = చెన్నుమీఱుచున్నది.

తా : తల్లీ! నీబొడ్డు కదలనిగంగనుడి, స్తనములనే పూమొగ్గలకునాధారమైన రోమరాజి యగు తీరగెకు పాదు, మదనాగ్నికి గుండము, రతికి విలాసగృహము, ఈశ్వరునినేత్రములసిద్ధికి గుహ, ఏమని వర్ణించుటకు నలవిగాదు.

శ్లో॥ నిసర్గక్షీణస్య స్తనతటభరేణ క్షమజుషో  
నమన్మూర్ఛైర్నారీతిలక! శనక్తైస్త్రుట్యత ఇవ ।  
చిరం తే మధ్యస్య త్రుటితతటినీతీరతరుణా  
సమావస్థాస్థేమ్నా భవతు కుశలం శైలతనయే! ॥

79

టీ : నారీతిలక! = స్త్రీరత్నమా!, హే శైలతనయే! = ఓ పార్వతీ!, నిసర్గక్షీణస్య : నిసర్గ = స్వభావముచేతనే, క్షీణస్య = కృశించినదియు, స్తనతటభరేణ : స్తనతట = కుచదేశముయొక్క, భరేణ = వ్రేగుచేత, క్షమజుషః = బడలినదియు, నమన్మూర్ఛైః : నమత్ = వంగిన, మూర్ఛైః = ఆకారముగలదియు, శనక్తైః = మెల్లగా, త్రుట్యత ఇవ = తెగుచున్నదో యనునట్లున్నదియు, త్రుటితతటినీతీరతరుణా : త్రుటిత = ఒడ్డువిఠిగిన, తటినీ = ఏఱుయొక్క, తీర = దరియందలి, తరుణా = చెట్టుతోడ, సమావస్థాస్థేమ్నః : సమా = తుల్యమైన, అవస్థా = ఉనికియందు, స్థేమ్నః = నిలకడగల, తే = నీయొక్క, మధ్యస్య = నడుమునకు, చిరమ్ = కలకాలము, కుశలమ్ = క్షేమము, భవతు = అగుగాక.

తా : తల్లీ! స్వభావముననే కృశించినదియు, స్తనభారముచే నడలినదియు వంగినదియు, మెల్లగాఁ దెగిపోవుచున్నట్లున్నదియు, తెగినయేటిగట్టుననున్న చెట్టువలె నూఁగుచున్న నీనడుమునకు కలకాలము శుభమగుగాక.

శ్లో॥ కుచౌ సద్యస్విద్యత్తటఘటితకూర్వాసభిదురౌ  
కషన్తౌ దోర్మూలే కనకకలశాభౌ కలయతః ।  
తవ త్రాతుం భజ్గాదలమితి వలగ్నం తనుభువా  
త్రిధా నద్ధం దేవి! త్రివలివలీవల్లిభిరివ! ॥

80

టీ : హే దేవి! = ఓ పార్వతీ!, సద్యః = ఎప్పుటికప్పుడే, స్విద్యత్తటఘటితకూర్వాసభిదురౌ : స్విద్యత్ = (అనుక్షణము ఈశ్వరుని ధ్యానించుటచేతఁ) జెమర్చిన, తట = ప్రక్కలయందు, ఘటిత = తొడగఁబడిన, కూర్వాస = రవికెను, భిదురౌ = పిగుల్చుచున్నవియు, దోర్మూలే = చంకలను, కషన్తౌ = ఒఱియుచున్న, కనకకలశాభౌ = బంగారు కుండలవంటి, కుచౌ = స్తనములను, కలయతః = నిర్మించుచున్న, తనుభువా = మన్మథునిచేత, (ఇట్టి మనోహర స్తనములను సృజించుటలో మునలివాఁడును అరసికుఁడుగనుక బ్రహ్మకు శక్తిచాలదు), భజ్గాత్ = అపాయమువలన, త్రాతుమ్ = కాపాడుకొఱకు, అలమితి = చాలునని, తవ = నీయొక్క,

వలగ్నమ్ = నడుము, త్రివలినవలీవల్లిభిః : త్రివలి = మూడు ముడుతలనే, లవలీ వల్లిభిః = ఒకదినను తెల్లనితీగలచేత, త్రిధా = మూడు పేటలుగా, నద్ధమివ = కట్టబడినదో యనునట్లున్నది.

తా : తల్లీ! తేపకుం జెంతలయందుజెమర్చి రవికను బిగుల్పుచున్నవియు బాహుమూలముల నొఱయుచున్నవియు నగు బంగారు కుండలవంటి నీ స్తనములను నిర్మించు మన్మథుని చేత ఈ స్తనముల బరువునకు నడుమపాయమొందకుండుటకై, తెల్లనితీగలతో మూడుకట్లు గట్టెనో యని యూహ వొడముచున్నది.

శ్లో॥ గురుత్వం విస్తారం క్షితిధరపతిః పార్వతి! నిజా-  
న్నితమ్బాదాచ్చిద్య త్వయి హరణరూపేణ నిదధే ।

అతస్తే విస్తీర్ణో గురురయమశేషాం వసుమతీం

నితమ్బప్రాగ్భారః స్థగయతి లఘుత్వం నయతి చ ॥ 81

టీ : హే పార్వతి! = ఓ హిమవంతుని కూతురా!, క్షితిధరపతిః = నీతండ్రియగు హిమ-  
వంతుడు, గురుత్వమ్ = భారమును, విస్తారమ్ = వైశాల్యమును, నిజాత్ = తనదగు, నితమ్బాత్ =  
చరియనుండి, ఆచ్చిద్య = తీసి, త్వయి = నీయందు, హరణరూపేణ = అరణమను నాకృతిచే,  
నిదధే = ఉంచెను, అతః = ఇందువలన, అయమ్ = ఈ, గురుః = గొప్పదైన, విస్తీర్ణః =  
వెడల యైన, నితమ్బప్రాగ్భారః : నితమ్బ = మొలవెనుకపట్టుయొక్క (పిఱుదులు), ప్రాగ్భారః =  
అతిశయము, అశేషామ్ = సర్వమగు, వసుమతీమ్ = భూమిని, స్థగయతి = కప్పుచున్న,  
లఘుత్వమ్ = చులకనను, నయతి చ = పొందించుచున్నది.

తా : పార్వతీ! నీతండ్రి హిమవంతుడు తనయందలి బరువును వెడల తనమును నీ కరణముగా నిచ్చెను. కనుకనే బరువై గొప్పదగు నీ నితంబము ఈ సమస్తభూమిని కప్పి తేలికగా జేయుచున్నది.

అ : తొడలను మోకాళ్ళను ఒక్కమాత్రే వర్ణించుచున్నారు.

శ్లో॥ కరీంద్రాణాం శుణ్డాన్మనకకదలీకాణ్డపటలీ-

ముభాభ్యామూరుభ్యాముభయమపి నిర్జిత్య భవతీ ।

సువృత్తాభ్యాం పత్వః ప్రణతికరినాభ్యాం గిరిసుతే!

విధిజ్ఞే! జానుభ్యాం విబుధకరికుమ్భద్వయమసి ॥ 82

టీ : విధిజ్ఞే! = శాస్త్రార్థమునెఱిగిన, హే గిరిసుతే! = ఓ పార్వతీ!, భవతీ = నీవు, కరీంద్రాణామ్ =  
= ఏనుగులయొక్క, శుండాన్ = తుండములను, కనకకదలీకాణ్డపటలీమ్ : కనకకదలీ =  
బంగారరంగులయొక్క, కాణ్డ = స్తంభములయొక్క, పటలీమ్ = సమూహమును, ఉభాభ్యామ్ =  
= రెండగు, ఊరుభ్యామ్ = తొడలచేత, ఉభయమపి = రెంటిని, నిర్జిత్య = ఓడించి, సువృత్తాభ్యామ్

= చక్కనై వట్టువలైన, పత్మ్యః = భర్తయొక్క ప్రణతికరినాభ్యామ్ : ప్రణతి = మ్రొక్కుటచేత, కరినాభ్యామ్ = గట్టిపడిన, జానుభ్యామ్ = మోఁకాళ్ళచేత, విబుధకరికుంభద్వయమపి : విబుధకరి = దిగ్విజములయొక్క కుమ్ము = కుంభములయొక్క ద్వయమపి = రెంటిని, నిర్జిత్య = జయించి, అసి = ఉంటివి.

తా : తల్లీ! నీవు నీవట్టువలైన చక్కనితొడలచే నొక్కమాతే ఏనుఁగుతుండములను అరఁచి కంబములను జయించి విధిసనుసరించి భర్తకు మ్రొక్కుటచే భూస్పర్శమున బిరుసువారిని మోఁకాళ్లచేత ఏనుఁగుకుంభములనుగూడ నోడించుచున్నావు. తొడలు గుండ్రములై యాదోఁక గలిగియున్నవి. మోఁకాళ్లు గొప్పవై కఠినములైనవి.

శ్లో॥ పరాజేతుం రుద్రం ద్విగుణశరగర్భా గిరిసుతే!  
నిషజ్ఞౌ జజ్ఞే తే విషమవిశిఖో బాధమకృత ।  
యదగ్రే దృశ్యన్తే దశశరఫలాః పాదయుగలీ-  
నఖాగ్రచ్ఛద్మానస్సురమకుటశాణైకనికషాః ॥

83

టీ : హే గిరిసుతే! = ఓ పార్వతీ!, విషమవిశిఖః = బేసి (ఐదు) బాణములు గల మన్మథుఁడు, రుద్రమ్ = ఈశ్వరుని, పరాజేతుమ్ = గెలుచుటకొఱకు, తే = నీయొక్క, జజ్ఞే = పిక్కలను, ద్విగుణశరగర్భా : ద్విగుణ = ఇబ్బడి (పది)యగు, శర = బాణములే, గర్భా = నడుమఁగల, నిషంగౌ = అమ్ములపొదులనుగా, అకృత = చేసెను. బాధమ్ = నిజము, యదగ్రే = ఏ పిక్కల తుదను, పాదయుగలీనఖాగ్రచ్ఛద్మానః : పాదయుగలీ = చరణద్వంద్వమందలి, నఖ = గోళ్ళయొక్క, అగ్ర = కొనలచే, ఛద్మానః = వ్యావముగల, సురమకుటశాణైకనికషాః : సుర = దేవతలయొక్క, మకుట = రత్నక్రిరీటములనే, శాణ = అకుఱాళ్ళచేత, ఏకనికషాః = ముఖ్యముగాఁ బదునుపెట్టఁ బడిన, దశ = పదియగు, శరఫలాః = బాణపుటలుగులు, దృశ్యన్తే = కనఁబడుచున్నవో?

తా : తల్లీ! మన్మథుఁడు శివుని జయించుటకొఱకు పదిబాణములు లోపలఁబెట్టి పిక్కలనుపేరుతో అమ్ములపొదులనుజేసి యుంచికొనెను. కనుకనే యీ పిక్కలచివరలయందు కాలిగోళ్ళనే వ్యాజముతో ఎప్పుడు దేవకిరీటములచే వాడిచేయఁబడిన బాణపుటలుగులు పది యగపడుచున్నవి. జంఘలు వట్టువలై యమ్ములపొదులవలె నున్నవి. ఎప్పుడును ఇంద్రాదులు పాదములకడఁ బడి యుందురని భావము.

శ్లో॥ శ్రుతీనాం మూర్ధానో దధతి తవ యౌ శేఖరతయా  
మమాప్యేతౌ మాతః! శిరసి దయయా ధేహి చరణౌ ।  
యయోః పాద్యం పాథః పశుపతిజటాజూటతటినీ  
యయోర్లాక్షాలక్ష్మీరరుణహరిచూడామణిరుచిః ॥

84

టీ : హే జనని! = ఓ తల్లీ!, తవ = నీయొక్క, యా = ఏ, చరణౌ = పాదములను, శ్రుతీనామ్ = వేదములయొక్క మూర్ధానః = శిరస్సులు (ఉపనిషత్తులు), శేఖరతయా = శిరోభూషణములుగా, దధతి = ధరించుచున్నవో, హే మాతః = ఓ తల్లీ!, ఏతౌ = ఈ పాదములను, మమాపి = నాయొక్కయు, శిరసి = తలయందు, దయయా = కృపతోడ, ధేహి = ఉంచుము, యయోః = ఏ పాదములయొక్క, పాద్యమ్ = కాళ్ళుగడుగుటకుఁదగిన, పాథః = ఉదకము, పశుపతి జటాజూటతటినీ : పశుపతి = శివునియొక్క, జటాజూట = కపర్దమందలి, తటినీ = నదియో, యయోః = ఏ పాదములయొక్క, లాక్షాలక్ష్యైః : లక్ష్యములయొక్క, లక్ష్యైః = శోభ, అరుణహరి - చూడామణిరుచిః : అరుణ = ఎఱుకైన, హరి = విష్ణువుయొక్క, చూడామణి = తలమానికమగు, కౌస్తుభముయొక్క, రుచిః = ఎఱుపో.

తా : తల్లీ! ఏ పాదములకొఱకైన నీళ్లే శివునిశిరస్సున నుండునదియో, ఏ పాదముల యెఱుపే విష్ణువుతలయందలి కౌస్తుభరత్నముయొక్క రంగో, ఉపనిషత్తులచే వర్ణింపఁబడినయా నీ పాదములను నాతలయందునిచి నన్ను బివ్రుతుని చేయుము.

శ్లో॥ నమోవాకం బ్రూమో నయనరమణీయాయ పదయో-  
స్తవాస్తై ద్వన్ద్వాయ స్ఫుటరుచిరసాలక్తకవతే ।  
అసూయత్యత్వంతం యదభిహాసనాయ స్పృహయతే  
పశూనామీశానః ప్రమదవనకజ్యేలితరవే ॥

85

టీ : హే భగవతి! = ఓ పార్వతీ!, తవ = నీయొక్క, నయనరమణీయాయ = కనులకింపైన, స్ఫుటరుచిరసాలక్తకవతే : స్ఫుట = మెఱయుచున్న, రుచి = కాంతిగలదియు, రసాలక్తకవతే = తడిలత్తుకగల, అస్మై = ఈ, పదయోః = పాదములయొక్క, ద్వన్ద్వాయ = జంటకొఱకు, నమోవాకమ్ = ప్రణామవాక్యమును, బ్రూమః = పలికెదము. పశూనామ్ : పశుపతియగుశివుఁడు, యదభి హాసనాయ = దేనితాఁకునకు, స్పృహయతే = కోరుచున్న, ప్రమదవనకజ్యేలితరవే : ప్రమదవన = అటతోఁటయందలి, కజ్యేలితరవే = అశోకవృక్షముకొఱకు, (ప్రణయకలహమందు బ్రతిమాలఁ బోయి తానుమాత్రమే అనుభవించి యితరదుర్లభమైనతాఁపు అచేతనమగు వృక్షమునకుఁ కలిగినందున), అత్యంతమ్ = మిగుల, అసూయతి = కోపపడుచున్నాఁడో.

తా : తల్లీ! తడిలత్తుకతోఁగూడి చక్కగాఁ బ్రకాశించుచు చూడసాబగైన యీ నీ చరణద్వయము నకు మ్రొక్కెదము. దోహదముకొఱకు ఏ పాదములతాఁపును గోరుచున్న క్రీడోద్యానమందలి యశోకమును జూచి శివుఁడు కోపమొందుచున్నాఁడో.

శ్లో॥ మృషా కృత్వా గోత్రస్థలనమథ వైలక్ష్మనమితం  
లలాటే భర్తారం చరణకమలే తాడయతి తే ।



చిరాదన్తశృల్యం దహనకృతమున్మూలితవతా  
తులాకోటిక్వాణైః కిలికిలితమీశానరిపుణా ॥

86

టీ : హే భగవతి! = ఓ దేవీ!, మృషా = ఆకస్మికముగా, గోత్రస్థలనమ్ = (పొరపడి) మాటుపేరునఁ బిలుచుటను, కృత్వా = చేసి, అథ = పిదప, వైలక్ష్మ్యనమితమ్ : వైలక్ష్మ్య = విల్లఁబాటుటచే, నమితమ్ = లొంగిన, భర్తారమ్ = మగని (సదాశివుని), తే = నీయొక్క, చరణకమలే = అడుగుదామర, లలాటే = నుదుట, తాదయతి = తన్నినదగుచుండఁగా (తనయెదుర తనశత్రువుకు నవమానముగలుగఁగా), చిరాత్ = చాలకాలమునుండి, దహనకృతమ్ : దహన = ఘోరాగ్నిచే, కృతమ్ = చేయఁబడిన, అంతశృల్యమ్ = హృదయతాపమును, ఉన్మూలితవతా = మాపుకొనిన, ఈశానరిపుణా = ఈశ్వరునిశత్రువగు మన్మథునిచేత, తులాకోటిక్వాణైః : తులాకోటి = అందెయొక్క, క్వాణైః = ధ్వనులచేత, కిలికిలితమ్ = కిలకిల నవ్వఁబడెను.

తా : తల్లీ! ఏకాంతమందు నిన్ను సవతి పేరునఁబిలిచిన నీభర్తయుగు శివుని నీవు కాలితో ఫాలమునఁ దన్నుగాఁ జూచి, మన్మథుఁడు చాలకాలమునుండి ఘోరాగ్ని చేసిన యవమానమును బాసి, కాలియందెచప్పుడుచేత నవ్వుచున్నాఁడు.

శ్లో॥ హిమానీహస్తవ్యం హిమగిరినివాసైకచతురౌ  
నిశాయాం నిద్రాణం నిశి చరమభాగే చ విశదౌ ।  
వరం లక్ష్మీపాత్రం శ్రియమతిసృజన్తౌ సమయినాం  
సరోజం త్వత్పాదౌ జనని! జయతశ్చిత్రమిహ కిమ్ ॥ 87

టీ : హే జనని! = ఓయమ్మా!, హిమగిరినివాసైకచతురౌ : హిమగిరి = మంచుకొండయందు, నివాస = ఉండుటయందు, ఏకచతురౌ = మిగుల నేర్పరులైన, నిశి = రాత్రియందును, చరమభాగే చ = రాత్రి చివరభాగమందును, విశదౌ = నిర్మలములైనవియు, సమయినామ్ = సమయాచార పరులకు, శ్రియమ్ = సంపదను, అతిసృజన్తౌ = ఇచ్చుచున్న, త్వత్పాదౌ = నీ చరణములు, హిమానీహస్తవ్యమ్ : హిమానీ = మంచుగడ్డచేత, హంతవ్యమ్ = నశింపఁజేయఁదగినదియు, నిశాయామ్ = రాత్రియందు, నిద్రాణమ్ = ముకుళించుచున్న, వరమ్ = కొంచెముగా, లక్ష్మీపాత్రమ్ = లక్ష్మీకినివాసమైన, సరోజమ్ = కమలమును, జయతః = జయించుచున్నవి. ఇహ = దీనియందు, కిం చిత్రమ్ = ఏమి వింత?

తా : తల్లీ! నీపాదములు మంచుకొండయం దుండనేర్చినవై, రాత్రియందును ప్రకాశముగలవై, సమయాచారపరులకు తాము సంపదనిచ్చునవియై, మంచుదగిలిన మాడిపోవునదియు, రాత్రియందు ముకుళించునదియు, కొంచెము కాలము లక్ష్మీకి నివాసమైన కమలమును జయించుచున్నవి. దీనిలో నేమి చిత్రము గలదు? ఏమియు లేదు.

శ్లో॥ పదం తే కీర్తినాం ప్రపదమపదం దేవి! విపదాం  
 కథం నీతం సద్భిః కఠినకమరీకర్పరతులామ్ ।  
 కథం వా పాణిభ్యాముప-యమనకాలే పురభిదా  
 యదాదాయ న్యస్తం దృషది దయమానేన మనసా ॥ 88

టీ : హే దేవి! = క్రీడించునిచ్చగల యో పార్వతీ!, కీర్తినామ్ = యశములకు, పదమ్ = నెలవైనదియు, విపదామ్ = ముప్పులకు, అపదమ్ = తావుగాని, తే = నీయొక్క, ప్రపదమ్ = కాలిచివర, సద్భిః = యోగ్యులైన కవులచేత, కఠినకమరీకర్పరతులామ్ : కఠిన = బిరుసైన, కమరీ = తాచేలుయొక్క కర్పర = వీచుబొచ్చెతోడ, తులామ్ = పోలికను, కథమ్ = ఏలాగున, నీతమ్ = పొందించబడినది, ఉపయమనకాలే = వివాహకాలమున, పురభిదా = ఈశ్వరునిచేత, యత్ = ఏపాదము, దయమానేన = దయగల, మనసా = చిత్తముతో, ఉభాభ్యామ్ = రెండగు, పాణిభ్యామ్ = చేతులతో, ఆదాయ = ఎత్తి, దృషది = సన్నెకంటియందు, కథం వా = ఎటులు, న్యస్తమ్ = ఉంచబడినది.

తా : తల్లీ! కీర్తికి నెలవై సంకటములను బారదోలు కునుమసుకుమారమగు నీపాదమును మహాకవులు క్రూరముగా తాచేటిబొచ్చెతో నెట్లు పోల్చిరో తెలియదు. వివాహకాలమందు శంకరుడు తాను దయగలవాడయ్యు రెండుచేతులతోఁబట్టి యెట్లు సన్నెకంటి (నూఱుడు-టాయి) ని నొక్కించెనో తెలియదు. ఈ రెండును కఠినపుఁజనులే యని భావము.

శ్లో॥ సఖైర్నాకస్త్రీణాం కరకమలసజ్జీచశశిభి-  
 స్తరూణాం దివ్యానాం హసత ఇవ తే చణ్డి! చరణౌ ।  
 ఫలాని స్వఃస్థేభ్యః కిసలయకరాగ్రేణ దదతాం  
 దరిద్రేభ్యో భద్రాం శ్రియమనిశమహ్నాయ దదతౌ ॥ 89

టీ : హే చణ్డి! = ఓ పార్వతీ!, దరిద్రేభ్యః = బీదలకొఱకు, భద్రామ్ = పుష్పలమైన, శ్రియమ్ = లక్ష్మిని, అనిశమ్ = ఎల్లపుడు, అహ్నాయ = శీఘ్రముగా, దదతౌ = ఇచ్చుచున్న, తే = నీయొక్క, చరణౌ = పాదములు, నాకస్త్రీణామ్ = దేవవనితలయొక్క, కరకమలసజ్జీచశశిభిః : కర = హస్తములనే, కమల = తామరపూవులయొక్క, సజ్జీచ = ముకుళింపఁజేయుటయందు, శశిభిః = చంద్రులైన (దేవిపాదదర్శనమైనతోడనే దేవాంగనలు అంజలి ఘటించురు), సఖైః = గోళ్లచేత, స్వఃస్థేభ్యః = స్వర్గమందున్న (సర్వసంపత్నమృద్ధిగల) దేవతలకొఱకు, ఫలాని = కోరినవస్తువులను, కిసలయకరాగ్రేణ : కిసలయ = చిగురుటాకులనే, కర = హస్తములయొక్క, అగ్రేణ = కొనలచేత, దదతామ్ = ఇచ్చుచున్న, దివ్యానామ్ = స్వర్గమందున్న, తరూణామ్ = కల్పవృక్షములకు, హసత ఇవ = నవ్వుచున్నవో యననున్నవి.

తా : తల్లీ! బీదలకు గొప్పసందపదలను కోరినవెంటనే మాటిమాటికి నిచ్చుచున్న నీ పాదములు సంపన్నులగు దేవతలకు సంపదలనిచ్చు కల్పవృక్షములను దేవతా స్త్రీలహస్తము లను కమలములను ముకుళింపఁజేయుచంద్రులైన నఖములచేత నవ్వునున్నవో యనునట్లున్నవి.

శ్లో॥ దదానే దీనేభ్యః శ్రియమనిశమాశానుసదృశీ-

మమన్తం సౌన్దర్యప్రకరమకరన్తం వికిరతి ।

తవాస్మిన్ మన్దారస్తబకసుభగే యాతు చరణే

నిమజ్జన్మజ్జవః కరణచరణైష్ఠట్టరణతామ్ ॥

90

టీ : హే భగవతి! = ఓ దేవీ!, దీనేభ్యః = దరిద్రులకొఱకు, అశానుసదృశీమ్ = కోర్కెకనుగుణమైన, శ్రియమ్ = సంపదను, అనిశమ్ = ఎల్లప్పుడు, దదానే = ఇచ్చుచున్నదియు, అమన్తమ్ = పూర్ణమైన, సౌన్దర్యప్రకరమకరన్తమ్ : సౌన్దర్య = సౌబగుయొక్క, ప్రకర = సమూహమనే, మకరన్తమ్ = పూఁదేనెను, వికిరతి = చిలుకుచున్న, మన్దారస్తబకసుభగే = కల్పవృక్షప్రకరబాగుత్తివలె నందమైన, తవ = నీయొక్క, అస్మిన్ = ఈ, చరణే = పాదమందు, నిమజ్జన్ = మునిగిన, మజ్జవః = నేననే జీవుఁడు, కరణచరణైః = (మనస్సుతోఁగూడిన త్వక్చక్షుశ్రోత్రజిహ్వపూణములను) నాఁటింద్రియములచేత, షట్టరణతామ్ = (అరుకాళ్లుగల) తుమ్మెదయగుటను, యాతు = పొందుఁ గాక.

తా : తల్లీ! బీదల కెల్లప్పుడు మహదైశ్వర్యము నిచ్చుచున్నదియు, సౌందర్యమనుపూఁదేనె జిలుకునట్టిదియు, కల్పవృక్షముయొక్క పూఁగుత్తివలెనున్న నీపాదమందు అఁటింద్రియములతోఁ గూడిన నేను తుమ్మెద (షట్పదము) నగుదును గాక.

శ్లో॥ పదన్యాసక్రీడాపరిచయమివారబ్ధుమనసః

స్థలన్తస్తే ఖేలం భవనకలహంసా న జహతి ।

అతస్తేషాం శిక్షాం సుభగమణిమజ్జీరరణిత-

చ్చలాదాచక్షాణం చరణకమలం చారుచరితే ॥

91

టీ : హే చారుచరితే! = ఇంపైన కథగల యోయమ్మా!, తే = నీయొక్క, భవనకలహంసాః : భవన = ఇంటియందలి, కలహంసాః = పెంపుడుహంసలు, పదన్యాసక్రీడాపరిచయమ్ : పదన్యాస = చక్కగా అడుగు లిడుటయనే, క్రీడా = ఆటయందలి, పరిచయమ్ = అభ్యాసమును, అరబ్ధుమనస ఇవ = నేర్చికొన మొదలిడఁగోరినవివలె, స్థలన్తః = (తప్పి) జాఱుచున్న నడకలుగలవై, ఖేలమ్ = విలాసగమనమును, న జహతి = విడువవు. అతః = ఇందువలన, చరణకమలమ్ = నీ యడుగుఁదామర, సుభగమణిమజ్జీరరణితచ్చలాత్ : సుభగ = అందమైన, మణిమజ్జీర =

రతనపుటందెయొక్క, రణిత = మ్రోతలను, చలాత్ = వ్యాజమువలన, తేషామ్ = ఆ హంసలకు, శిక్షామ్ = పాఠమును, ఆచక్షాణమ్ = చెప్పుచున్నదో యననున్నది.

తా : తల్లీ! నీ పెంపుడు హంసలు నీ నడకతీరును నేర్చికొనగోరి నడక తప్పిపోవుచున్నను విడువక నీ కాలివెంటఁ దిరుగుచున్నవి. నీ పాదమున్ను అందెచప్పుడుచే వానికి శిక్షఁజెప్పుచున్నదో యననున్నది. దేవి పెంపుడు హంసలు వెంటఁదిరుగఁగా విలాసముతోఁ గ్రీడించుచుండును.

అ : ఇట్లు కిరీటము మొదలు పాదములవఱకు వర్ణించి మరల స్వరూపమును బొగడుచున్నారు.

శ్లో॥ గతాస్తే మజ్జత్వం ద్రుహిణహరిరుద్రేశ్వరభృత-

శ్చివః స్వచ్ఛచ్చాయాకపటఘటితప్రచ్ఛదపటః ।

త్వదీయానాం భాసాం ప్రతిఫలనరాగారుణతయా

శరీరీ శృఙ్గారో రస ఇవ దృశాం దోగ్ధి కుతుకమ్ ॥

92

టీ : హే భగవతి! = ఓ పార్వతీ!, ద్రుహిణహరిరుద్రేశ్వరభృతః : ద్రుహిణ = బ్రహ్మయొక్కయు, హరి = విష్ణుయొక్కయు, రుద్ర = శివునియొక్కయు, ఈశ్వరునియొక్కయు, భృతః = అధికారము లను పొందిన బ్రహ్మవిష్ణురుద్రేశ్వరులు, తే = నీకు, మంచత్వమ్ = మంచమగుటను, గతాః = పొందిరి. (సన్నికృష్టసేవకొఱకు వారు నలువురు నాలుగుకోణై మంచమును మోయుచున్నారు.), శివః = శివతత్వాత్మకుడగు అధికారి, స్వచ్ఛచ్చాయాకపటఘటితప్రచ్ఛదపటః : స్వచ్ఛ = తెల్లనైన, ఛాయా = కాంతియనే, కపట = వ్యాజముచేత, ఘటిత = చేయఁబడిన, ప్రచ్ఛదపటః = కప్పుడు దుప్పటియై, త్వదీయానామ్ = నీ సంబంధములైన, భాసామ్ = ఎఱ్ఱనికాంతులయొక్క, ప్రతిఫలన-రాగారుణతయా : ప్రతిఫలన = ప్రతిబింబించుటచేతనైన, రాగ = రంగుచేత, అరుణతయా = ఎఱ్ఱనివాడగుటచేత, శరీరీ = తనువుదాల్చిన, శృఙ్గారః రస ఇవ = శృంగారరసమువలె (శృంగారరస మెఱ్ఱనిదని కవిసమయము), కుతుకమ్ = వేడుకను, దోగ్ధి = కలుగఁజేయు చున్నాడు.

తా : తల్లీ! బ్రహ్మవిష్ణురుద్రమహేశ్వరులు నలువురు నీ మంచమునకు నాలుగుకోణై నిన్ను సేవించుచున్నారు. శివుఁడు తెల్లని కాంతి యనువిషయతో నిన్నావరించి నీకుఁ గప్పుడు బట్టయై నీయెఱ్ఱనిమేనికాంతులచే తానును ఎఱ్ఱనై మూర్తీభవించిన శృంగారమువలె నున్నాఁడు.

శ్లో॥ అరాలా కేశేషు ప్రకృతినరలా మన్దహాసితే

శిరీషాభా చిత్తే దృషదుపలశోభా కుచతటే ।

భృశం తన్వీ మధ్యే పృథురురసిజారోహవిషయే

జగత్త్రాతుం శమోర్భయతి కరుణా కాచిదరుణా ॥

93

టీ : హే భగవతి! = ఓ దేవీ!, కేశేషు = తలవెండ్రుకలయందు, ఆరాలా = వంకరయైనదియు, మన్దహాసితే = చిరునవ్వునందు, ప్రకృతినరలా : ప్రకృతి = నైజముచేతనే, సరలా = సుకుమారమైనదియు, చిత్తే = మనస్సున, శిరీషాభా = దిరిసెనపూవుపలె మృదువైనదియు, కుచతటే = స్తనప్రాంతమున, దృష్ణదుపలశోభా = సన్నెకంటివంటిదియు, మధ్యే = నడుమునందు, భృశమ్ = మిక్కిలి, తస్మీ = కృశించినదియు, ఉరసిజారోహవిషయే = కుచదేశమునను, పిఱుండల యందును, పృథుః = మిగుల గొప్పదియు, అరుణా = ఒడలెల్ల ఎఱ్ఱనైన, కాచితే = అనిర్వాచ్యరూపముగల, శమృష్టాః = సదాశివునియొక్క, కరుణా = దయ (కరుణారూపశక్తి), జగత్ = లోకమును, త్రాతుమ్ = కాపాడుకొఱకై, జయతి = అన్నిటికి మిన్నయై వెలయుచున్నవి.

తా : తల్లీ! కేశములయందు వంకరయై, నవ్వునందు సుకుమారై, మనమున మృదులమై, స్తనప్రాంతమున కరినమై, నడుమున కృశించినదై, స్తనములయందును పిఱుండలయందును మిగుల గొప్పదై, యెఱ్ఱనైన శివునికరుణారూపమైన యొక యనిర్వాచ్యమహిమగులశక్తి వెలయుచున్నది.

**శ్లో॥ కలజ్జుః కస్తూరీ రజనికరబిష్ణుం జలమయం  
కలాభిః కర్పూరైర్మరకతకరణ్ణం నిబిడితమ్ ।  
అతస్త్వద్భోగేన ప్రతిదినమిదం రిక్తకుహరం  
విధిర్భూయోభూయో నిబిడయతి నూనం తవ కృతే ॥ 94**

టీ : హే భగవతి! = ఓ దేవీ!, కళజ్జుః = చిహ్నము, కస్తూరీ = మృగమదము, రజనికరబిష్ణుమ్ = చంద్రబింబము, జలమయమ్ = ఉదకస్వరూపమై, కలాభిః = కిరణములనే, కర్పూరైః = కప్పురములతోడ, నిబిడితమ్ = నిండించబడిన, మరకతకరణ్ణమ్ = మరకత (మొసలిసోటినుండి పుట్టిన) మణులతోఁ జేయఁబడినపెట్టె, అతః = ఇందువలన, ప్రతిదినమ్ = అనుదినము, త్వద్భోగేన = నీవు వాడుకొనుటచేత, రిక్తకుహరమ్ : రిక్త = వట్టిపోయిన, కుహరమ్ = అంతరము గలిగిన, ఇదమ్ = ఈ పెట్టియను, విధిః = బ్రహ్మ, భూయోభూయః = మాటిమాటికి, తవ కృతే = నీకొఱకయి, నిబిడయతి = పూరించుచుండును, నూనమ్ = నిజము.

తా : తల్లీ! ఈ యగపడునది కళంకముగాదు కస్తూరి. ఇది చంద్రుని బింబము గాదు ఉదకము, ఈ తెల్లనివి కిరణములుగావు కర్పూరసమూహముచే నింపఁబడినపెట్టె. దీనియందలి వస్తువులను నీవు దినదినము వాడుకొందువు గనుకనే బ్రహ్మ యెప్పుడును దీనిని మరల ఈ వస్తువులచే నింపుచుండును.

**శ్లో॥ పురారాతేరస్తఃపురమసి తతస్త్వచ్చరణయో-  
స్సపర్యామర్యాదా తరలకరణానామసులభా ।**

తథా హ్యేతే నీతాశ్చతమఖముఖాస్సిద్ధిమతులాం  
తవ ద్వారోపాస్తస్థితిభిరణిమాద్యాభిరమరాః ॥

95

టీ : హే భగవతి! = ఓ యంబా!, త్వమ్ = నీవు, పురారాతేః = శివునకు, అన్యఃపురమ్ = అంతః  
పురము (పట్టపుడేవివి), అసి = అయితివి. తతః = అందువలన, త్వచ్ఛరణయోః = నీపాదముల  
యొక్క, సపర్యామర్యాదా = పూజావిధి, తరలకరణానామ్ = చపలచిత్తులకు, అసులభా =  
సులభముగా దొరకునదికాదు, తథా హి = అదియట్లేగదా, ఏతే = ఈ, శతమఖముఖాః =  
ఇంద్రుండు లోనగు, అమరాః = దేవతలు, తవ = నీయొక్క, ద్వారోపాస్తస్థితిభిః ద్వార=వాకిలి  
యొక్క, ఉపాంత = చెంతను, స్థితిభిః = ఉనికిగల, అణిమాద్యాభిః = అణిమాది సిద్ధులచేతనే,  
అతులామ్ = తులలేని, సిద్ధిమ్ = మనోరథసిద్ధిని, నీతాః = పొందింపబడిరి.

తా : తల్లీ! నీవు శివునిపట్టపురాణివి గనుక నీపాదసేవ కొంచెముతో దొరకునది కాదు. అందువల్లనే  
యింద్రాది దేవతలు నీవాకిలి కావలియున్న యణిమాదిసిద్ధులచేతనే తృప్తినిొందుచున్నారు.  
చంచలచిత్తులు గనుక సిద్ధులతోనే తృప్తినిొంది శాశ్వతమగు పరమపదమును గోరరు.

శ్లో॥ కళత్రం వైధాత్రం కతికతి భజన్తే న కవయ-  
శ్శ్రియో దేవ్యాః కో వా న భవతి పతిః కైరపి ధన్యైః ।  
మహాదేవం హిత్వా తవ సతి! సతీనామచరమే!  
కుచాభ్యామాసక్తః కురవకతరోరవ్యసులభః ॥

96

టీ : హే సతి! = ఓ పార్వతీ!, వైధాత్రమ్ = బ్రహ్మసంబంధమైన, కళత్రమ్ = భార్యయగు  
సరస్వతిని, కతికతి = ఎందఱెందరు, కవయః = కవులు, న భజన్తే = సేవించరు (సేవించురు),  
కోవా = ఏ పురుషుండైనను, కైరపి = కొన్నియగు, ధన్యైః = ధనములచేత, శ్రియః దేవ్యాః =  
లక్ష్మీదేవికి, పతిః = అధిపతి, న భవతి = కాదు (అగును). పతీనామ్ = పతివ్రతలగు  
యువతులలో, అచరమే! = మొదటిదానవగు ఓ పార్వతీ!, మహాదేవమ్ = ఈశ్వరుని, హిత్వా =  
విడచి, తవ = నీయొక్క, కుచాభ్యామ్ = స్తనములచేతనైన, అసక్తః = సంపర్కము (కొంగిలింత),  
కురవకతరోరపి = అచేతనమగు గోరింటచెట్టునకును, అసులభః = సులభముకాదు. (స్త్రీల  
కుచములతోడికొంగిలింత గోరింటకు దోహదము).

తా : పార్వతీ! సరస్వతీ వ్రసాదముగల కవులందఱును సరస్వతీ పతులే. కొంచెము ధనముగలవాఁ  
డెల్ల లక్ష్మీపతియే, ఓ పతివ్రతాతిలకమా! నీకథమాత్రమట్లుగాదు. నీకుచసంగ మొకయీశ్వరునకుఁ  
దక్క దోహదమునుపేర నచేతనమగు గోరింటకుఁగూడ దొరకుట యిది.

శ్లో॥ గిరామాహుర్దేవీం ద్రుహిణగృహిణీమాగమవిదో  
హరేః పత్నీం పద్మాం హరసహచరీమద్రితనయామ్ ।  
తురీయా కాపి త్వం దురధిగమనిఃసీమమహిమా  
మహామాయా విశ్వం భ్రమయసి పరబ్రహ్మమహిషి ॥ 97

టీ : హే పరబ్రహ్మమహిషి! = పరమాత్మయగు సదాశివునిరాణి యగుతల్లీ!, ఆగమవిదః = వేదములందెలిసిన సర్వజ్ఞులు, త్వామ్ = నిన్ను, ద్రుహిణగృహిణీమ్ = బ్రహ్మభార్యయగు, గిరాం దేవీమ్ = సరస్వతినిగా, ఆహుః = చెప్పుదురు. త్వామేవ = నిన్నే, హరేః = విష్ణువుయొక్క, పత్నీమ్ = ప్రియురాలగు, పద్మామ్ = లక్ష్మినిగా, ఆహుః = చెప్పుదురు. త్వామేవ = నిన్నే, హరసహచరీమ్ = రుద్రభార్యయగు, అద్రితనయామ్ = పార్వతినిగా, ఆహుః = చెప్పుదురు. త్వమ్ = నీవు, తురీయా = ఈ మువ్వరుగాక నాలవదానవై, కాపి = చెప్పనలవికానిదానవై, దురధిగమనిఃసీమమహిమా : దురధిగమ = పొందరాని, నిఃసీమ = (దేశకాలవస్తువుల) అవధిలేని, మహిమా = సామర్థ్యముగల, మహామాయా = గొప్పమాయ (మూలప్రకృతి)యై, విశ్వమ్ = సర్వప్రసంచమును, భ్రమయసి = మోహింపఁజేయుచున్నదానవు. సాదాఖ్యచంద్రకళయను పేరుగల శ్రీవిద్యయగు నిన్నే పలువురు పలువిధముల నూహసేయుదురు.

తా : ఆగమవిదులు నిన్నే సరస్వతి లక్ష్మి పార్వతి యనియెదరు. ఈ మువ్వరికంటె వేఱైన పరబ్రహ్మరూపుండగు సదాశివునిదేవీవగు చంద్రకళయని వాడఁబడు శ్రీవిద్య యగు నీవు మహామాయవై ఊహింపనలవికాని దేశకాలవస్తువులచే పరిచ్ఛేదింపరాని మహిమగలదానవై వెలయుదువు. తెలిసిన వారలు ఒకనిన్నే యిన్ని పేరులతో వాడుదురు గాని నీవెప్పుడును ఒక్కదానవే.

శ్లో॥ కదా కాలే మాతః! కథయ కలితాలక్తకరసం  
పిబేయం విద్యార్థి తవ చరణనిర్ణేజనజలమ్ ।  
ప్రకృత్యా మూకానామపి చ కవితాకారణతయా  
కదా ధత్తే వాణీముఖకమలతామ్బూలరసతామ్ ॥ 98

టీ : హే మాతః = ఓ యమ్మా!, విద్యార్థి = బ్రహ్మజ్ఞానమునభిలషించు నేను, కలితాలక్తకరసమ్ : కలిత = కలువఁబడిన, అలక్తకరసమ్ = లత్తుక ద్రవముగల, తవ = నీయొక్క, చరణనిర్ణేజనజలమ్ = కాళ్ళుగడిగిన నీటిని, కదా కాలే = ఎప్పుడు, పిబేయమ్ = త్రాగుదును. (తత్ = అది), ప్రకృత్యా = స్వభావముననే, మూకానామపి చ = పలుకుటకు వినుటకుఁ దెలియనివారికిఁ గూడ, కవితాకారణతయా = కవనమునకు హేతువగుటచేత, వాణీముఖకమలతామ్బూలరసతామ్



: వాణీ = సరస్వతియొక్క ముఖకమల = మోముదమ్మియందలి, తామ్బూల = తమ్ములముయొక్క, రసతామ్ = సారస్వమును, కదా = ఎప్పుడు, ధత్తే = స్వీకరించునో.

తా : తల్లీ! బ్రహ్మజ్ఞానమును గోరుచున్న నేను లత్తుకచే నెఱ్ఱవైన నీపాదోదకమును ఎప్పుడు క్రోలుదునో, కవనహేతువు గనుక అది సరస్వతీదేవియొక్క తామ్బూలరసముయొక్క సొంపుగల దెప్పుడగునో.

అ : మొదలిడిన స్తోత్రమును ముగించుచు షట్కమలభేదసిద్ధాంతమును జెప్పుచున్నారు.

శ్లో॥ సరస్వత్యా లక్ష్మ్యా విధిహరిసపత్నీ విహరతే

రతేః పాతివ్రత్యం శిథిలయతి రమ్యేణ వపుషా ।

చిరం జీవన్నేవ క్షపితపశుపాశవృత్తికరః

పరానన్దాభిఖ్యం రసయతి రసం త్వద్భజనవాన్ ॥

99

టీ : హే భగవతి! = ఓ పార్వతీ!, త్వద్భజనవాన్ = నీ సేవగలవాడు, సరస్వత్యా = సరస్వతి (చదువు) చేతను, లక్ష్మ్యా = లక్ష్మీ (సంపద) చేతను, విధిహరిసపత్నః = బ్రహ్మకును విష్ణువునకును శత్రువుగా, విహరతే = క్రీడించును, (స్వాధీనము చేసికొనిన లక్ష్మీసరస్వతులు గలవాడు గనుక వారిభర్తకు కోపము), రమ్యేణ = చూడసాగసైన, వపుషా = శరీరముతోడ, రతేః = రతిదేవియొక్క, పాతివ్రత్యం (మఱియొకపురుషుని బొందఁగూడదను) నియమమును, శిథిలయతి = నశింపఁ జేయుచున్నాడు. చిరమ్ = తడవుగా, జీవన్నేవ = బ్రదికియుండినవాడై, క్షపితపశుపాశవృత్తికరః : సంబంధముగలవాడై (సదాశివస్వరూపముచేనున్న వాడై), పరానందాభిఖ్యమ్ = బ్రహ్మానంద మనఁబడు, రసమ్ = సుఖమును, రసయతి = ఆస్వాదించుచున్నాడు. ఇట్లు సాదాఖ్యకశ నుపాసించువారికి ఐహికాముష్మికములు రెండును గలవని భావము.

తా : తల్లీ! ఇట్లు నిన్ను (సమయాఖ్యచంద్రకళ) నుపాసించినవాడు, లక్ష్మీసరస్వతులకుచోటై బ్రహ్మకు విష్ణువునకు విద్వేషి యగును. జీవావిద్యాసంబంధమును బాపికొని ఎప్పుడును బ్రదికియుండి, పరానందరసమును గ్రోలును.

శ్లో॥ ప్రదీపజ్వాలాభిర్దివసకరనీరాజనవిధి -

స్పృధాసూతేశ్చన్ద్రోపలజలలవైరర్హరచనా ।

స్వకీయైరమౌఖ్యభిస్సలిలనిధిసౌహిత్యకరణం

త్వదీయాభిర్వాగ్నిస్తవ జనని! వాచాం స్తుతిరియమ్ ॥

100

టీ : హే జనని! = ఓ యంబా!, త్వదీయాభిః = నీ సంబంధములైన, వాగ్నిః = వాక్కులచేత, తవ

= నీయొక్క, వాచామ్ = వాక్కులయొక్క, ఇయమ్ = ఈ, స్తుతిః = స్తోత్రము, ప్రదీపజ్వాలాభిః = దివిటీలవెలుతురుచేత, దివసకరనీరాజనవిధిః : దివసకర = సూర్యునికి, నీరాజనవిధిః = ఆరతెత్తుట, సుధాసూతేః = (అమృతవర్షకిరణములుగల) చంద్రునకు, చన్ద్రోపలజలలవైః = చంద్రకాంతపుత్రాలయం దూరినయుదకములచేత, అర్హ్యరచనా = అర్హ్యమిచ్చుట, స్వకీయైః = తనవగు, అమృగాభిః = ఉదకములచేత, సలిలనిధిసాహిత్యకరణమ్ = సముద్రుని తృప్తునిజేయుట.

తా : ఎల్లలోకములకు తల్లియగునో యంబా! నీవాక్కులచే నిన్ను బొగడుట కొఱవితో సూర్యుని వెలిగింపఁజేయుటవంటిది. చంద్రకాంతపుత్రాలలో నూరిన నీళ్లతో చంద్రున కర్హ్యమెత్తుట వంటిది, తనయుదకములచేతనే సముద్రుని తృప్తిపఱచుట వంటిది. స్తోత్రము, స్తోత, స్తోత్రము చేయఁ దగినది అన్నియు నీవేయని తాత్పర్యము.

### అధికశ్లోకాలు

శ్లో॥ సమానీతః పద్భ్యాం మణిముకురతామమ్బురమణి -  
ర్భయాదస్తర్భద్ధస్తిమితకిరణశ్రేణిమసృణః ।  
దధాతి త్వద్వక్త్రం ప్రతిఫలనమశ్రాన్తవికచం  
నిరాతజ్కం చంద్రాన్నిజహృదయపజ్కేరుహమివ ॥ 101

శ్లో॥ సముద్భూతస్థూలస్తనభరమురశ్చారుహానితం  
కటాక్షే కన్దర్పః కతిచన కదమ్బద్యుతివపుః ।  
హరస్య త్వద్ధాన్తిం మనసి జనయామాస విమలా  
భవత్యా యే భక్తాః పరిణతిరమీషామియముమే! ॥ 102

శ్లో॥ నిధే! నిత్యస్మరే! నిరవధిగుణే! నీతినిపుణే!  
నిరాఘాతజ్ఞానే! నియమపరచిత్తైకనిలయే! ।  
నియత్యా నిర్ముక్తే! నిఖిలనిగమాస్తస్తతివదే!  
నిరాతజ్కే! నిత్యే! నిగమయ మదీయాం స్తుతిమిమామ్ ॥ 103

॥ ఇతి శ్రీమత్పురమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య శ్రీమచ్ఛార్దూరభగవతః కృతౌ సౌందర్యలహరీ  
సముద్వార్ణా ॥ ఓం తత్సత్ ॥

శ్రీః

